

# بلوچ تاریخ کے نئے پہلو

پناہ بلوچ



بلوچی اکیڈمی کوئٹہ

عدالت روڈ، کوئٹہ

---

(c) All rights are reserved.

اے کتاب ۽ درائیں حق گوں بلوچی اکیڈمی ۽ انت۔  
بیدے اکیڈمی ۽ رضاء کس ایشی ۽ مواداں چھاپ گت نہ کنت۔

بلوچ تاریخ کے نئے پہلو

(تحقیق)

پناہ بلوچ

۲۰۲۰ء

ISBN # 978-969-680-112-2

قیمت = /200

بلوچی اکیڈمی ۽ اے کتاب میراث پر ننگ پر لیس کراچی ۽ چھاپ کنائینگ ۽ شنگ کتگ۔

## فہرست

<u>تاکدیم</u>	<u>نمبر شمار</u> <u>عنوان</u>
5	1- ..... تذکرہ بلوچ .....
7	2- بلوچستان کا تہذیبی سفر
19	3- بلوچ جغرافیہ اور مورخین
54	4- بلوچ کون ہیں اور کہاں سے تعلق رکھتے ہیں
63	5- شاہ لطیف کی شاعری میں تذکرہ بلوچ
72	6- سب، بلوچوں کا قدیم شہر
92	7- میری کلات، بلوچ مرکزیت کا قدیم نشان
104	8- بلوچستان کی قدیم بندرگاہیں
114	9- بلوچستان کی قدیم غاریں
125	10- لطیف کی شاعری میں سندھ بلوچستان کے رشتے
137	11- ہر بوئی.... خوشبوؤں سے مہکتی تاریخی وادی
144	12- فتح پور کے صوفیا
160	13- بلوچستان میں بزرگ تحریک
179	14- کتابیات

## انتساب

بلوچی، بلوچ اور بلوچستان کے نام

## تذکرہ بلوچ

بلوچ کا تذکرہ کوہ البرز کی پہاڑیوں سے ترکمانستان کے بلوچ علاقوں سے گزرتے افغانستان کے بلوچ علاقوں سے کوہ سلیمان جیسے بلند پہاڑ کے دامنوں سے رشتہ جوڑتے، دریائے سندھ کے مغربی علاقے سے گزر کر مائی کولاجی (کراچی) سے بحر بلوچ کے ساتھ چلتے چلتے ایرانی بلوچستان سے گزر کر اردو کے علاقے سے ملحق شام کے شمال مغربی شہر حلب تک پھیلے ہوئے جغرافیائی حدود میں ملتا ہے۔ بلوچ تاریخ پر ابتدائی طور پر کام کرنے والے مورخین اور محققین نے سرسری معلومات کو بنیاد بنا کر انہیں اس خطے میں درآمد (غیر) قرار دے کر، پندرہویں صدی میں یہاں پر وارد ہونے کا تذکرہ کیا ہے۔ ہم ابھی تک ان کی سرسری معلومات پر مبنی بھول بھلیوں کا شکار رہے ہیں۔ حقیقت اس کے برعکس ہے کیونکہ اس خطے کے بارے میں قدیم تاریخی دستاویزات جن میں فردوسی کا شاہنامہ، برہمن کا پتھ نامہ، کردوں کا تاریخ مردوخ اور شرف نامہ، گلبدن بیگم کا ہمایوں نامہ، ہیر وڈوٹس، ابن حوقل کا سفر نامہ، سکندر اعظم کی کہانی اور سائرس اعظم کا فسانہ چیچ چیچ کر بلوچوں کی اس خطے میں موجودگی کا ثبوت فراہم کر رہے ہیں۔

بلوچستان کے طول و عرض، مہر گڑھ، سوردمب، دمب سادات، نال، سنگلیس ڈھور، بارکھان، خاران، رخشان، مکران کی وادیوں تک پھیلے ہوئے تہذیبی آثار سے دستیاب ابتدائی شواہد بھی یہی سعی کرتے دکھائی دیتے ہیں کہ بلوچوں کا ان

کے ساتھ قدیم تعلق موجود ہے۔ میری کچھ، میری کلات، خاران کلات، ہڑند کلات، اور چاکر قلعہ کے سمیت بلوچستان بھر میں درجنوں شکستہ، نیم شکستہ اور ٹیلوں میں تبدیل قلعے بھی یہی بتانے کی کوشش کرتے ہیں کہ بلوچ اس خطے کی قدیم تاریخ کے امین ہیں۔ اب ہمیں غیروں کے بنائے ابتدائی تحقیقی بھول بھلیوں سے نکلنا ہو گا۔ جدید دور کے تقاضوں کے مطابق سہولیات کو استعمال کر کے بلوچ تاریخ کو از سر نو ترتیب دینے کی ضرورت ہے۔ اس کتاب میں موجود مواد نئے محققین کو رہنمائی فراہم کر سکیں گے کیونکہ میں نے بلوچ تاریخ کے چند پہلوؤں کو مندرجہ بالا تاریخی دستاویزات کو بنیاد بنا کر سامنے لانے کی کوشش کی ہے۔ اس میں کامیابی و ناکامی کا فیصلہ آپ خود کر سکتے ہیں۔

پناہ بلوچ

یکم مئی 2019

## بلوچستان کا تہذیبی سفر

بلوچستان میں گیارہ ہزار سال قدیم تہذیبوں کے امام ”مہر گڑھ“ کی دریافت نے دنیا کے آثار قدیمہ کے ماہرین اور تہذیب و تمدن کے شعبے سے تعلق رکھنے والے آموزہ کاروں کو چونکا دیا ہے۔ اس سے قبل وادی مہران میں موہن جو دڑو، ہڑپہ اور بلوچستان میں اسی دور کی وادی نال کی تہذیب کے ذخائر سے برآمد ہونے والے تہذیبی آثار کو بنیاد بنا کر تمدنی تاریخ بیان کی جا رہی تھی۔ عراق کی تہذیب کو ان تہذیبوں کی ”ماں“ قرار دیا گیا تھا۔ جبکہ مہر گڑھ دریافت کے بعد ماہرین کی آنکھیں خیرہ ہونے لگیں اور واضح شہادتیں سامنے آئیں کہ قدیم تہذیبوں کی بنیادیں اور کسی مقام سے نہیں بلکہ بلوچستان سے پھوٹی ہیں۔ اس سے واضح طور پر عیاں ہوتا ہے۔ قدیم بلوچستان کی غیر نوشتہ تہذیبی تاریخ گیارہ ہزار سال قبل سے شروع ہوتی ہے۔ جہاں صنعت و حرفت کے ابتدائی نقوش کا باقاعدہ آغاز ہوا۔ برتن سازی، چوب سازی، چمڑہ سازی، رنگ سازی، اناج و دیگر زمینی پیداوار کی فراوانی کے ساتھ ساتھ سول انجینئرنگ اور میڈیکل سائنسز کے شعبہ جات نے بھی ابتدائی ترقی کے منازل طے کرنے شروع کر دیئے تھے۔ یہیں پر پتھر کے اوزاروں کی مدد سے دانتوں کی سرجری بھی ہوتی تھی۔ یعنی مہذب معاشرے کی بنیاد پڑی۔

بارکھان سے سات کروڑ سال قدیم ”پاکی سارس“، ”سُلیمانی سارس“، ”کھیترانی سارس“، ”مری سارس“ اور ”بلوچی سارس“ نامی ڈائونوسارز پانچ کروڑ سال قدیم وہیل مچھلی، ”روڈ ہوسی ٹس بلوچستانی سس“ ڈیرہ بگٹی سے تین کروڑ سال قدیم

”بلوچی تھرمیم“ اور دو کروڑ سال قدیم ”بگٹی لیمور“ کے رکاز (Fossils) کی دریافت، دنیا کے قدیم ترین مذہبی اور روایتی نشان ”سواستیکا“ کے نشانات کے آثار قدیمہ کے باقیات میں ملنا اور تاحال اس کی عقیدتاً استعمال، یہاں کے تمدنی سفر کی قدامت کو واضح کرتے ہیں ان رکاز کے دریافت سے واضح ہوتا جاتا ہے کہ یہ علاقہ جانوروں کی افزائش کا بھی بنیادی مرکز رہا ہے۔

سندھ کے نامور محقق و مورخ اشتیاق انصاری لکھتے ہیں:

”ماہرین نے مہر گڑھ آثار قدیمہ کے مختلف ادوار دریافت کئے ہیں، خاص طور پر چوتھے دور کے تحقیق کے بعد یہ نتیجہ اخذ کیا ہے کہ اس شہر میں مہذب معاشرے کے ساتھ ساتھ خوبصورت منصوبہ بندی بھی واضح نظر آتی ہے۔ یہ وہ دور تھا کہ جب سندھ کی تہذیب گھٹنوں کے بل کھڑے ہونے کی کوشش میں مصروف عمل دکھائی دے رہی تھی۔ گمان ہے کہ کسی زمانے میں موسمی تبدیلیوں کے باعث بلوچستان کے لوگ قحط سالی کا شکار ہو کر وہاں سے ہجرت کر کے سندھ کے زرخیز علاقوں میں آباد ہوئے۔ اس لئے کہا جاتا ہے کہ مہر گڑھ کو آباد کرنے والوں نے آہستہ آہستہ ہجرت کر کے یہاں ”موسن جوڈو“ کو آباد کیا۔ مہر گڑھ

و موئن جو دڑو سے قبل ہمیں سندھ و بلوچستان کے کھیر تھر اور اس کے گرد نواح کے پہاڑی سلسلے میں ابتدائی انسانی سرگرمیاں دیکھنے کو ملتی ہیں، جب سندھ کے میدان سمندر کے اندر سوئے ہوئے تھے۔ اس دور میں کھیر تھر اور اس کے گرد نواح کے پہاڑوں پر زرعی معاشرے کی کسی نہ کسی طور پر وجود میں نظر آتا ہے۔ ماہرین کی رائے ہے کہ برفانی دور کے خاتمے کے بعد چشموں کے کنارے گلہ بانی اور ابتدائی زرعی معاشرے نے جنم لے لیا تھا۔ یہ کہا جاسکتا ہے کہ پہاڑی تہذیب ہی قدیم تہذیب ہے اور سندھ کی میدانی تہذیب اس کے بعد کی تہذیب ہے۔“ (1)

ڈاکٹر مبارک علی تہذیبی ارتقاء کے منازل کو یوں لکھتے ہیں:

”ابتداء میں انسان کی ترقی کی رفتار بہت سست تھی، یہ رفتار جدید پتھر کے زمانے میں آکر تیز ہوئی۔ قدیم پتھر کے زمانے میں اس کا سارا وقت اس فکر میں گزرتا تھا کہ غذاء کیسے حاصل کی جائے؟ خود کو زندہ کیسے رکھا جائے؟ اس مقصد کے لئے اس نے اوزار بنائے۔ مل کر رہنا سیکھا۔ آپس میں بولنا شروع کیا تاکہ مل جل کر حالات پر کیسے قابو پایا جائے۔ آٹھ ہزار قبل مسیح میں اس کی ترقی تیز ہوئی جو جدید پتھر کا زمانہ تھا، اب

وہ غذاء پیدا کرنے لگا تھا۔ برتنوں کو بٹھی میں پکا کر مضبوط کر لیتا تھا۔ اب وہ ایک جگہ رہنے لگا۔ بستیاں آباد ہونے لگیں، لوگ کھیتی باڑی میں مصروف ہو گئے۔ جب فرصت ملی تو علم میں اضافہ ہوا۔ آرٹ، ادب، موسیقی کی ابتداء ہوئی۔ اس مرحلے پر مختلف تہذیبیں ابھرنا شروع ہوئیں۔“ (2)

دنیا میں تہذیب و تمدن کے ترقی کے سفر کی تشریح مورخین، محققین اور آثار قدیمہ کے ماہرین اس طرح سے کرتے ہیں۔ ابتدائی طور پر قدیم پتھر کا زمانہ ہے جو کہ بیس لاکھ قبل مسیح سے اسی ہزار قبل مسیح تک پھیلا ہوا ہے۔ پھر درمیانی پتھر کا دور ہے جو اسی ہزار سال قبل مسیح سے چالیس ہزار قبل مسیح پر مشتمل ہے۔ جدید پتھر کا زمانہ چالیس ہزار سال قبل مسیح سے دس ہزار قبل مسیح تک کا دور کہلاتا ہے۔ اس سے مراد مہر گڑھ جدید پتھر دور کے عروج کے زمانے کی دریافت ہے۔ پھر مراحل وار تبدیلیوں کا آغاز ہوتا ہے۔ قدیم علم، فن، ہنر اور حاصل شدہ تجربات کے ساتھ انسان پانچ ہزار قبل مسیح میں تانبہ دریافت کرتا ہے۔ امیر توکل کمبوزیانے لکھا ہے:

” تانبہ پہلی مرتبہ بلوچستان میں دریافت اور استعمال کیا گیا، جو کہ

بلوچستان سے عراق جہازوں کے ذریعے منتقل کیا جاتا تھا۔“ (3)

پھر تانبے کو جست سے ملا کر کانسی کے نئے دور کا آغاز ہوتا ہے، جس کی ابتدائی آثار ہم کو تین ہزار پانچ سو قبل مسیح میں ملتے ہیں۔ یوں ترقی کا مرحلہ پھر

تیزی سے شروع ہوتا ہے۔ وقت کا پہیہ آگے چلتا ہے بارہ سو قبل مسیح میں لوہے کے زمانے کے آغاز کے ساتھ جدید ترقی کی راہیں ہموار ہوتی ہیں۔

نامور مورخ، محقق و ماہرین آثار قدیمہ ڈاکٹر انجم رحمانی مہر گڑھ تمدن کے بارے میں اپنی رائے کا اظہار یوں کرتے ہیں:

”فرائسی مشن نے جیراج کی سرکردگی میں مہر گڑھ سے جدید پتھر کے دور اور نوشارو (نوشہرو) ضلع کچھی سے ہڑپائی دور کے تمدنی آثار تلاش کئے۔ ایل وینگلز نے اس ٹیم کے ممبر کی حیثیت سے درہ بولان کے قریب دریائے بولان کے کناروں سے قدیم پتھر کے دور کے درمیانی دورائے کے اوزار دریافت کئے۔ اس قسم کے یہ سات اوزار ہیں جن کو دوبارہ قابل استعمال بنانے کے لئے ٹھیک کیا گیا۔ وہ مزید لکھتے ہیں۔ مہر گڑھ کے ابتدائی دور میں انسان نے غذائی پیداوار کا آغاز کر کے ایک طرح سے ایک معاشی نظام قائم کر لیا تھا۔ اس دور میں اس نے تجارت اور خصوصی دستکاریوں کی بنیاد ڈال دی تھی، پھر اگلے پچیس سو سالوں میں انسان نے برتن، مورتی سازی اور دھات کے اوزار بنائے۔ زیورات اور برتن بنانے کی مختلف ٹیکنیکیں ایجاد

کر لیں۔ اسی طرح اس نے ایک مقامی رنگ کی طرز تعمیر بھی ایجاد کر لی۔ انسان نے کئی طرح کے جانور پالنے شروع کر دیئے تھے، جن میں بیل، پانی کی بھینس، مینڈھا نمایاں ہیں۔ اسی طرح اس نے سپی، عقیق، تانبے اور سونے وغیرہ کے منکے اور چوڑیاں بنائیں۔ نیز انہوں نے سرخ دھاریوں اور کالے رنگ کے نقوش برتن، نیلے اور سبز رنگوں میں روغنی تہہ والی اشیاء اور روغنی پرت دار پتھر تیار کرنے شروع کر دیئے تھے۔ ہو سکتا ہے کہ ان کی پیداوار کے پیچھے ان کی روزمرہ زندگی کے ضروریات، مذہبی عقائد اور دوسرے اوبام کار فرما ہوں۔ تاہم مہر گڑھ جنوبی ایشیاء میں پہلی انسانی آبادی ہے۔ اس طرح اس خطہ میں پہلا انسانی معاشرہ، معاشی سلسلہ اور تیکنیکی نظام قائم ہوا۔ اسی طرح یہاں تجارت کے پہلے تانے بانے بھی قائم ہوئے۔ بلوچستان میں سبی کے نزدیک ”پیرک“ کے مقام پر دریافت ہونے والے قبروں کے آثار سے پتہ چلتا ہے کہ یہ لوگ چاول، اروان، لوبیا اور باجرہ کی مختلف قسمیں کاشت کرتے تھے، جبکہ پیرک ہی سے 850 ق م کے دور میں لوہے کے دور کے آثار بھی ملتے ہیں۔“ (4)

بلوچستان کے جدید دور کے مورخ و محقق فاروق بلوچ بلوچستان کے تہذیبی،

سفر کو اس طرح سے بیان کرتے ہیں:

” پہلے پہل جب بلوچستان میں آثار قدیمہ کے باقیات کی تفتیش کا کام شروع ہوا تو یہی خیال کیا گیا کہ بلوچستان کی قدیم تہذیب و ثقافت پانچ ہزار سال قدیم ہے۔ ماضی کے غیر تحقیقانہ دعوؤں کے برعکس مہر گڑھ کی دریافت ایک بہت بڑی کامیابی تھی کہ جس سے بلوچستان میں آثار قدیمہ کے حوالے سے مشہور علاقوں کی طرف غیر ملکی ماہرین کی ٹیمیں جوق در جوق پہنچنے لگیں اور آئے روز نئے انکشافات کے نتیجے میں یہ بات پایہ تکمیل تک پہنچی کہ بلوچستان کی قدیم تہذیب ہی نے وادی سندھ کی جدید تہذیب (موئن جو دڑو اور ہڑپہ) کی بنیاد ڈالی۔ کیونکہ وادی سندھ کی قدیم دریافتوں میں ابھی تک ایسا کوئی دریافت سامنے نہیں آئی کہ قدامت میں بلوچستان کی تہذیب سے زیادہ پرانی ہو۔“ (5)

مہر گڑھ کے دریافت سے قبل جنوب مغربی بلوچستان کے آثار قدیمہ کے

بارے میں شضحی لکھتے ہیں:

” اس کلچر کی سب سے اہم یادگار پکائی ہوئی مٹی کے وہ

چھوٹے مجسمے ہیں جو تقریباً ہر مقام سے برآمد ہوئے ہیں۔ ان

میں اکثر تو گائے بیل کے مجسمے ہیں لیکن زیادہ تعداد مور تئوں کی ان کے مصرف یا استعمال کے متعلق تو کچھ بھی نہیں کہا جاسکتا۔ لیکن ایک ہی قسم کی ان ”تصویروں“ کو تھوڑی دیر تک غور سے دیکھتے رہے تو ایسا معلوم ہو گا جیسے گہرے سانولے یا کالے رنگ، بھرے بھرے ہونٹوں، دوشیزہ سینوں والی ایک ”جیتی جاتی“ عورت پتلی کمر پر ہاتھ رکھے آپ کے سامنے کھڑی ہے۔ کلائیوں پر چوڑیاں اور بازوؤں پر ”بازو بند“ یا ”جوشن“ پہنے ہوئے ہے۔ گلے میں کئی کئی لڑیوں کا ہار پڑا ہوا ہے اور بالوں کو یوں آراستہ کر رکھا ہے کہ سامنے کی طرف ایک بل کھائی ہوئی اونچی لہر بن گئی ہے۔ باقی کو ایک چوڑے تہہ کی صورت میں گردن پر چھوڑ دیا ہے۔ غور کیجئے!

آج سے کوئی ساڑھے چار ہزار سال پہلے کی یہ ”مکرانی خاتون“ کتنی ”فیشن ابل“ نظر آتی ہے!۔ (6)

1926ء میں ”مورن جوڈو“ سے دریافت ہونے والی کانسی کی گیارہ سینٹی میٹر نر تکہ کی مورتی کے متعلق برطانیہ کے مشہور ماہر آثار قدیمہ مورٹائمر وہیلر (Moretimer Wheeler) جن کی کوششوں نے تمدنی خزانہ ہاتھ آیا تھا۔ وہ اس مجسمے کے بارے میں رقمطراز ہیں:

”یہ بلوچی انداز کا چہرہ ہے، بے باک اور بے ادب نظروں کے ساتھ باہر نکلے ہوئے ہونٹ بے زاری کا اظہار کر رہے ہیں۔ میرا خیال ہے کہ اس کی عمر زیادہ سے زیادہ پندرہ سال ہوگی۔ وہ اپنے اور دنیا کے بارے میں پر اعتماد نظر آتی ہے۔ اس لڑکی جیسی میرے خیال میں دنیا میں کوئی اور نہیں۔“ (7)

بہت سے ماہرین نے بلوچستان پر کافی تحقیق کی ہے، ان کے مطابق دستیاب شواہد ظاہر کرتے ہیں کہ غاروں کے باسی اور شکاری ہزاروں سال تک بلوچستان میں رہتے تھے۔ 12000 سال قبل تک آج کے بلوچستان کی سرزمین سرسبز، زرخیز اور مختلف انواع کے جانوروں سے بھری ہوتی تھی، اس دور کو ترزمانہ کہا جاسکتا تھا کیونکہ بارشیں بہت زیادہ ہوتی تھیں، غاروں کے تراشے ہوئے پتھروں کی موجودگی دوسرے شواہد کے ساتھ یہ بیان کرتی ہے کہ بلوچستان میں غاروں کے باسی رہا کرتے تھے۔

عظیم درہ بولان کے دہانے واقع مہر گڑھ زمانہ قدیم میں موجودہ افغانستان وسطی ایشیا، اور فارس کے ذریعے عراق کے درمیان تجارتی تبادلے کے نشانات کی گواہی دیتے ہیں۔ محققین لکھتے ہیں کہ مشرق سے وادی سندھ کے تاجروں کے قافلے خشکی کی راہ سے جنوب مغربی بلوچستان آکر اپنا سامان فروخت کرتے تھے، مکرانی تاجر اس سامان کے ساتھ کچھ اپنا مخصوص سامان تجارت لے کر خلیج فارس کو کشتیوں سے عبور کر کے سمیریا تک پہنچتے تھے۔ یہاں سے خرید و فروخت کر کے دیالہ کا رخ کرتے تھے جو بغداد کے پاس واقع تھا۔ دیالہ سے وہ مری چلے جاتے تھے جو شام کے سرحد پر

تھا اور پھر اسی راہ سے مکران واپس آجاتے!... ماری یا مری۔ دیالہ اور اُر کے علاوہ جو ان کی تجارت کے خاص خاص مراکز تھے۔ غالباً یہ لوگ اپنا سامان عیلام کے پایہ تخت منوش کے بازار میں بھی پہنچاتے تھے۔ ان قدیم مکرانی تاجروں کی نظر میں سوپٹامیہ یعنی وادی عراق کو جو اہمیت حاصل تھی۔ اس کا اندازہ اس امر سے لگایا جاسکتا ہے کہ یسیریا میں ان کی ایک مختصر چھوٹی سی مستقل نو آبادی تھی۔

مہر گڑھ سے ملی ہوئی قبریں یہ نشاندہی کرتی ہیں کہ مردوں کو اکڑوں مدفن کیا جاتا تھا۔ بچوں کو علیحدہ دفنایا جاتا تھا اور بالغوں کے ساتھ اکٹھے دفن نہیں کیا جاتا تھا۔ تمام قبروں سے برتن ملے اور ساتھ ہی بہترین فنی نمونے کے موتیوں والے زیورات بھی قبروں سے ملے ہیں جو کہ مکران کے ساحل کے مچھیروں سے تعلق کو ظاہر کرتا تھا۔ مشرقی بلوچستان (یعنی پاکستانی بلوچستان) مغربی بلوچستان (یعنی ایرانی پاکستان) اور شمالی بلوچستان (یعنی افغانستان کا بلوچستان) میں انگنت تمدنی آثار ہیں۔ ان مقامات میں سے دریافت آثار قدیمہ سے برآمد شواہد اس خطے کی قدیم تہذیب کی تاریخ کا ثبوت فراہم کرتے ہیں۔

ماہرین کی آراء، تحقیق اور ثقافتی نشانات واضح کرتے ہیں کہ بلوچستان تہذیبوں کا گہوارہ ہے، مہر گڑھ جسے جنوبی ایشیاء کے تہذیبوں کا امام اور دنیا کے جدید اور منظم تمدن کا موجد شمار کیا جاتا ہے۔ اس کے علاوہ بارکھان، نوشہرہ، پیرک، پیریانو غنڈی، رانا غنڈی، مغل غنڈی، ڈابرکوٹ، توغو قلات، سوراب، سیاہ دمب، انجیرہ، کلی گل محمد، نال، کچی بیگ، دمب سادات، مولہ، ولپٹ، سنگلیں ڈھور، نوشکی، مکران وغیرہ میں تہذیبی نقوش

اور بلوچستان مختلف علاقوں میں قلعے اور ان کے آثار ثبوت فراہم کرتے ہیں یہ علاقہ قدیم تہذیب و تمدن کا مرکز ہے۔ اس کے علاوہ بارکھان سے ڈائوسارز و وہیل مچھلی، ڈیرہ بگٹی سے بلوچی تھرم اور بگٹی لیمور کے رکاز (Fossils) دریافت کے بعد ماہرین کہتے ہیں کہ بلوچستان کی سرزمین نہ صرف انسانی تہذیب کا امام ہے بلکہ یہ خطہ حیوانات کے افزائش نسل کا بھی بنیادی مرکز ہے۔

بلوچستان کے تہذیبی نقوش کو بلوچ قوم کے سماجی، معاشی اور ثقافتی خدوخال سے موازنہ کرتے ہوئے ماہر آثار قدیمہ جمیل حسین بلوچ لکھتے ہیں:

”بلوچستان کی تہذیب و ثقافت خود بلوچوں کے ماخذ کے

بارے میں چیخ چیخ کر بولتے دکھائی دیتے ہیں ان ثقافتی و تمدنی

دریافتوں سے بلوچ ثقافت کی قدامت عیاں ہوتی ہے، جو ثابت

کرتی ہے بلوچ اس دھرتی کے قدیم باشندے ہیں اور ہزار ہا سال

سے یہاں پر آباد ہیں اور اس تمدن کے وارث ہیں۔“ (8)

## حوالہ جات:

- 1- سید حاکم علی شاہ وغیرہ۔ 2013۔ بلوچستان جے قدیم آثارن جی ڈائریکٹوری، سندھی لینگویج اتھارٹی۔ حیدر آباد
- 2- ڈاکٹر مبارک علی۔ 2008۔ تہذیب کی کہانی، پتھر کا زمانہ، سانجھ پبلیکیشنز، لاہور
- 3- سنگی۔ 2009۔ بلوچستان، تنازعات و محرکات، سنگی ڈویلپمنٹ فاؤنڈیشن، اسلام آباد
- 4- ڈاکٹر انجم رحمانی۔ 1998۔ پنجاب، تمدنی و معاشرتی جائزہ، زاہد بشیر پرنٹرز لاہور
- 5- فاروق بلوچ۔ 2012۔ بلوچستان کے تہذیبی نقوش، فلکشن ہاؤس لاہور
- 6- شضحی۔ 1975۔ ہمارا بلوچستان، بولان بک کارپوریشن کوئٹہ
- 7- میاں آصف خورشید۔ 2010۔ مجسموں کی دنیا، فلکشن ہاؤس لاہور
- 8- جمیل حسین بلوچ وغیرہ۔ 2013۔ دی کلچرل لیجیسی آف بلوچ سولائیزیشن، بلوچستان
- روپو، والیم xxviii نمبر 1۔ 2013۔ مرکز مطالعہ بلوچستان، جامعہ بلوچستان، کوئٹہ

## بلوچ جغرافیہ اور مورخین

قدرت کے بیش بہا خزانوں، سونا گلٹی زمین، لہلاتی کھیتوں، پانی کی بوند کو ترستی بنجر اراضی، چٹیل میدانوں، وجاہت پوش پہاڑوں، دلکش وادیوں، خوبصورت وسیع و عریض ساحل، دل موہ لینے والے مناظر، تہذیب و تمدن کے قدیم ترین اثاثہ جات، نقطہ انجماد سے گرتی ہوئی موسم، ایشیا کی گرم ترین پٹی، بخ بستہ ہواؤں، جھلساتی لُو، مہر و محبت کے داستانوں رزمیہ کہانیوں کا وطن بلوچستان قدرت کے حسین امتزاج کی مالک سر زمین ہے۔ اس دھرتی کی کوکھ سے تاریخ کے افق پر جگمگاتے ہوئے ستاروں تلواروں کی نوک پر رقص کرتے بہادروں، ہمسایہ و کمزور طبقات کو تحفظ دینے والے جوانمردوں، قول و اقرار کے پاسانوں، قومی جذبے سے بھرپور نوجوانوں، مہر و محبت کے علمبرداروں، امن و آشتی کے پیغامبروں، وفا و ایثار کے جذبے سے سرشار عاشقوں، شیریں گفتار شاعروں، خوش الہان گوئیوں اور قلم کی نوک سے چنگاریاں پیدا کرنے والے سخن وروں نے جنم لیا ہے۔

یہ سر زمین بلند و بالا پہاڑوں و نشیبی کوہستانوں، وسیع و عریض میدانوں، لقم و دق صحراؤں پر مشتمل ایسا خطہ ہے جو ارضی و موسمی لحاظ سے مختلف النوع ہے۔ اگر وسطی و مشرقی علاقہ بلند و بالا پہاڑوں پر مشتمل ہے تو انتہائی مشرق و مغرب و جنوب میں نشیبی پہاڑی سلسلے پائے جاتے ہیں۔ انگریز مورخ اے ڈبلیو ہیوز لکھتے ہیں۔

”ایشیا کے وسیع تر براعظم میں بلوچستان (یا بلوچ قبیلے کا ملک) جیسا شاید کوئی اور علاقہ ہو جس کے عمومی جغرافیہ کے متعلق ابھی حال تک بھی لوگوں کی معلومات اتنی محدود مختصر ہوں اس سے کہیں زیادہ اور غالباً صحیح معلومات تو ہمیں اس بیکراں علاقے کے متعلق حاصل ہیں۔ جسے مبہم طور پر وسط ایشیا کہا جاتا ہے۔ جو خوفناک صحراؤں اور زرخیز نخلستانوں کی سر زمین ہے جو تیس چالیس سال پہلے جغرافیہ نگاروں کے لئے واقعی ایک نیا میدان تھا لیکن پھر روس کے فتح کی آہستہ مگر مصمم پیشرفت نے اسے سائنسی تحقیق و تدوین کے لئے قابل رسائی بنا دیا۔ اندرون عرب کے متعلق جغرافیہ دان اتنا ہی کم جانتے ہیں۔ جتنا کہ استوائی افریقہ کے متعلق قریب قریب یہی حال بلوچستان کا ہے۔“ (1)

بلوچستان اور بلوچوں کے قدیم مسکن کے حدود اربعہ اور جغرافیہ کے بارے میں ہمارے مورخین و محققین، جغرافیہ دانوں، سیاحوں اور لکھاریوں نے اپنے اپنے نگارشات میں اپنے اپنے انداز و معلومات کے مطابق روشنی ڈالی ہے۔ ہم زیادہ سے زیادہ حوالہ جات کو پیش کر کے قارئین کو مفید معلومات فراہم کرتے ہوئے اس بحث کو سمیٹنے کی کوشش کریں گے۔

بلوچستان کے تاریخ کے ابتدائی ملکی مورخین میں سے نامور محقق ملک محمد

سعید دہوار بلوچستان کے طبعی جغرافیہ کو یوں بیان کرتے ہیں۔

”بلوچستان کی سرزمین اپنی آب و ہوا کی شدت، رقبے کی وسعت، مسافتوں کی طوالت، آبادی کی قلت، محدود وسائل، آبپاشی، قابل کاشت اراضیات کی کمی، معدنیات کی فراوانی، سرسبز وادیوں، بے آب و گیہا لق و دق میدانوں، جنگلات و سبزے سے عاری گھٹے ہوئے پہاڑی سلسلوں، دشوار گزار دروں، نسلی اختلافات اور زبان کی تنوع کی وجہ سے اس کمرہ ارض پر عجوبہ کی حیثیت رکھتی ہے۔“ (2)

موجودہ دور میں بلوچی زبان بولنے والوں اور بلوچ نسل سے تعلق رکھنے والے لوگوں کے بارے میں ڈاکٹر واحد بخش بزدار لکھتے ہیں۔

”جغرافیائی تقسیم کے اعتبار سے پاکستان کے علاوہ ایران، افغانستان، خلیج فارس اور جنوبی افریقہ کے علاقوں میں آباد ہیں۔ پاکستانی صوبہ بلوچستان کا کل رقبہ 1,43,200 مربع میل ہے یہ رقبہ کے لحاظ سے سب سے بڑا صوبہ ہے۔ صوبے کی سب سے بڑی آبادی ان بلوچ قبائل پر مشتمل ہے۔ جو بلوچی زبان بولتے ہیں۔ ماسوائے خالص پشتون علاقوں کے یہ زبان ہر جگہ بولی اور سمجھی جاتی ہے۔ ایران کا موجودہ صوبہ سیستان (ماضی میں ایرانی بلوچستان کہلاتا تھا) کی غالب آبادی بلوچ قبائل پر مشتمل ہے اور بلوچی ان کی مادری زبان ہے۔ افغانستان میں ہلمند

کا ایک حصہ فراج، چکنور اور گرم سیل کے علاوہ شور اوک اور ہرات میں بادغین تک قدیم عہد سے بلوچ آباد ہیں اور بلوچی بولتے ہیں۔ ترکمانستان کے علاقہ 'ماری' میں کم و بیش پچاس ہزار بلوچ آباد ہیں اور بلوچی بولتے ہیں۔ اسی طرح تزاریہ، یوگنڈا اور کینیا میں بلوچ بستیاں آباد ہیں۔ (3)

بلوچستان کے نامور ناول نگار، ادیب، دانشور اور مورخ آغا گل بلوچستان کے جغرافیہ کا احاطہ یوں کرتے ہیں۔

”بلوچستان کا رقبہ میر نصیر خان نوری، خان قلات (1750-1795) کے عہد حکومت میں چھ لاکھ مربع کلومیٹر سے زائد تھا۔ بلوچستان مغربی سمت میں بمپور اور جاسک، شمال میں شمال (کوئٹہ) شمال مشرق میں ڈیرہ غازی خان، داخل اور ہڑند جبکہ مشرق میں سندھ کی سرحد تک پھیلا ہوا تھا۔ جنوب میں لسبیلہ اور کچ شمل تھے۔ اس نے کلاچی گن (کراچی) کی منافع بخش بندر گاہ کو کلہوڑوں سے چھین کر بلوچستان میں شامل کر لیا۔ پادری ولیم کیری بلوچستان کی ریاست کو ابھرتے ہوئے ریاست کے طور پر دیکھتے تھے۔ ان کے خیال میں بلوچستان علاقائی سیاست میں اہم کردار ادا کرنے کے قابل تھا۔ لہذا انہوں نے بائبل کا بلوچی ترجمہ ضروری سمجھا

تھا تاکہ ریاست بلوچستان میں پڑھے لکھے افراد اپنی مادری  
زبان میں بائبل سے مستفید ہو سکیں۔“

وہ اس بارے میں مزید لکھتے ہیں۔

”ہمسایہ ممالک نے بلوچوں کے مختلف علاقوں پر قبضہ کر لیا۔ ازاں بعد بلوچوں کی  
گرفت کمزور پڑی تو افغانستان نے ساٹھ ہزار کلو مربع کلومیٹر پر قبضہ کر لیا۔ تفصیل  
کے مطابق افغانستان نے مندرجہ ذیل بلوچ علاقوں پر قبضہ کر لیا۔

☆ ہلمند... جہاں بلوچوں کی 75 فیصد آبادی ہے جس میں نوٹھکے اور دالبندین کے  
شمالی علاقے ہیں۔

☆ نمروز... جہاں بلوچوں کی آبادی 80 فیصد ہے۔

☆ فراح... یہاں بھی 90 فیصد آبادی بلوچوں پر مشتمل ہے۔ حتیٰ کہ نصف  
نورزئی قبیلہ اب تک بلوچی بولتا ہے۔

ایران نے بلوچوں کے مندرجہ ذیل علاقوں پر قبضہ کر لیا۔

سیدستان و بلوچستان... جہاں بلوچ تقریباً 90 فیصد ہے۔ یہاں زبان گُردی و

فارسی رائج ہے۔ پاکستان کے بلوچ سنی العقیدہ ہیں جبکہ ایران میں شیعہ بلوچ بھی پائے  
جاتے ہیں ایران نے بلوچوں کے تقریباً پونے تین لاکھ مربع کلومیٹر پر قبضہ کر لیا۔

جبکہ اس وقت کے حکمرانوں نے 1960ء کی دہائی میں بلوچستان کا ایک حصہ ایران کو

فروخت کر دیا تھا (4)۔“

جبکہ لارڈ کرزن بلوچ علاقوں کا جغرافیہ یوں رقمطراز کرتے ہیں۔

”یہ علاقہ ہلمند اور بچیرہ عرب (ساحل مکران) اور سندھ کے درمیان واقع ہے۔ افغانستان میں ہلمند کا ایک حصہ، فراح، چکنسور اور گرم سیل کے علاوہ شوراوک اور ہرات تک بلوچ علاقہ ہے“

محمد سردار خان بلوچ اپنے اجداد کی سرزمین کا جغرافیہ یوں رقمطراز کرتے ہیں۔

”اگر ایک لائین روس کی سرحد سرخس سے گنمبد مشہد اور پھر سیدھی بمپور اور پھر بندر عباس تک کھینچی جائے تو اس لائین کے مشرق میں افغانستان اور ایران کی حدود کو چھوتا ہوا تمام علاقہ بلوچ علاقہ ہے اور اس کا کل رقبہ 3,40,000 مربع میل ہے“ (5)

جسٹس میر خدابخش مری اپنے کتاب میں اس بارے میں اظہار خیال یوں

کرتے ہیں۔

”اگر ہم بچیرہ عرب میں بندر عباس سے شمال میں کرمان کی طرف ایک لائین کھینچیں اور شمال میں ایران کے علاقہ نہہ کی طرف بڑھیں اور افغانی سیتان میں فراح کے مشرق میں آئیں اور اس کے مشرق میں گریٹنگ تک بڑھیں اور وہاں سے پاکستان میں بلوچستان کے مدیر باران خان کے گاؤں تک آئیں بعد ازاں

بلوچستان کے شمالی علاقہ میں سے ہوتے ہوئے۔ مظفر گڑھ اور ڈیرہ غازی خان کے ضلعوں تک بڑھیں اور پھر وہاں سے اس جبکہ آباد، لاڑکانہ کی جنوب مشرقی سرحد سکھر اور دادو کے شمال تک آئیں اس کے بعد مغرب کو مڑیں اور بحیرہ عرب میں کراچی کے قریب بلوچستان کے ضلع لسبیلہ کی سرحد تک پہنچ جائیں یہ مذکورہ علاقہ بلوچستان کی حدود ہوں گی اور اس کا رقبہ 2,50,000 مربع میل ہوگا۔“ (6)

ڈاکٹر عنایت اللہ بلوچ اپنی تحریر میں یوں بیان کرتے ہیں:

”بلوچ پاکستان، ایران اور افغانستان میں آباد ہیں۔ بلوچ خطہ اور آبادی تین ہمسایوں میں منقسم ہے۔ ایران میں مند سے کرمان تک پھیلے ہوئے ہیں۔ جبکہ نیچے کی جانب 400 میل طویل ساحل سمندر جو بندر عباس سے جیونی تک ہے اسی حصے میں ہیں اور جیونی سے کراچی تک تقریباً 350 میل وہاں سے زابل تک سارا علاقہ بلوچ علاقہ ہے۔“ (7)

سلیم خان گسی بلوچستان کے حدود کو یوں بیان کرتے ہیں:-

”بلوچستان کے حدود صحیح طور پر متعین نہیں ہیں عام طور پر کہا جاسکتا ہے کہ اس کا محل وقوع کے ایرانی سطح مرتفع کا جنوب مشرقی حصہ ہے جو مشرق میں دشت کرمان اور کوہستان باشگرد

سے سندھ اور پنجاب کے جنوبی حدود تک پھیلا ہوا ہے۔ یہ خشک اور کوہستانی ملک جس کے باشندے زیادہ تر خانہ بدوش ہیں۔ پاکستان اور ایران کے درمیان بٹا ہوا ہے۔ آج کل کچھ بلوچ سندھ اور پنجاب نیز سیستان میں کچھ خانہ بدوش روس ”مرو“ کے قریب ملتے ہیں۔“ (8)

مولانا ابو الکلام آزاد ذوالقرنین کی مشرق کی جانب پیش قدمی کے متعلق یوں خیال آرائی کی ہے۔

”یہ خانہ بدوش قبائل کون تھے؟ ان مورخین کی صراحت کے مطابق بیکٹریا (Bacteria) یعنی بلخ کے علاقہ کے قبائل تھے۔ نقشے پر اگر ڈالو گے تو صاف صاف نظر آئے گا کہ بکٹریا ٹھیک ٹھیک ایران کے لئے مشرق اقصیٰ کا حکم رکھتا ہے کیونکہ اس کے آگے پہاڑ ہیں اور انہوں نے راہ روک دی ہے۔ اس کا بھی اشارہ ملتا ہے کہ گدروشیا کے وحشی قبیلوں نے اس کی مشرقی سرحد میں بدامنی پھیلائی تھی اور ان کی گوشالی کے لئے اسے نکلنا پڑا۔ گدروشیا سے مقصود وہی علاقہ ہے جو آج کل مکران کہلاتا ہے“

میر گل خان نصیر مسٹر ڈیمز و دیگر کے حوالے یوں لکھتے ہیں:

”اس سے یہ رائے معلوم ہوتی ہے کہ کسی زمانے میں کوچ و بلوچ بحر کیسپین کے ساحلی علاقوں میں آباد رہے ہیں۔ جہاں بحر کیسپین یعنی ایران کی شمالی سمت میں کوچ و بلوچ کے کسی زمانے

میں آباد ہونے کا تعلق ہے۔ اس سے ہمیں انکار نہیں کیونکہ سرپرہ کے متعلق جو ایک براہوئی یا دوسرے لفظوں میں کوچ قبیلہ ہے۔ مسٹر سٹریبو (Strabo) بھی یہی لکھتا ہے وہ ایک ایسے قبیلہ کے ہمسائے تھے جو کرد کے نام سے مشہور تھا۔ سرپرہ ان کے اور بحر کیسیپین کے درمیان آباد تھے۔“ (9)

مظہر علی خان لاشاری مختلف مورخین کے حوالوں کے بعد بلوچ جغرافیہ کو یوں لکھتا ہے۔

” بلوچ کرمان میں چوتھی صدی ہجری میں سکونت اختیار کئے ہوئے تھے اور تین سو سال پہلے عربوں نے اس علاقہ پر قبضہ کیا تھا تو یہ لوگ اس وقت بھی یہیں آباد تھے۔ بلوچ کوچوں کے علاقے کے قریب آباد تھے۔ آگے بیان کرتے ہیں کہ کرمان کے شمالی سرحد مکران ہے اور مکران کے درمیان جو صحرا ہے وہ بلوشوں (بلوچوں) کی جانب جاتا ہے لیکن آگے چل کر پھر بیان کرتے ہیں کہ بلوچ قونشی کے پہاڑوں کے مرتفع علاقے میں رہتے ہیں اور ان کے سوا کوئی ان پہاڑوں میں داخل نہیں ہو سکتا وہ بدوؤں کی طرح مویشی پالتے ہیں اور خیموں میں رہتے ہیں۔ نیز ان کے علاقے سے گزرنے والے راستے محفوظ ہیں۔“ اصطغری نے بھی سجستان کے ذکر کرتے ہوئے اس ملک کے صوبوں کی فہرست پیش کی ہے جن میں سے دو (نمبر شمار 19 اور 22) کو بلوچ (بلوچوں) کا ملک کہا ہے جس صحرا میں بلوچوں کو آباد دکھایا گیا درحقیقت وہ

کرمان کے سلسلہ ہائے کوہ کے جنوب میں واقع نہیں۔ معلوم ہوتا ہے بلکہ وہ عظیم صحرا ہے جسے اب دشت لوط کہا جاتا ہے اور جو کرمان کے شمال اور مشرق میں ہے اور کرمان اور خراسان کوہستان سے علیحدہ کرتا ہے۔ اسی طرح ادریسی جو ایک محتاط مورخ تھا لکھتا ہے کہ سلسلہ ہائے کوہ کوچ میں وحشی نسل لوگ آباد ہیں ایک قسم کے کرد اور بلوچوں کی آبادیاں ہیں کچھ تو شمال کی جانب اور کچھ مغرب کی جانب ہیں۔“

اے ڈبلیو ہیوز قلاتی بلوچستان کا نقشہ یوں کھینچتے ہیں۔

”بلوچستان اپنے موجودہ طول و عرض میں اس علاقہ پر مشتمل سمجھا جاتا ہے۔ جس کی شمالی اور شمال مشرقی سرحد پر افغانستان کی وسیع سلطنت ہے۔ مشرقی سرحد پر برطانوی سرحد صوبہ سندھ سے متعین ہوتی ہے۔ مغربی سرحد پر سلطنت ایران ہے اور جنوب میں بحیرہ عرب قریباً چھ سو میل تک اس کی پابوسی کرتا ہے۔“ (10)

سابق خان آف قلات، میر احمد یار خان موجودہ پاکستانی بلوچستان کے حدود و اربعہ کو یوں بیان کرتے ہیں۔

”پاکستان کا جنوب مغربی صوبہ بلوچستان مشرق میں سندھ، جنوب سے بحیرہ عرب، شمال مشرق میں پنجاب سے اور شمال میں افغانستان اور وفاق کے ماتحت قبائلی علاقوں سے ملا ہوا

ہے۔ اس کے شمال میں چاغی، پشین اور ژوب کے اضلاع کے ساتھ ایک ہزار ایک سو اٹھتر کلو میٹر طویل سرحد کے ساتھ واقع ہیں۔ اس طرح مغرب میں مکران ڈویژن ہے۔ ضلع خاران، اور چاغی کا مشرقی حصہ مل کر ایران سے ملی ہوئی آٹھ سو اڑتیس کلو میٹر طویل سرحد تشکیل دیتے ہیں۔ جنوب میں چھ میل لمبی ساحلی پٹی واقع ہے۔ جس پر آٹھ بڑی اور چھوٹی بندرگاہیں یعنی گوادر، پسنی اور ماڑہ، سونمیانہ، گڈانی، بحیرہ عرب اور خلیج فارس واقع ہیں۔ (11)

وہ مزید لکھتے ہیں کہ بلوچستان عہد قدیم میں دو انتظامی ریاستوں میں منقسم تھا۔ ایک ریاست کیکان کے نام سے شمالی اضلاع پر مشتمل تھی جس کا مرکزی مقام دمب سادات کی بستی کو قرار دیا جاتا ہے دوسری ریاست جنوبی علاقوں جھالاوان، مکران اور لسبیلہ پر مشتمل تھی۔ اس کا صدر مقام نال کے قریب سوردمب تھا۔ (12)

ڈاکٹر عبدالرحمن براہوئی بلوچستان کے محل وقوع کو یوں زیر قلم لاتے ہیں۔

”بلوچستان کے شمال میں افغانستان و صوبہ سرحد، جنوب میں بحیرہ عرب، مشرق میں سندھ و پنجاب اور مغرب میں ایران واقع ہیں۔ یہ مشرق وسطیٰ، وسطی ایشیا اور بحیرہ ہند سے قریب ہے۔ یونانی، عرب، ایرانی، منگول فوجیں یہاں آئی ہیں۔ اس لئے اسے تاریخی اور فوجی اہمیت حاصل ہے۔ مغرب میں اس کا

520 میل (832 کلومیٹر) طویل سرحد ایران کے ساتھ اور  
 720 میل (1120 کلومیٹر) افغانستان کے ساتھ ملا ہوا ہے  
 بلوچستان کا رقبہ 1,34,002 میل (214480 کلومیٹر) بقول  
 بعض 1,34,050 مربع میل ہے جو سندھ، پنجاب اور بہاولپور  
 سے زیادہ ہے اور فرانس کے برابر ہے۔“ (13)

ڈاکٹر حمید بلوچ جنہوں نے بلوچ، افغان اور فارس کے سرحدات پر کتاب  
 لکھ کر گراں قدر خدمت سر انجام دیا ہے۔ انہوں نے مکران کے جغرافیہ پر نامور  
 مورخین کے حوالہ جات کے ساتھ تفصیلی بیان قلمبند کیا ہے۔

” بلوچستان اور اس کے قرب و جوار کے سرحدی علاقوں کے حوالے  
 اہم ماخذ ابن حوقل کی کتاب ”مسالک و ممالک“ ہے جس میں مکران  
 اور کرمان کے علاقوں کی تفصیل موجود ہے۔ ”شاہنامہ فروسی“ کے  
 مطابق ساسانی بادشاہ بہرام چہارم (AD-420-438) نے ایران  
 اور توران کے درمیان بنیادیں کھڑی کر کے ان ممالک کے مابین  
 سرحدوں کی تعیین کی۔ اس کے علاوہ انہوں نے آمو دریا کو ایران  
 (فارس) کا شمال مشرقی سرحد تصور کیا۔ ابن حوقل کے مطابق صوبہ  
 کرمان کے مشرق میں مکران اور یگستان اور بحرین (دوسمندر) اور اس  
 کے سرحد پر بلوچ (Bolouje) آباد ہیں۔ کرمان کے مغرب میں  
 پارس (Pars) واقع ہے۔ خراسان اور سجستان (سیتان) شمال میں

جبکہ پرشین سمندر اور سیرکان (Seirgan) جنوب میں واقع ہے کرمان کے موسم کے حوالے سے ابن حوقل لکھتے ہیں کہ اس خطے کا موسم سرد اور گرم کا امتزاج رکھتا ہے۔ یہاں پر گرم علاقوں کے تمام پھلوں کے تقسام پائے جاتے ہیں۔ اس کے ساحلی علاقے ہر موز (Harmuz) اور جرون (Jaron) گرم علاقے ہیں۔

سیرکان (Sirgan) اور یگستان کے درمیان یزد (Yezd) کے علاقے جردہ (Jerdeh)، زرنند (Zerand)، فردین (Ferdin)، ماہان (Mahan) اور خبیص (Khabis) واقع ہیں۔ جبکہ بم (Bam) کے قریب برماسیر (Bermasir) ریگستانی علاقے ہیں۔ ریگستان کے درمیانی علاقے مہرج (Mehreje)، سنج (Sinje) ہیں۔ کرمان کا سرحدی علاقہ خواس (Khous) کے متعلق ابن حوقل لکھتے ہیں کہ کچھ لوگوں کا خیال ہے سجستان (Sajestan) کا حصہ ہے۔

کرمان کے پہاڑوں کے بارے میں ابن حوقل لکھتے ہیں۔ قفص (Kefes) کے سلسلہ ہائے کوہ سمندر کے کنارے جنوب میں واقع ہیں۔ جیرفت (Jireft) کے سرحد کے قریب رودان (Rudan) اور کوہستانی علاقہ ابوغانیم (Abughanuem) واقع ہیں۔ جبکہ مشرق میں خواس اور ریگستانی علاقہ ہے۔ جو قفص اور مکران کے صوبے تک پھیلا ہوا ہے۔ جبکہ جنوب میں بلوچ (Balouje or Baloch) اور میرجان (

mirjan) کا سرحدی علاقہ ہے

ہر موز (Harmoz) کے قریب پہاڑی علاقوں میں زرخیز زمین پائی جاتی ہے جہاں

مختلف اقسام کے اجناس اُگائے جاتے ہیں۔ اس کے گلہ بانی زور شور سے کی جاتی ہے۔ کرمان کے پہاڑی علاقوں میں مختلف سرداروں (Chiefs) کی حکمرانی ہے جو داخلی طور پر خود مختار ہیں۔ انہیں سلطان کی جانب سے شرط امن و امان اور تابعداری کے عوض شاہرہ بھی دیا جاتا ہے۔ لیکن اس کے باوجود وہ کرمان، فارس اور سجستان کے شاہراہوں کو لوٹتے رہتے ہیں۔ ان لوگوں کے متعلق ابن حوقل لکھتے ہیں کہ زیادہ تر پیدل سفر کرتے ہیں اور یہ عرب نژاد ہیں اور لوٹ مار کے ذریعے کافی دولت مند بھی ہیں۔ ان سرکش اور بہادر لوگوں کو ابن حوقل دو گروہوں میں منقسم کرتے ہیں۔ بلوچ (بلوچ) جو کہ کوہ قفص کے صحرائین ہیں۔ قفص جنہیں فارسی زبان میں کوچ (Kouje) کہا جاتا ہے۔ انہیں مشترکہ طور پر کوچ و بلوچ کہتے ہیں۔ بلوچ صحرائین ہیں اور کسی کو خاطر میں لائے بغیر لوگوں کو لوٹتے رہتے ہیں۔

کوہ ماران (Maren) کرمان کا سرد علاقہ ہے جو کہ کافی زرخیز اور قدرتی وسیلوں سے مالا مال ہے لیکن کرمان کا زیادہ تر علاقہ گرم خطوں پر مشتمل ہے۔ گرم علاقہ ہر مزے مکران تک کے علاقوں پر مشتمل ہے۔ کرمان کے لوگوں کی زبان فارسی ہے۔ لیکن کوچ اور بلوچ ایک مختلف زبان استعمال کرتے ہیں۔ خواس (Khaus) کے باسی صحرائین ہیں ان کا گذارہ شتر بانی اور کچھوروں کے باغات پر ہیں۔

مکران و توران ہندو سندھ کے جنوب میں بحیرہ فارس میں واقع ہے۔ مکران و توران کے مغرب میں کرمان اور سجستان کے صحرائین واقع ہیں۔ بلوچ آبادی والے علاقے بشمول مکران اور کرمان کے جنوب میں واقع ہیں۔ ابن حوقل کے مطابق مکران،

ملتان منصورہ (سندھ) اور توران کے درمیان ندہ (Nedeh) واقع ہے۔ اس سلسلے میں وہ مزید لکھتے ہیں کہ یہ علاقہ دریا مہران سندھ کے مغرب میں واقع ہے۔ اس علاقے کا اہم شہر قندابیل (Kandabil) ہے جو تجارتی سرگرمیوں کی وجہ سے مشہور ہے۔ اس علاقے کے باسیوں اور صحرائیوں (بلوچوں) میں مماثلت پائی جاتی ہے۔ توران ایک چھوٹا سا علاقہ ہے جو کہ چھوٹے چھوٹے دیہاتوں پر مشتمل ہے۔ احمد بن معمر اس علاقے کا سربراہ ہے۔ وہ خلیفہ اسلام کا خطبہ پڑھتا ہے۔ توران کا پایہ تخت جہاں احمد بن معمر (Ahmed ben Maumr) رہائش پذیر ہے۔ کافی ترقی یافتہ ہے۔ اور اشیاء خورد و نوش اور پھلوں سے مالا مال ہے۔ موسم معتدل ہے۔

مکران ایک وسیع و عریض علاقہ ہے۔ لیکن پانی اور اشیاء خورد و نوش کی نایابی بدرجہ اتم موجود ہے۔ حسین بن عیسیٰ بن معدان یہاں کا حاکم ہے۔ جنہوں نے علاقہ مہرا (Mihara) کو زیر کر کے اس پر قبضہ کر لیا تھا۔ اور اس کے اہم شہر کیز (کچ) میں رہائش پذیر ہو گئے۔ کچ کے متعلق ابن حوقل لکھتے ہیں کہ یہ ملتان جتنا بڑا شہر ہے اور اس کے ساحلی علاقے میں ایک قابل استعمال بندر گاہ موجود ہے۔ یہاں پر بہت سارے کچھور کے باغات پائے جاتے ہیں۔ ابن حوقل کے مندرجہ بالا تذکرہ سے یہ بات عیاں ہے کہ کرمان اور مکران بلوچوں کے علاقے تھے۔ اور ان کی مذکورہ علاقوں میں موجودگی اس بات کی دلیل ہے کہ زمانہ قدیم سے کرمان اور اس کے قرب و جوار کے علاقے بلوچستان سے تعلق رکھتے تھے۔“ (14)

کامران اعظم سوہدروی پاکستانی اور ایرانی بلوچستان اور افغانستان میں آباد بلوچوں کے جغرافیہ کو بھی تفصیل سے بیان کرنے کی کوشش کر کے بہت سے علاقوں کے متعلق اظہار کرتے ہیں۔

’ایران کے بلوچ اور بروہی قبائل کی اکثریت جنوب مشرقی ایران میں صوبہ سیستان و بلوچستان آباد ہے۔ لیکن بعض مورخین تاریخی اور معاشرتی عوامل کے تحت وہ دوسرے صوبوں میں بھی آباد ہیں۔ اس لئے ان کی صوبہ جات میں آباد کاری کی تفصیل درج کی جاتی ہے۔‘

صوبہ کرمان :- صوبہ کرمان بلوچوں کی قدیم ترین رہائش گاہ ہے جہاں وہ سلجوق ترکوں کی ایران میں عملداری سے سو سال پہلے تک نقل مکانی کرتے ہوئے پہنچ چکے تھے اور سلجوقیوں کے ایران میں دور حکومت کے بعد وہ کرمان سے نقل مکانی کرتے ہوئے ایرانی بلوچستان میں آباد ہو گئے تھے لیکن تاحال صوبہ کرمان میں بلوچ کافی تعداد میں رہتے ہیں۔ جن کی تفصیل یوں ہیں۔ سرابندی قبیلہ (علاقہ بم) ہوت قبیلہ (کہن علی علاقہ، جنوب مشرقی کہنوج نزد جھیل جاز موربان) طاہر قبیلہ (علاقہ ہر مزگان وغیرہ)

صوبہ خراسان :- صوبہ خراسان ایران کا سرحدی صوبہ ہے۔ جس کے مشرق میں افغانستان اور شمال میں ترکمانستان ہے۔ خراسان کے معروف قبائل یہ ہیں۔ نوتانی، وہ مردہ، براہوئی کچھ دیگر بلوچ شامل ہیں۔

صوبہ سیدستان و بلوچستان :- ایران کا یہ صوبہ بلوچوں کا گڑھ ہے ہجرت کی وجہ سے بلوچ آبادی کم ہو گئی ہے۔ یہ صوبہ پاکستان، افغانستان، خلیج فارس کے ساتھ واقع ہے۔ باقی اطراف میں خراسان، کرمان، ہرمزگان کے صوبے ہیں۔ اس صوبے کے اہم بلوچ قبائل اور ان کے مستقر کی تفصیل یوں ہے۔ ریکی... یہ قبیلہ وہاں کے بلوچوں کا سب سے بڑا قبیلہ شمار ہوتا ہے۔ جو وسیع علاقہ جات زاہدان سے میرجاوا، خاش اور ایرانی شہر میں پھیلا ہوا ہے۔ اس بڑی کی بڑی شاخیں یہ ہیں۔ بولاک زئی، اسماعیل زئی (زاہدان) حسن زئی (زاہدان)، یار محمد زئی (خاش) گمشاد زئی (لاگشت) اور دہانی (سراوان، مولتان) بارک زئی، (بلیدہ، دشتیاری، قصر قند) ہوت (کنارک) رکیس (قصر قند، سرباز، چانف، پیپ) لاشار (بمپور و لاشار) بامری (بمپور، جازموریان جھیل تک) ان معروف قبائل کے علاوہ چھوٹے بڑے بلوچ اور براہوئی قبائل کے ساتھ ساتھ کھوسہ، میرستیار، جد گال، لیتک، صابر و لگور جیسے دیگر بلوچ قبائل دشتیاری سے سمندر یعنی خلیج فارس اور بحیرہ عرب کے کنارے تک پھیلے ہوئے ہیں۔ ناہروئی نیک شہر، بنت، قنوج اور اس صوبہ کے جنوب مغرب میں رہائش پذیر ہے اور مید گواتر بندر گاہ کے مغرب سے سیریک تک پائے جاتے ہیں۔

افغانستان کے جنوب مغربی صوبوں میں قدیم زمانے سے بلوچ آباد چلے آ رہے ہیں۔ صوبہ نیمروز (چخانسور) اور صوبہ ہلمند بلوچ اکثریت کے صوبے ہیں۔ صوبہ قندھار میں بھی بلوچ بڑی تعداد میں آباد ہیں۔ ان کے علاقوں کے علاوہ افغانستان کے مختلف صوبوں میں موجود ہیں جن میں سے صوبہ جات باد غیس، غور اور میمند میں عید زئی،

کھجئی، نوتانی، کشانی، گورگیج، صوبہ جات کندوز و بقلان میں نورزئی، باران زئی (مینگل) صوبہ جات شیرغان و بلخ میں رنسانی، رخشانی، گورگیج ضلع کشم صوبہ بدخشاں تاوجوزخان فاریاب، فراح و ہرات، کابل، نیمروز، ہلمند اور ریگستان کے علاقے میں محمد حسنی، زہروزئی، سرگل زئی، رخشانی، نوشیروانی، سنجرانی، گورگیج، میروانی، میشک خانی، قلندرانی، جمال دینی، شاہوانی، پرکانی، ساسولی، میران، بادیزئی وغیرہ قبائل آباد ہیں۔

ترکمانستان میں تکنے علاقے کے مرکز، ارسری علاقے کے جنوب مشرق او ریومنڈ کے مغرب میں آباد ہیں۔ واضح رہے کہ وہاں ”ماری“ کا علاقہ ہے جہاں پر بڑی تعداد میں بلوچ آباد ہیں۔“ (15)

بلوچ تاریخ کو تاریخ مردوخ اور کرد گال نامے کے پس منظر میں ایک نئے رخ اور زاویے سے لکھنے والے نامور محقق و مورخ آغا نصیر خان احمد زئی کبرانی لکھتے ہیں۔

” وسطی ایشیاء کا جنوبی حصہ جو ساحل سمندر سے متصل ہے اور ایک وسیع و عریض اور مربوط و متصل علاقے پر مشتمل ہے۔ بلوچ قوم کے بود و باش رکھنے کی وجہ سے بلوچستان کے نام سے موسوم ہے۔ اس خطے کا کل رقبہ تقریباً 2,43,487 مربع میل ہے۔ زمین کا یہ وسیع اور پیوستہ علاقہ موجودہ وقت میں سیاسی حیثیت سے تین ملک میں بٹا ہوا ہے۔ ایران،

افغانستان اور پاکستان۔ ایرانی بلوچستان کا کل رقبہ 69,487 مربع میل، افغانی بلوچستان کا رقبہ 40,000 مربع میل اور پاکستانی بلوچستان کا رقبہ 1,34,000 مربع میل ہے۔“ (16)

احمد خان قیصرانی اپنے کتاب میں بلوچستان کی جغرافیائی پس منظر یوں بیان کرتے ہیں۔

” بلوچستان کو رقبے کے لحاظ سے باقی صوبوں پر فوقیت حاصل ہے۔ ملک کے کل رقبہ کا تریالیس فیصد ہے۔ خصوصاً چاغی کے مقام پر کامیاب ایٹمی تجربات کے بعد اس کی تاریخی اہمیت اور بڑھ گئی ہے۔ گیس کے سب سے بڑے ذخائر بلوچستان میں ہیں پٹرول نکلنے کے واضح آثار اور امکان موجود ہیں۔ یہ واحد صوبہ ہے جس کی سرحدیں دو ہمسایہ ممالک ایران اور افغانستان سے ملتی ہیں۔ اس کے آب و ہوا میں تنوع ہے ایک طرف جنوب میں ساحل سمندر ہے تو دوسری طرف سطح مرتفع کے علاقے ہیں بلوچستان کے اس وقت چھ ڈویژن اور اکیس اضلاع (موجودہ دور میں سات ڈویژن اور تینتیس اضلاع ہو چکے ہیں) نصیر آباد ڈویژن میں جعفر آباد، تمبو (موجودہ نصیر آباد) اور کچھی اضلاع (واضح رہے کچھی ضلع کچھی اور جھل مگسی کے نام سے جبکہ جعفر آباد ضلع جعفر آباد اور صحبت پور کے نام سے

الگ الگ ضلعوں کی شکل اختیار کر چکے ہیں) یہ ڈویژن خان آف قلات میر نصیر خان نوری کے نام سے منسوب ہے کیونکہ یہاں پر نصیر آباد نام سے کوئی مقام نہیں ہے۔ پہلے نصیر آباد ایک ضلع ہوتا تھا۔ جس میں جیکب آباد بھی شامل تھا۔ پھر اسے بلوچستان کا حصہ بنا دیا گیا۔ اسی طرح ضلع لسبیلہ کچھ عرصہ (کراچی (سندھ) کے ساتھ رہا۔ پھر اسے دوبارہ بلوچستان میں شامل کر دیا گیا۔ اس سے پیچھے جائیں تو جیکب آباد بلوچستان کا حصہ ہوا کرتا تھا۔ اس کا نام ”خان گڑھ“ تھا کہا جاتا ہے کہ یہ نام بھی خان قلات کی نسبت سے تھا۔ کچھ اور پیچھے جائیں تو معلوم ہو گا کہ کراچی بھی مکران (بلوچستان) کا حصہ رہا ہے۔ اس کا نام کلا نچ تھا جو بتدریج کلا نچی، کراچی بعد میں کراچی بن گیا۔ ایرانی بلوچستان کا پورا علاقہ جہاں بلوچ آباد ہیں مکران کہلاتا ہے یعنی کرمان سے مشرق کی طرف پاکستان بلوچستان کی سرحد تک اور زاہدان سے جنوب کی طرف ساحل سمندر بندر عباس سے مشرقی طرف، جیونی تک مکران کہلاتا ہے پاکستان اور ایرانی مکران کی 99 فیصد آبادی بلوچوں پر مشتمل ہے۔“ (17)

معروف مورخ و محقق رحیم داد خان شاہوانی المعروف مولائی شیدائی یوں

رقمطراز ہیں۔

” بلوچستان ایشیا کی ماورا النہر ریاستوں جیسے کہ فیوا، بخارہ وغیرہ کی طرح ایک قدیم ریاست ہے موجودہ زمانہ میں جغرافیہ کی نقطہ ایشیا کے نقشہ میں بلوچستان کا ملک دکھایا گیا ہے۔ اس میں بہت سی تبدیلیاں کی گئی ہیں۔ مثلاً شمال میں وہ علاقے شامل ہیں جن کی آبادی بالعموم افغان ہے جبکہ بلوچستان کا بڑا حصہ مغرب میں ہے اور وہ ایرانی سلطنت کے ماتحت ہے۔ بلوچستان کے شمال میں افغانستان اور شمال مغربی صوبہ سرحد (خیر پختونخوا) مشرق میں سندھ و پنجاب، جنوب میں بحیرہ عرب اور مغرب میں ایران ہے۔ مذکورہ حدود میں مغربی سرحد کا فاصلہ گوادری کی ساحل سے لے کر کوہک تک ہے۔ یہ سرحد 1871ء میں کرنل گولڈ اسمڈ نے مقرر کی۔ اس کے بعد 1896ء میں کوہک سے لے کر ملک سیاہ پہاڑ تک اینگلو ایرانی سرحدی کمیشن نے سرحد کا فیصلہ کیا۔ 1905ء میں دوبارہ اس سرحد کا فیصلہ ہوا۔ شمالی سرحد جو افغانستان سے ملحق ہے۔ اس کا پہلی مرتبہ فیصلہ 1862ء میں بعد ازاں 1894ء میں فیصلہ ہوا۔“ (18)

تاج محمد بریسگ اس بات کو وضاحت کے ساتھ یوں بیان کرتے ہیں۔

” گولڈ اسمڈ نے 1871ء میں ایک سرحد تشکیل دی جس کو

1896ء میں دوبارہ بڑھایا جس کے ذریعے مغربی بلوچستان فارس کے حوالے کیا گیا جبکہ بقایا مشرقی حصہ برطانیہ کے تسلط کے زیر اثر رہا۔ اسی طرح 1894ء میں برطانیہ نے ڈیورنڈ لائن کھینچی جس کے ذریعہ افغانستان اور بلوچستان کو تقسیم کیا گیا چند علاقے بلوچستان میں شامل کئے گئے اور بلوچ علاقے افغانستان کے حوالے ہوئے“ (19)

اردن کی بلوچ آبادیوں کے متعلق مولانا نور احمد فریدی لکھتے ہیں۔

”الحاج فیض محمد واڈیلہ لکھتے ہیں کہ اردنی عرب میرے پاس تشریف لائے ان سے اردنی بلوچوں کے بابت تبادلہ خیال ہوا فرمایا کہ اردن کی حدود میں بلوچ بکثرت آباد ہیں۔ یہ لوگ زیادہ تر فوجی ہیں۔ شجاعت اور غیرت ان میں کوٹ کوٹ کر بھری ہوئی ہے۔ اردن کے بلوچ بہترین گھڑ سوار ہیں۔ برق رفتاری میں جواب نہیں رکھتے۔ میں نے زبان کے بارے میں پوچھا تو فرمایا۔ یہ لوگ ہمارے ساتھ تو عربی بولتے ہیں۔ لیکن جب آپس میں بات کرتے ہیں تو ایسی زبان بولتے ہیں جسے ہم نہیں سمجھ سکتے۔ اس سے لگتا ہے کہ ان کی کوئی جداگانہ زبان ہے۔ پھر کہا کہ یہ زبان کردی جیسی ہے۔

اس کے علاوہ بلوچ شہر مر کہ میں آباد تھے جو بڑا شہر ہے۔ اس کے بعد ان میں سے کئی قبیلے حمص اور کئی حلب اور شام کو چلے گئے۔ مزید راوی ہوتے ہیں۔ جمالی قبائل یمن کی درج ذیل بستیوں میں رہتے ہیں۔ ان میں خولان، رعنس، سرلیس، سواد یہ اور ر قاش شامل ہیں۔ مولانا نور احمد فریدی مزید بیان کرتے ہیں۔ 58 ق م تک یہ لوگ کافی اقتدار کے مالک بن چکے تھے۔ ان کی آبادیاں کاکیشیا سے روس ترکستان اور وادی البلوص سے کوہ البرز تک پھیل چکی تھیں۔ ان کا اپنا جھنڈا اور لشکر تھا۔ بڑے بڑے سلاطین ضرورت کے وقت ان سے مدد لیتے تھے۔“ (20)

خاتون محققہ ماریہ ملک بلوچستان کے حدود اربعہ کے متعلق یوں رقمطراز ہیں۔

”بلوچستان کا حقیقی حدود اربعہ جہاں پر موجودہ دور میں بلوچ آباد ہیں اور انسائیکلو پیڈیا برٹانیکا ان حدود کو یوں بیان کرتا ہے شمال مشرق میں دریائے گومل سے آغاز کرتا ہوا جنوب میں بحیرہ عرب تک چلا جاتا ہے۔ مغرب میں ایران اور افغانستان اور شمال مغرب میں کوہ سلیمان اور مشرق میں کھیر تھر پہاڑی سلسلہ ہے۔ اس کا ساحل جو مکران کہلاتا ہے۔ ایران تک پھیلا ہوا ہے۔“ (21)

پاک انسٹی ٹیوٹ فار پیس اسٹڈیز (PIPS) اسلام آباد کے ایک رپورٹ کے مطابق بلوچستان کا جغرافیہ یوں بیان کیا گیا۔

” بلوچستان کا محل وقوع اور طبعی خدو خال نہ صرف پاکستان بلکہ دوسرے علاقائی اور بین الاقوامی طاقتوں کے لئے دفاعی اہمیت کے حامل ہیں۔ پاکستانی صوبہ زیادہ تر تاریخی علاقوں پر مشتمل ہے۔ جبکہ مغرب میں ایرانی بلوچستان اور شمال میں افغانستان کے علاقے شامل ہیں۔ جہاں پہ پشتون مرکز کے زیر اہتمام قبائلی علاقہ جات کو چھو کر گزرتا ہے۔ مغرب کی جانب سے بلوچستان کے ساتھ 520 میل لمبی ایرانی سرحد ہے اور شمال میں 720 میل لمبی افغان سرحد ہے۔ مشرق میں پاکستانی سندھ، پنجاب اور صوبہ سرحد (کے پی کے) کے صوبے ہیں۔ ایران کے علاقے سیستان تک یہ سمندر کے ذریعے جڑا ہوا ہے جو کہ خلیج فارس کے منہ پر ختم ہوتا ہے۔ بحیرہ عرب کے 470 میل لمبے ساحل کے ساتھ یہ صوبہ پاکستان کے پورے ساحلی علاقے کے تین چوتھائی حصے پر مشتمل ہے۔“ (22)

عنایت اللہ بلوچ اپنی تحقیق کے مطابق اس کا نقشہ یوں ترتیب دیتے ہیں۔

” بلوچستان کی قومی اور نسلی سرحدوں کے متعلق مختلف نکتہ

ہائے کا اظہار کیا گیا ہے۔ انسائیکلو پیڈیا آف اسلام کے مطابق بلوچستان کے صحیح ترین سرحدوں کا تعین نہیں کیا جاسکتا۔ مجموعی طور پر بلوچستان ایرانی سطح مرتفع کے جنوب مشرقی حصے جس کا آغاز بام (Bam) اور بشگیرد (Bashgird) کے مشرق میں صحرائے کمان سے ہوتے ہوئے سندھ و پنجاب کے مغربی سرحدوں پر مشتمل ہے۔ انسائیکلو پیڈیا آف برٹانیکا کے مطابق بلوچستان کی سرحدیں شمال میں افغانستان شمال مشرقی بحیرہ عرب اور مغرب و شمال مشرق ایران اور افغانستان کے سرحدوں سے مشرق میں کوہ سلیمان کے پہاڑی سلسلے اور کٹھار کی پہاڑیوں تک ایران کے جنوب مشرقی علاقے تک پھیلی ہوئی ہیں۔ لارڈ کرزن نے بلوچستان کی تعریف یوں کی ہے۔ ہلند اور بحیرہ عرب کے علاوہ کرمان اور سندھ کے درمیان پھیلا ہوا ملک۔ اے ڈبلیو ہیوز کے مطابق جدید قابل قبول اصطلاح کے تناظر میں بلوچستان کو عمومی لحاظ سے ایک ایسا ملک کہا جاسکتا ہے۔ جس کے لئے اس کے شمالی اور شمال مشرقی سرحدیں افغانستان کی ایک بہت بڑی سلطنت پر مشتمل ہیں۔ اس کی مشرقی سرحد سندھ کے برطانوی صوبے اور اس کی مغربی سرحدیں ایرانی سلطنت تک محدود ہیں جبکہ بحیرہ عرب

اس کے تقریباً چھ سو میل علاقے پر پھیلا ہوا ہے۔ بہر حال اسے بلوچستان کے متعلق ایک عمومی بیان کہا جاسکتا ہے۔ ڈیمز نے یوں تبصرہ کیا ہے۔ جدید سیاسی سرحدوں سے قطع نظر بلوچستان ایرانی بلوچستان، خانان قلات، ڈیرہ غازی خان کے برطانوی ضلع (ملحق پہاڑی سلسلے کے ساتھ) جیکب آباد اور جہاں تک دریائے سندھ کا تعلق ہے شکار پور کے کچھ حصے پر مشتمل ہے۔ افغانستان کے پشتونوں اور پاکستان کے بلوچوں کے درمیان نسلی سرحدیوں نسلی نہیں بلکہ سیاسی ہے۔ اس سے کہیں زیادہ نسلی سرحد تھل چوٹالی اور سبی کے حدود سے چمن میں سے گزرتی ہوئی ضلع ڈیرہ اسماعیل خان میں شادون شہر کے نزدیک پٹھانوں اور بلوچوں کے درمیان گزرتی ہے۔ میجر راورٹی نے یہ کہتے ہوئے بلوچستان کے حدود کے ضمن سائرہ البلاد (Saira-ul-Baled) کا حوالہ دیا ہے۔ (Kuroh) نمک کے پہاڑی سلسلے کے دامن میں واقع پہاڑ پور سے پھیلی ہوئی اور سمندر کی طرف ڈیرہ جات (Derha-Jat) بھی اسی میں شامل ہے۔ خلاصۃ التوارخ کے مصنف سخن رائے بٹالوی اپنے نقطہ نظر کا یوں اظہار کرتا ہے۔ بلوچستان اور مغل ہندوستان کے درمیان بطور مشرقی سرحد دریائے چناب ہے۔“ (23)

ایشیر عبدالقادر شاہوانی 1998 کے مردم شماری کو مد نظر رکھتے ہوئے پاکستان میں بلوچی زبان بولنے والوں کے اعداد و شمار اور دیگر رپورٹوں کے مطابق بیرون از بلوچستان تعداد کو یوں بیان کرتے ہیں۔

”پاکستان میں بلوچ بلوچستان کے علاوہ سندھ، پنجاب، خیر پختونخوا اور وفاق کے زیر انتظام علاقوں میں آباد ہیں۔ 1998ء کے مردم شماری کے مطابق بلوچستان میں 42,84,600، صوبہ سندھ میں 2,44,600، صوبہ پنجاب 83,212، خیر پختونخوا (سرحد) میں 1500، وفاق کے زیر اہتمام علاقوں میں 85 اور وفاقی دارالحکومت میں 201 افراد بلوچی زبان بولتے ہیں۔ اس کے علاوہ ایران میں 18 لاکھ، افغانستان میں 17 لاکھ خلیجی ریاستوں میں 5 لاکھ روس میں 75 ہزار بلوچ بلوچی زبان بولتے ہیں“

(24)۔

ڈسٹرکٹ گزٹیز سیریز جھالاوان میں لکھا گیا ہے۔

”براہوئیوں کے مطابق ہر بوئی پہاڑی سلسلہ سطح مرتفع قلات سے کابل تک پھیلا ہوا ہے۔ اس میں کوئی شک نہیں ہے کہ ہر بوئی جیسا وجاہتی پہاڑی سلسلہ سطح مرتفع کوئٹہ اور ہندو باغ (موجودہ مسلم باغ) کے راستے کا کڑخراسان اور غزنی تک پھیلا ہوا ہے“۔ (25)

کرنل راورٹی قندھار کے قدیم نام کو بیلوص لکھے ہیں۔ جی پی ٹیٹ بھی ان کی اس بیان کی تائید کرتے ہوئے نظر آتے ہیں جبکہ ملک الشعرا فارسی بہار اپنے کتاب ”سیستان“ میں لکھتے ہیں قندھار اور اس کے گرد و نواح کا قدیم نام بالوص یا بلوس ہے۔ محمد سردار خان بلوچ بھی ان کی تائید کرتے ہوئے نظر آتے ہیں۔ قرون وسطیٰ کی تاریخ میں صوبہ قندھار مشولہ بہ وسطیٰ مرتفع قلات اور سیستان کے کچھ حصے بیلوس کہلاتے تھے۔“ (26)

ڈاکٹر نعمت اللہ گچکی بلوچ جغرافیہ کو یوں زیر بحث لاتے ہیں۔

”تاریخی حقائق کے مطابق بلوچ ابتدائی طور پر کوہ البرز آباد ہوئے وہیں سے کرمان کی جانب پھیلے یہ مقام بحیرہ حذر کے قریب واقع ہے۔ قیاس یہی کیا جاتا ہے کہ ان کی ابتدائی آبادی کوہ البرز کے پہاڑی علاقے تھے وہیں سے کرمان پھر سیستان کی جانب پیش قدمی کرتے رہے۔ جہاں وہ آباد ہوئے مورخین کا خیال ہے کہ یہی ان کا بنیادی مسکن ہے ان بحیرہ حذر میں ان کی آبادی قبل از مسیح کے دور میں موجود تھی۔ یہ علاقہ بلوچوں کا بنیادی مسکن کہلاتا ہے۔“ (27)

نصیر دشتی بلوچستان کے جغرافیائی حدود کو یوں بیان کرتے ہیں۔

” وسیع و عریض خطہ جو جنوب مشرقی ایران سے پنجاب

میں دریائے سندھ کے مشرقی دہانے تک۔ افغانستان میں

ہلند کو چھوتے ہوئے بحیرہ ہند تک پھیلے ہوئے رقبے کو بلوچستان کہا جاتا ہے۔ بلوچوں کے سماجی اور ثقافتی غلبے کی وجہ سے بارہویں صدی میں سلجوقیوں کے دور حکومت میں اس کا نام بلوچستان پڑا سپونز (1983) بلوچستان کے تاریخی اہمیت کے حامل شہروں زرعی علاقوں کو مد نظر رکھتے ہوئے بلوچستان کے حدود کو یوں واضح کرتے ہیں۔ خلیج فارس میں بندر عباس سے کرمان کے ذریعے سیتان میں ہلند کے دہانے سے قندھار اور سندھ تک پھیلا ہوا ہے۔“ (28)

بلوچستان میں تعینات بیسویں صدی کے ابتدائی جغرافیہ کے ایک استاد شمس ضحیٰ بلوچستان جغرافیہ کو یوں بیان کرتے ہیں۔

” دریائے گومل کے جنوب میں ایک عظیم سطح مرتفع ہے۔ ساتھ ہی ساتھ پہاڑوں کا پیچیدہ ایک سلسلہ ہے جو ہر جانب پھیلا ہوا ہے جن کے درمیان سطح سمندر سے 1000 تا 3000 فٹ کی بلندی پر کٹی طاس واقع ہیں۔ ان میں سے بعض کی اونچائی 5000 فٹ ہے ایک عام بات یہ ہے کہ یہ سطح مرتفع جنوب مغرب میں بتدریج نیچی ہو کر ایرانی ریگزاروں میں ضم ہو جاتی ہے۔ جبکہ جنوب میں ساحل کے

متوازی پہاڑیوں کے پار بحر عرب سے ملتی ہے۔ ایک چھوٹے سے متراخلی (Re-entrant) حصے کو مستثنیٰ کر دیجئے جو زیادہ سے زیادہ مشرق میں واقع کوہ سلیمان اور کر تھار (کھیر تھر) کے کوستانی محاورے کے درمیان ہے تو یہ سارا خطہ ایران کے سطح مرتفع کا حصہ بن جاتا ہے اور جنوب مشرقی ایشیاء کے ہیئتیی خط و خال میں سب سے زیادہ نمایاں ہو جاتا ہے۔ متذکرہ بالا متداخلی ٹکڑے کو شامل کرتے ہوئے یہی خطہ جس کا رقبہ 1,43,000 (ایک لاکھ چوتیس ہزار) مربع میل ہے۔ ہمارے لئے ایک جغرافیائی صوبہ ”بلوچستان“ بنا دیتا ہے۔“ (29)

قدیم بلوچستان کے بارے میں ان مورخین کے حوالہ جات سے عیاں ہوتا ہے کہ نوشیروان عادل کے دور میں بلوچ وایلم، گیلان، ماژندران، صغدانیہ (ماورالہر) تک موجود تھے۔ بحیرہ مذکورہ البرز اور کرمان بلوچوں کے ابتدائی مسکن رہے ہیں۔ ڈیرہ اسماعیل خان کے شمال میں کورہ کے نمک کے پہاڑی سلسلے تک بلوچ پھیلے ہوئے تھے۔ گومل سے کراچی تک دریائے سندھ کے مغربی دہانے آج بھی بلوچ اکثریتی علاقے کہلاتے ہیں۔ ڈیرہ غازی خان اور جیکب آباد کو نصف صدی سے کم عرصہ قبل سندھ اور پنجاب میں شامل کیا گیا۔ قندھار سے زابل (یعنی ایرانی اور افغانی

زابل) تک پھیلے علاقے کا قدیم نام بیلوص تھا۔ ابن حوقل کے حوالے سے صوبہ کرمان کے مشرق میں مکران، ریگستان اور بحرین (دوسمندر) اور اس کے سرحد پر بلوچ (Bolouje) آباد ہیں۔ اس کے علاوہ لاتعداد حوالے ہیں جو ان علاقوں میں بلوچوں کی اس خطے میں موجودگی کے ثبوت فراہم کرتے ہیں۔

موجودہ دور میں بھی بلوچ پاکستان میں بلوچستان، سندھ، پنجاب اور خیبر پختونخوا میں آباد ہیں۔ اس کے علاوہ ایرانی بلوچستان، سیستان و بلوچستان کے علاوہ کرمان، خراسان بھی بلوچ اکثریتی علاقے کہلاتے ہیں جبکہ ایران کے دیگر علاقوں میں بھی بلوچ آباد ہیں۔ اس کے علاوہ افغانستان میں ہلمند، نیمروز، فراح بلوچ اکثریتی علاقے کہلاتے ہیں اس کے علاوہ بادغیس، غور، میمنہ، کندوز، بقلان، کشم، برخشاں، جو زخان، فاریاب، کابل، قندھار میں بھی بلوچ قبائل آباد ہیں۔ اس کے علاوہ خلیج، عرب امارات، مسقط، بحرین، ہندوستان، ترکمانستان، تزانہ، یوگنڈا، کینیا، یورپ اور برطانیہ میں بھی آباد ہیں۔

زمانہ قدیم سے تاحال بلوچستان مشرق و مغرب کے درمیان سنگم کی حیثیت رکھتا ہے۔ ابتدائی دور میں قدیم سلک روٹ کے ذریعے مغرب کا مشرق سے تجارتی رابطہ ہو یا عراقی تمدن کے دور میں مشرقی علاقوں سے ان کا میکن اور ملوہن سے تجارتی روابط، اہل ہند کا فارس اور حجاز مقدس کی جانب بری یا بحری رابطہ ہو یا پھر اہل فارس کا ہندو سندھ کے جانب سفر، مہر گڑھ اور موہن جو دڑو و دیگر تہذیبی علاقوں کے تجارتی روابط کے

دوران بھی بلوچستان کی سر زمین انتہائی اہمیت کا حامل بلکہ مشرق اور مغرب کے درمیان سنگم کی حیثیت رکھتا رہا ہے۔ موجودہ دور میں بھی بین الاقوامی تجارت کے سب سے بڑے سڑک گواہ، کاشغر راہ گذر بھی اسی صوبے سے گذرے گا یوں اس کی اہمیت میں زمانہ قدیم سے زمانہ جدید تک کوئی کمی نہیں آئی ہے۔

مندرجہ بالا مورخین، محققین اور مصنفین کے حقائق کے اعتبار سے بلوچ

زمانہ قدیم سے بندر عباس سے کرمان، کوہ البرز اور بکیرہ حذر کو چھوتے ہوئے ترکمانستان سے ہوتے ہوئے دریائے ہلمند سے افغانی سرحد کے ساتھ وفاق کے زیر اہتمام قبائلی علاقہ جات سے گذرتے دریائے گومل ڈیرہ اسماعیل خان سے دریائے سندھ کے غربی کنارے کے ساتھ ساتھ چلتے چلتے کراچی پھر وہاں سے طویل ترین ساحلی علاقے تک پھیلے ہوئے خطے میں آباد رہے ہیں۔ چند صدیاں قبل سے تاحال بلوچ مسکن رقبے کے متعلق محمد سردار خان بلوچ اسے 3,40,000 مربع کلومیٹر بتاتے ہیں جبکہ آغا گل اسے نوری نصیر خان نصیر دور میں 600,000 مربع کلومیٹر لکھتے ہیں جبکہ جسٹس میر خدا بخش مری اسے 2,50,000 مربع میل بتاتے ہیں۔ آغا نصیر خان احمد زئی مبرانی اس خطے کا مجموعی رقبہ 2,43,487 مربع میل بتاتے ہیں اس کی تفصیل یوں درج کرتے ہیں۔ پاکستانی بلوچستان کا رقبہ 1,34,000 مربع میل، ایرانی بلوچستان کا رقبہ 69,487 اور افغانی بلوچستان کا رقبہ 40,000 مربع میل بتاتے ہیں۔ اگر ایران میں سیستان کے علاوہ 1960 کی دہائی میں دیئے گئے علاقے،

پاکستان میں دیگر صوبوں میں شامل کئے گئے بلوچ علاقوں کو اکٹھے کر کے رقبہ نکالا جائے تو آغا گل کی جانب سے نصیر خان نوری کے دور میں بیان کردہ رقبہ مکمل ہو جائے گا۔

بلوچوں کے قدیم مسکن والے علاقوں کے درمیان باقاعدہ سرحدی خط کھینچ جانے سے قبل وہ چراگا ہوں کی تلاش اور باہمی چپقلشوں کے بنا پر آسانی کے ساتھ ایک جگہ سے دوسری جگہ نقل مکانی کرتے تھے۔ گولڈ اسمڈ (اسمٹھ) کے ذریعے مکران کو تقسیم کر کے اس کا ایک حصہ فارس کے حوالے کرنے اور ڈیورنڈ لائن کے ذریعے بلوچستان اور افغانستان کے درمیان خط بندی کر کے قدیم بلوچ علاقوں کو مستقل طور پر افغانستان کے حوالے کرنے اور تھوڑے سے (لگ بھگ اس وقت کے ڈھائی ضلع) علاقے کو بلوچستان کے ساتھ ملا کر دو برابر اقوام کے درمیان نفاق کی مستقل بنیاد رکھنے کی کوشش کی گئی۔ اس سے یہ بات واضح طور پر عیاں ہو جاتی ہے کہ انگریزوں کی یہاں آمد اور گولڈ اسمڈ اور میکموہن ڈیورنڈ لائن کھینچنے کی وجہ نہ صرف خطے میں آباد بلوچوں کو حد بندیوں کے نام مستقل طور پر تقسیم کر دیا گیا بلکہ صدیوں سے ساتھ انہی والی برابر اقوام کے درمیان میں نفاق کی دراڑ ڈالی گئی۔ انگریزوں کے خطے سے ظاہری واپسی کے باوجود یہاں بیرونی طالع آزماؤں کے مفادات کے طویل جنگ نے یہاں کے پر امن معاشرے کو آگ میں لپیٹنے کی کوشش ہوئی یہ حالات ہمارے خطے کو مستقبل میں کسی جانب لے جائیں گے۔ اس کا فیصلہ تاریخ کرے گی۔

## حوالہ جات:

- 1- اے ڈیلیو ہیوز 2011 اشاعت دوئم (مترجم انور رومان) سرزمین بلوچ، گوشہ ادب کوئٹہ۔ ص-20-21
- 2- فاروق بلوچ۔ 2012۔ خان اعظم میر نصیر خان نوری، فلشن ہاؤس لاہور۔ ص-17
- 3- ڈاکٹر واحد بخش بزدار، 2008، بلوچی زبان، لسانی تاریخ و ارتقاء، مرکز مطالعہ پاکستان، جامعہ بلوچستان کوئٹہ۔ ص-21
- 4- آغا گل۔ 2010۔ بلوچی بائبل کی تاریخ۔ ایرریکسن پرنٹرز لاہور۔ ص-14-15
- 5- عنایت اللہ بلوچ۔ 1987ء، دی پرابلم آف گریٹر بلوچستان۔ اے کس اسٹڈی آف نیشنلزم، جی ایم بی ایچ سٹڈ گرت۔ جرمنی۔ ص-19
- 6- جسٹس میر خدا بخش مری، 1985ء۔ دی سرچ لائٹس آف بلوچیز اینڈ بلوچستان، نساء ٹریڈرز کوئٹہ۔ ص-22
- 7- سلیم خان گئی۔ 1990 (اشاعت دوئم) بلوچی ادب، بلوچ ثقافت، مطبوعات النساء پبلی رور کوئٹہ۔ ص-13
- 8- مولانا ابولکلام آزاد۔ 2012۔ اصحاب کہف و یاجوج ماجوج، مکتبہ جمال۔ لاہور۔ ص-52
- 9- مظہر علی لاشاری۔ 2001۔ بلوچ تاریخ کے آئینے میں۔ مرکز علم و عرفان۔ لاہور۔ ص-18-19
- 10- احمد یار بلوچ۔ 2007۔ تاریخ بلوچ قوم و خوانین بلوچ۔ العصر پبلیکیشنز لاہور۔ ص-32
- 11- میر احمد یار۔ 1975۔ ان سائیڈ بلوچستان، رائل بک کمپنی۔ کراچی
- 12- ڈاکٹر عبدالرحمن براہوئی۔ 2009۔ (اشاعت سوئم) بلوچستان اور پاکستان کی الحاق کی کہانی، قلات پبلشرز ایوان اشاعت کوئٹہ۔ ص-18
- 13- ڈاکٹر حمید بلوچ۔ 2012۔ بلوچ، افغان، پشین باؤنڈری کیس، سید ہاشمی ریفرنس

لابھری۔ کراچی۔

14- کامران اعظم سوہدروی۔ 2007۔ بلوچ قبائل، تخلیقات لاہور۔ ص۔ 19-20

15- میر نصیر خان احمد زئی 1988۔ تاریخ بلوچ و بلوچستان، بلوچی اکیڈمی کوئٹہ۔ ص۔ 1

16- احمد خان قیصرانی۔ 2005۔ بلوچ قوم اور تاریخی حقائق، پائلٹ ایجوکیشنل پروڈکٹس۔

لاہور۔ ص۔ 38

17- مولائی شیدائی۔ 1994۔ سر زمین بلوچ۔ بلوچی اکیڈمی کوئٹہ

18- تاج محمد بریگ۔ 2004۔ بلوچ نیشنلزم اٹز اور یکن اینڈ ڈو پلیمینٹ رائل بک سٹی۔ کراچی

19- مولانا نور احمد فریدی۔ 2002۔ (بار دوم) بلوچ قوم اور اس کی تاریخ، قصر الادب رائٹرز

کالونی ملتان

20- ماریہ ملک۔ 2013۔ بلوچستان کونونڈرم۔ دی ریل پر سیکٹو۔ پورب اکیڈمی۔ اسلام آباد

21- سنگی۔ 2009۔ بلوچستان تنازعات اور محرکات، سنگی ڈو پلیمینٹ فاؤنڈیشن اسلام آباد

22- عنایت اللہ بلوچ (مترجم ریاض محمود انجم) 2014 بلوچستان کا مسئلہ۔ قوم پرستی کا ایک جائزہ

جمہوری پبلیکیشنز۔ لاہور۔ ص۔ 43-44

23- اشیر عبدالقادر شاہوانی۔ 2012۔ بلوچی زبان و ادب۔ بلوچی اکیڈمی کوئٹہ۔ ص۔ 2

24- ڈسٹرکٹ گزٹیسر جھالاوان۔

25- محمد سردار خان بلوچ (مترجم انور رومان) بلوچ قوم۔ نسل کی تاریخ، گوشہ ادب۔ کوئٹہ

26- ڈاکٹر نعمت اللہ گچکی۔ 2015۔ بلوچ ان سرچ آف آئیڈنٹیٹی، وریکلز۔ واشنگٹن۔ ص 21

27- نصیر دشتی۔ 2017۔ دی بلوچ کنفلکٹ و دایران اینڈ پاکستان۔ ٹرافروڈ پبلسنگ۔ امریکہ۔

ص۔ 29

28- ش ضعی۔ 1975۔ ہمارا بلوچستان۔ بولان بک کارپوریشن۔ کوئٹہ۔ ص۔ 63-64

29- ڈسٹرکٹ گزٹیسر سیریز۔ محکمہ آثار قدیمہ بلوچستان کوئٹہ

## بلوچ کون ہیں اور کہاں سے تعلق رکھتے ہیں

بلوچ کون ہیں ان کا خمیر کہاں سے اٹھا؟ ان کا قدیم وطن کون سا ہے؟ حسب و نسب کیا ہے؟ ان سوالات کے جواب ڈھونڈنے کی کوشش میں لاتعداد خود ساختہ اندازوں اور زاویوں کے پیمانے، من گھڑت مفروضوں کے ساتھ ساتھ مورخین، محققین، متشرقین اور حتیٰ کہ بلوچ تاریخ نویس بھی صدیوں تک ان قیاس آرائیوں کے دلدل میں دھنسے نظر آتے ہیں۔ یہ بدگمانیاں نہ صرف حقائق کی پردہ پوشی کا سبب بنی رہیں بلکہ بلوچوں کے باہمی اتفاق کے ماحول پر بھی اثر انداز ہوتی جا رہی ہیں۔ خود ساختہ اندازوں اور زاویوں کی بنیاد پر انہیں نسلی امتیاز اور گروہی تقسیم کے ذریعے باہمی دست و گریبان کرنے کی کوششیں کر کے اپنے مفادات و عزائم کی تکمیل کی راہ ہموار کی جاتی رہی ہے۔ یہ تاریخی جبر ہے کہ ہزار ہا سال سے اپنی ہی سرزمین پر آباد باشندوں کو در آمد قرار دے کر ان کے اپنے قدیم وطن سے دائمی محبت کی تسلسل کو کمزور بنانے کی سازشیں ہوتی رہی ہیں۔

میر غوث بخش بزنجو کہتے ہیں ”یہ سرزمین بلوچوں کی مادر وطن رہی ہے، البتہ زمانے کے نشیب و فراز، عالمگیر حملہ آوروں کی تگ و تاز سکندر اعظم، چنگیز خان، منگول تیور و نادر شاہ افشار جیسے باجبروت فاتحین کے پر آشوب ادوار میں گو کہ اس سرزمین کی حدود میں تغیر و تبدل ہوتا رہا ہے اور بسا اوقات عارضی طور پر اس کے چھوٹے بڑے حصے دوسری مملکتوں میں شامل کئے جاتے رہے ہیں، لیکن من

الحیث القوم اس پر مالکانہ حقوق ہمیشہ بلوچوں کے قائم رہے ہیں “ بلوچ کے متعلق یونانی عرب، ایرانی، روسی، ہندی، برطانوی مورخین، محققین، متشرقین، سیاحوں، جغرافیہ دانوں اور سرحدی افسران کے خیالات اور بلوچ تاریخ نویسوں کی عرق ریزی کا اگر بغور مطالعہ کیا جائے تو درج ذیل آراء سامنے آتی ہیں۔

1۔ بلوچ عرب ہیں، شام کے علاقے حلب میں رہائش پذیر تھے اور حضرت حمزہ کی اولاد میں سے ہیں۔ واقعہ کربلا کے بعد ملک عرب چھوڑ کر پہلے کرمان اور پھر مکران میں آباد ہوئے۔

2۔ بلوچ بابل (عراق) کے رہائشی ہیں۔ ان کے مطابق بلوچ (بلوص) بابل کے بادشاہ نمرود کا لقب تھا، وہ وہاں سے ہجرت کر کے موجودہ علاقوں تک پھیل گئے۔

3۔ بلوچ قوم ایرانی شاخ سے تعلق رکھتے ہیں۔ بلوچ کا نام ہمیشہ کوچ کے ساتھ آیا ہے جو کہ اصل میں ایک ہی قوم کی دو شاخیں ہیں۔ یہ ابتدائی طور پر ایران کے شمال مشرقی علاقے میں آباد ہوئے جو کہ بحیرہ حذر کے قرب و جوار میں تھا۔ وہاں سے مختلف علاقوں تک پہنچے۔

4۔ بلوچ ہیلینڈ سے بحر بلوچ اور کوہ سلیمان سے کوہ البرز کے درمیانی علاقے میں آباد قدیم قوم ہے۔ کبھی بڑے بڑے مراکز اور کبھی چھوٹے چھوٹے اتحادیوں کی شکل میں مختلف ناموں کے ساتھ یہاں آباد رہے ہیں، اور یہیں سے مختلف وجوہات کے باعث دیگر علاقوں اور ممالک تک پھیل گئے۔

تاریخ کے بکھرے اوراق ہمیں بہت سے حقائق واضح کر کے دکھاتے ہیں۔ ان کا بغور مطالعہ کیا جائے تو بہت سی قباحتیں واضح ہو جاتی ہیں۔ ہنخامنشی بادشاہ کی جانب سے 479-80 قبل مسیح میں یورپ پر حملے کے بارے میں دنیا کی تاریخ کے مورخ ہینری ولیم سمٹھ لکھتے ہیں ”ہنخامنشی بادشاہ زرکسن نے جب یورپ پر حملہ کیا اور ڈورسکس (Doriscus) کے میدان میں اس کے ماتحت 56 قومیں اپنی اپنی پوشاک میں اپنے اپنے پرچم لے کر حاضر ہوئیں تو اس نے قوموں کی فہرست مرتب کی تو ان میں ایک قوم بلوچ تھی۔“ (1)

مشہور و مستند یونانی مورخ ہیر وڈوٹس جس کو ابوالتواریخ بھی کہا جاتا ہے۔ ”انہوں نے بھی (Doriscus) میں موجود مختلف اقوام کے نام لکھے ہیں۔ ان میں یوتی، پاریکانی، مانشی، سوگدی، ماکرونی وغیرہ شامل ہیں۔ واضح رہے کہ آج بھی بلوچوں میں ہوت، پرکانی، محمد شہی، ساجدی اور مکرانی کے نام سے قبائل اور گروہ موجود ہیں۔“ (2)

قدیم تاریخ ہند کے مصنف و سنڈ اے سمٹھ رقمطراز ہیں ”گدروشیا کے صوبے میں بلاشک و شبہ اوریتی اور اربوئی ملک اور گدروشیہ صوبہ شامل ہے۔ اوریتائی کے متعلق فرض کیا جاتا ہے کہ اب تک ان کے قائم مقام لسبیلہ کے لمری قبائل ہیں (واضح رہے کہ تاریخ دانوں نے ان کو نہمردی اور نمری بھی لکھا ہے) گدور جو لمری قوم میں شامل ہیں، ممکن ہے کہ گدروسو کے قائم مقام ہوں۔

سندھی زبان کے شہرہ آفاق شاعر اور شاہ جو رسالو کے خالق شاہ عبد اللطیف بھٹائی نے اپنی تخلیق میں عشقیہ داستان ”سسی پنوں“ کو بڑے پیمانے پر موضوع سخن بنایا ہے، وہ پنوں کو کپچی، باروچا، جت، ہوت، جام، عاری، عاریانی اور کوہیار کے نام سے زینتِ قلم بناتے ہیں۔ واضح رہے کہ میر عالی ہوت سے نسبت رکھنے والے لسبیلہ کے والی عالیانی کہلاتے ہیں اور جام ان کا لقب ہے۔ بلوچستان میں موجود جد گالی زبان بولنے والے بلوچ اپنے آپ کو جاموٹ لکھتے ہیں۔ تاریخ دان بتاتے ہیں کہ یہ بھی جام ہوت کی بگڑی ہوئی شکل ہے، کیوں کہ ہمیں ابتدائی دستاویزات واضح کرتے ہیں کہ بلوچوں کی اس خطے میں تین زبانیں ہیں۔ بلوچی، کرد گالی اور جد گالی۔

ملک اللہ بخش وزیر دربار قلات اور میر احمد یار خان بلوچ خان قلات اپنی تصانیف میں لکھتے ہیں ”بلوچ اور کرد ایک قوم ہیں، زمانے کے انقلابات نے انہیں دو نام دے کر جدا کیا“ (4) محمد عرفان خان گبول کہتے ہیں ”کرد اپنی تاریخ آج سے چار ہزار سال قبل گو تو (Gutu) نامی طائفہ میں تلاش کرتے ہیں۔ جو مید قبائل کے آباؤ اجداد میں سے تھا“ بیسویں صدی سے تعلق رکھنے والے نامور مورخ ولادیمیر منارسکی جو کرد پر تحقیق پر سند کی حیثیت رکھتے ہیں۔ ”تاریخی اور لسانی بنیاد پر اسی نظریے کے قائل ہیں کہ مید ہی کرد قوم کی بنیاد ہے“ (5)۔ ٹی۔ جے۔ ایل میئر لکھتے ہیں ”بلوچ قدیم میدوں کے پسماندگان میں سے ہیں“۔ محترم حسن ارفع اپنی کتاب میں یہی خیال سامنے لاتے ہیں کہ ”مید ہی کردوں کی بنیاد ہیں“ مولانا نور احمد فریدی کے مطابق ”بلوچ اور کرد دونوں ایک ہی درخت کی دو شاخیں ہیں“ (6) جبکہ رابرٹ

کالڈویل بھی پروفیسر اوپیرٹ کے حوالے سے ایران کے قدیم نیشتوں کی زبانوں میں سے عیلامی زبان سے تعلق رکھنے والے لوگوں کو نسلی طور پر مید لکھتے ہیں۔ ”میدوں نے 2334 قبل مسیح میں عراق اور 900 قبل مسیح میں ایران پر بادشاہت کی ہے اور قدیم نسل ہے۔ (7) مورخین طبری، بلاذری، قاضی اظہر مبارک پوری، اعجاز الحق قدوسی، ڈاکٹر محمد اسحاق بھٹی، شاہد حسین رزاقی اور ڈاکٹر عبدالرحمن براہوئی اپنی اپنی تصانیف میں طوران، مکران، دیبل، کیکان کے نام سے بلوچستان کے علاقوں میں میدوں کی آبادی کا ذکر کرتے ہیں اور لکھتے ہیں ”عرب دور میں راشد بن عمرو بن قیس عبدی الازدی کیکان پر حملہ آور ہونے کے بعد میدوں کے ساتھ مقابلے میں جان کی بازی ہار جاتے ہیں اور اسی طرح سنان بن سلمہ کے ساتھ بھی میدوں کی مد بھیڑ کا ذکر کرتے ہیں۔“ (8) تاریخ نویس عرب دور میں پہلے سندھ اور بعد میں خراسان کے گورنر مقرر ہونے والے جنید بن عبدالرحمن المری اور مکران کے گورنر محمد بن ہارون بن ذراع النمری کو بھی بلوچ لکھتے ہیں واضح رہے کہ مری، آزدی اور نمری قبائل آج بھی بلوچ قوم کا حصہ ہیں۔

تاریخ کے اوراق بتاتے ہیں کہ میدان دور میں کرمان کے علاقے میں سوران نامی کرد امیر رہائش پذیر تھے۔ آج بھی ایران کے صوبہ بلوچستان کے ساراوان ڈویژن میں ایک ضلع کا نام سب و سوران ہے۔ اس کے علاوہ سوران نامی متعدد قبے اور دیہات موجود ہیں۔ بلوچ تاریخ میں نامور جرنیل چاکرا عظم کی مرکزیت کے دوران بلوچوں کا دارالخلافہ سوران تھا جو کہ آج بھی بلوچوں کے بڑے

تمن رند قبیلے کے سربراہ کا مسکن ہے۔ بلوچستان کے تہذیبی آثار سے مالا مال علاقہ بارکھان میں بھی سوران نامی جگہ موجود ہے۔ شام کے علاقے حلب سے 10 کلو میٹر کے فاصلے پر سوران نامی قصبہ موجود ہے۔ عراق کے علاقے کردستان کے علاقے اربل میں سوران نامی وسیع علاقہ موجود ہے، سوران جامعہ بھی ہے اور وہاں پر آباد کردوں کی زبان کا ایک الگ لہجہ ہے جس کو ”سورانی“ کہتے ہیں جو کہ بلوچی زبان سے زیادہ قربت رکھتا ہے۔ اسی طرح عراق میں ال مری نامی تہذیبی نشان، ترکمانستان میں بلوچوں کی آبادی والے علاقے کا نام بھی ”ماری“ ہونا اور بلوچستان میں مری قبیلے کے جائے ”مسکن کو مری کوہستان“ کا نام دینا۔ عراق میں قلعہ اور دیوتا کا نام بعلوث ہونا، راورٹی، جی پی ٹیٹ، جی لی اسٹریج ملک الشعراء (فارسی) بہار، فاروق بلوچ اور دیگر مورخین کا قندھار اور اس کے گرد و نواح کے وسیع علاقے زابل تک کے قدیم نام کو بالوص، بالستان، بلوص یا والشان لکھنا، اس کے علاوہ ایران، افغانستان، عراق اور پاکستان بلوچ نسل سے تعلق رکھنے والے علاقوں کے ناموں میں یکسانیت ان کی باہمی ربط کو واضح کرتے ہیں۔

مہر گڑھ سمیت بلوچستان کے طول و عرض میں تہذیبی آثار کی دریافت کے تسلسل اور ان کے سماج کی معاشرتی زندگی پر عکس اور ربط اور نال تہذیب کے متعلق ماہرین آثار قدیمہ کہتے ہیں کہ یہ ساڑھے پانچ ہزار یا ساڑھے چار ہزار سال قدیم ہے جہاں سے دریافت ہونے والی انسانی کھوپڑی کے بارے میں ڈاکٹر ایم آر ساہنی اپنی کتاب ”انسانی ارتقاء“ میں لکھتے ہیں ”یہ کھوپڑی بلوچستان کے مقام نال سے

دریافت ہوئی ہے۔ یہ لمبوتری بیضوی قسم کی ہے اور اس میں کافی بڑے دماغ یعنی 450 مکعب فٹ کی گنجائش ہے۔ نفیس طبی ناک اس امر کا پتہ دیتی ہے کہ وہ اس علاقے میں آباد موجود لوگوں سے کافی حد تک ملتا جلتا ہے۔“ (9) اسی طرح وادی مہران میں موئن جو دڑو پر کام کرنے والی برطانوی ماہر آثار قدیمہ مورٹائمر و ہیلر وہاں سے ملنے والی مورتی کے متعلق لکھتی ہیں ”یہ بلوچی انداز کا چہرہ ہے“۔ (10) اس کے علاوہ لاتعداد تہذیبی شواہد واضح کرتے ہیں کہ بلوچ اس خطے کے قدیم باشندے ہیں۔ واضح رہے کہ بلوچستان میں دریافت آثار قدیمہ کے حوالے سے اب تک کوئی قابل ذکر تحقیق نہیں ہو پائی ہے۔ تاہم ابتدائی معلومات سے بہت سی چیزیں واضح ہوئی ہیں ماہر آثار قدیمہ جمیل حسین بلوچ لکھتے ہیں ”یہ تہذیبی و ثقافتی دریافتیں بلوچ ثقافت کے طرہ امتیاز کو واضح کرتے ہیں اور اس امر کی تصدیق کرتے ہیں کہ بلوچ اس سرزمین کے قدیم اور اصل باشندے ہیں“۔

فاروق بلوچ کہتے ہیں:

”بلوچ کا خمیر اسی دشت لوط، بحیرہ ہیرکانیہ، کوہ قفص، مکران و ساحل مکران، دشت بیلہ، سبزہ زار توران و قیقان، دشت فرگاہ کانک و مستونگ، راہ بند بولان اور سرزمین پہلوانان سیستان سے اٹھایا گیا“۔ (11)

مندرجہ بالا تاریخی، جغرافیائی اور تہذیبی حقائق واضح کرتے ہیں کہ بلوچ، بالوص، بلعوث، بالاشچک، اوریتاتی، یوتی، مید، میکین، میکیا، ماگا، ماہی خوران، کچی،

رند، ہوت، گدروشیائی، کوچ و بلوچ، براخوئی، براہوئی، جدگال، جاموٹ ناموں سے میکیا، گدروشیا، کیکان، توران، سیتان، کوہ البرز، مکران، زابلستان، سبستان، کردستان، بالشکان، والشان، آراچوشیا و دیگر لاتعداد ناموں سے مشہور علاقہ جات میں مسکن رکھنے والے بلوچ، مید، کرد قبائلی و نسلی اعتبار سے ایک ہی سلسلے کی کڑیاں ہیں۔ وسیع قومی اجتماعیت اور چھوٹے چھوٹے مرکزیت اور اتحادیوں کی شکل میں اپنے وسیع جغرافیائی حدود علاقے میں ہزار ہا سال سے آباد ہیں۔ مگر حالات، واقعات اور مورخین کی موقع پرستی یا پس پردہ عزائم کی وجہ سے ان کی شناخت الگ الگ بیان کر کے الجھنوں کی دیواریں کھڑی کرنے کی بھرپور کوشش کی گئی لیکن حقائق سے ہٹی دھول نے ان کے خواب چکناچور کر دیئے ہیں۔

## حوالہ جات:

- 1- ونسنٹ اے سمٹھ۔ 2007۔ قدیم تاریخ ہند مترجم محمد جمیل الرحمن، تخلیقات۔ لاہور
- 2- ہیر وڈوٹس۔ 2013۔ دنیا کی قدیم ترین تاریخ، نگارشات۔ پبلشرز۔ لاہور
- 3- ملک اللہ بخش۔ 2014۔ بلوچ قوم کی تاریخ کے پریشان اوراق۔ بولان بک کارپوریشن کوئٹہ
- 4- احمد یار بلوچ۔ 2007۔ تاریخ بلوچ و خوانین بلوچ۔ العصر پبلیشرز۔ لاہور
- 5- محمد عرفان گبول۔ 2014۔ گبول قبیلہ۔ عہد قدیم سے عصر حاضر تک۔ ادارہ تحقیق۔ علی پور
- 6- مولانا نور احمد فریدی۔ 2002۔ بلوچ قوم اور اس کی تاریخ۔ قصر الادب۔ ملتان
- 7- ڈاکٹر عبد الرحمن براہوئی۔ 1990۔ بلوچستان میں عربوں کی فتوحات اور حکومتیں۔ قلات پبلشرز۔ کوئٹہ
- 8- ڈاکٹر عبد الرحمن براہوئی۔ 2014۔ بلوچستان میں صحابہ کرام۔ براہوئی اکیڈمی کوئٹہ
- 9- ڈاکٹر ایم آرسا نہی۔ 2014۔ انسانی ارتقاء، بک ہوم۔ لاہور
- 10- میاں آصف خورشید۔ 2010۔ مجسموں کی دنیا۔ فلشن ہاؤس۔ لاہور
- 11- فاروق بلوچ۔ 2012۔ بلوچ اور ان کا وطن۔ فلشن ہاؤس۔ لاہور

## شاہ لطیف کی شاعری میں تذکرہ بلوچ

شاہ عبداللطیف بھٹائی<sup>۲</sup> (18-11-1689\_\_01-01-1752) سندھ کے نامور صوفی، محقق اور شاعر ہیں۔ سندھ کے لوگ عقیدتاً اسے ”لاکھنٹرو لطیف“، ”لطیف گھوٹ“، ”بھٹائی“ اور ”بھٹ جو شاہ“ بھی کہتے ہیں۔ وہ شہرہ آفاق کتاب ”شاہ جو رسالو“ کے تخلیق کار ہیں۔ یہ کتاب سندھی ادب کا انتہائی اہم شہہ پارہ شمار ہوتا ہے۔ شاہ لطیف سندھی ادب کے میدان میں کلیدی حیثیت کے مالک ہیں۔ محققین کے مطابق وہ حضرت محمد صلعم، جلال الدین محمد بلخی المعروف مولانا رومی، ابو حمید بن ابوبکر ابراہیم المعروف فرید الدین عطار، ابو محمد مصلح الدین بن عبداللہ شیرازی المعروف شیخ سعدی اور شاہ حسین سے متاثر تھے۔ شاہ جو رسالو جس کو ارنسٹ ٹرمپ ”دیوان“ کہتے ہیں۔ جس کو اسی نے ترتیب دیکر تصحیح کر کے 1866 میں لی پنگ جرمنی سے شائع کیا۔ ان کے بعد اس پر مرزا محمد قلیچ بیگ، علامہ غلام مصطفیٰ، کلیان آڈوانی، دین محمد وفائی، ڈاکٹر گرنجشانی، ڈاکٹر نبی بخش بلوچ، پیر حسام الدین راشدی، علامہ آء آء قاضی، ایلسیا قاضی، جی ایم سید، بھیرول آڈوانی، علامہ محمد شاہانی، ودیگر درجنوں علماء، دانشوروں، محققین اور ادیبوں نے تحقیق و تدوین کرتے ہوئے قلم کشائی کی ہے۔ شاہ جو رسالو میں روایتی طور پر تیس سُر بتائے گئے ہیں، جن میں کلیانٹر، ایمن کلیانٹر، کھمبھاٹ، سُر ری راگ، سامونڈی، سونہٹری، سسئی آبری، معذوری، دیسی، کوہیاری، حسینی، لیلیاں چنیسر، مول رانٹروں، مارتی، کاموڈ، گھاتو، سورٹھ، کیڈارو،

سارنگ، آسا، ریپا، کھاہوڑی، برہو سندھی، رام کلی، کاپاتی، پورب، کریال، پرہاتی، ڈہر اور بلاول شامل ہیں۔ ان سُروں کے درمیان اور شاہ جور سالو میں سات محبت کی داستانیں ماری، مول، سسئی، نوری، سوہنی، سورٹھ اور لیلانامی خواتین کے کرداروں سات سور میوں کی جرات، بہادری، ہمت، پیار، اخوت اور وطن کے محبت کے جذبے کو احسن طریقے سے بیان کیا گیا ہے۔

شاہ عبداللطیف بھٹائی کی شاعری میں عربی، فارسی، ہندی، بلوچی، براہوئی، سرانیکی اور دیگر زبانوں کے با معنی الفاظ موجود ہیں، لیکن پانچ سروں، سُر سسئی آبری، سُر معذوری، سردیسی، سُر کوہیاری اور سر حسینی میں کچھ کے ہوت بلوچ شہزادے ”دوستین المعروف پٹوں“ یا سسئی پنوں کے محبت کی داستان پر تفصیل کے ساتھ روشنی ڈالی ہے۔ بلوچوں کی بہادری، جوانمردی اور اول العرمی کا خوب ذکر کیا، ان سُروں میں انہوں نے بلوچی زبان کے الفاظ کثرت کے ساتھ استعمال کئے ہیں، دلکش بات یہ ہے کہ جب کچھ اور بھنبھور کے تعلق، میر عالی ہوت کے بیٹے پٹوں کے عشق اور سسئی کی چاہت، محبت، عشق اور جدائی کے لمحات کی آہ وزاری اور تکالیف کو بیان کرتا ہے تو وہ بلوچستان کے بلوچوں کی دوسری بڑی زبان براہوئی کے الفاظ کو بھی پنوں کے بارے میں کہے گئے اشعار میں استعمال کرتا ہے۔ جیسا کہ وہ کہتے ہیں،

جے کر رَوان رَوش مَرَوِشی مَجبوب ڈے

مَناکشی مولدِی، دیمَا پنہوں دوش

تھئی گوا نکاں منی گوش، سُنڑیں ماں سکھیتھیاں (1)



ایک دوسرے شعر میں وہ لکھتے ہیں :-  
 راہ یار میں آڑے آئے، یہ اونچے کہسار  
 برفت اور بروہی لے گئے، میرا وہ کوہیار  
 روتی ہوں اے یار، کہ دیکھوں تیری صورت

( شاہ جو رسالو۔ آغا سلیم )

اس شعر میں وہ پٹوں کے بھائیوں کو برفت اور بروہی بھی کہتا ہے۔ واضح رہے کہ وہ پٹوں کو کوہیار بھی کہتا ہے، کوہیار کے لفظی معنی پہاڑوں کے دوست کے ہیں، لیکن میر نصیر خان احمد زئی کے مطابق 854 ق م سے قبل خضدار کا نام امیر خضدار کرد کے حاکم بننے سے خضدار پڑا جو پھر قصدار، قزدار سے بدلتے بدلتے خضدار ہوا جبکہ اس سے قبل خضدار کا نام کوہیار تھا۔ شاہ عبداللطیف کے ایک پورے سُر کا نام کوہیاری ہے۔

جن سُر میں ان کا ذکر کرتے ہیں تو بلوچستان کے پہاڑوں، پہاڑی چوٹیوں، آب و ہوا، ماحول کا دلکش انداز میں ذکر کرتے ہیں۔ کچھ کے والی کے بیٹے کے لئے کہے گئے اشعار میں بلوچی زبان کے ساتھ ساتھ براہوئی زبان کے الفاظ کو استعمال کرتے ہیں۔ ان الفاظ کے استعمال اس جانب واضح اشارہ کرتے ہیں وہ براہوئی زبان کو بھی بلوچوں کی زبان سمجھتے ہوئے اس داستان کے ہیر و پٹوں کو اس کے دونوں زبانوں یعنی بلوچی اور براہوئی میں بات کرتے ہوئے دکھائی دیتے ہیں۔ وہ پنوں کے بھائیوں کو ہوت آری کی اولاد، جام کوہیار، جت، باروچا، خان باروچا، بلوچ کے ساتھ ساتھ

برفت اور بروہی بھی لکھتے ہیں۔ سندھ کے نامور سیاسی رہنما اور دانشور جی ایم سید نے بھی لطیف کے کلام کا خوبصورتی سے جائزہ لیا ہے اور پیغامِ لطیف کے نام سے کتاب شائع کرائی۔ وہ اپنے کتاب میں لطیف کے بلوچوں کے ساتھ جڑت کے بارے میں یوں رقمطراز ہیں۔

”شاہ کو بلوچ قبیلہ سے کچھ خاص لگاؤ ہو گیا تھا۔ وہ ان کی بہادری، اولوالعزمی، قول و زبان کی پختگی اور قائدانہ صلاحیتوں کا مشاہدہ کر چکے تھے اور کلہوڑوں کی مذہب کے نام پر خود سر اور فسطائی حکومت اور اس کی منافقانہ پالیسیوں سے بیزار ہو چکے تھے۔ چنانچہ وہ بلوچوں کے ذریعے سندھ میں تبدیلی کی علامتیں دیکھنے لگے تھے اور اس کے لئے بلوچوں میں خود اعتمادی پیدا کرنے اور ان کی ہمت افزائی کرنے پر مستعد ہو گئے تھے۔ شاہ صاحب کے کلام کے پورے پانچ سُر بلوچوں کے قصے، کہانیوں، کرداروں اور ان کی تعریفوں سے پُر ہیں۔ بلوچوں کی توصیف میں ان کے بعض مصرعے ضرب المثل کی حیثیت اختیار کر چکے ہیں۔ چند ایک ملاحظہ ہوں۔ (4)

برہ آء بلوچ جی، بھیڑی کیس باندا (5)

بلوچ کی محبت نے مجھے اپنا گرویدہ بنا لیا ہے

باروچانڑی ذات مناں مورنہ و سرے

یہ بلوچ ذات۔ دل سے اس کی یاد فراموش ہی نہیں ہوتی

کو جو آئیس کوڈ۔

باروچانڑی ذات میں

بلوچ سے دوستی رکھنے کے بعد ہی مجھے عشق کا مطلب سمجھ میں آیا ہے  
 آہیاں کمیونٹری ذات۔ بلوچی نہ جڑاں  
 میں تو کم ذات ہوں۔ بلوچوں (جو اعلیٰ نسل کے ہیں) کے کسی طرح ہم پلہ  
 نہیں ہو سکتی۔

ڈٹھا جے بلوچ، مون جیس ا کھین سین  
 کاش کہ تو میرے محبوب بلوچ کو میری نگاہوں سے دیکھ سکے  
 جے ہی، جے، تے ہی، تہ بہ، بانہی بارو چل جی  
 میں جیسی بھی ہوں، مجھے اس پر فخر ہے کہ میں بلوچ کی کنیز ہوں  
 ایک جگہ پر بلوچوں کی سیاسی قیادت کے بارے میں واضح اشارہ کرتے  
 ہوئے لکھتے ہیں:

جن ہن جو آری جام اگ وانڑ، تن ہن کھے کانہے باکھ بہر جی  
 جس کا آری جام (بلوچ) قائد ہو اسے کسی طرح کا کوئی اندیشہ نہیں ستاتا۔  
 شاہ صاحب کی یہ امیدیں اور پیش گوئیاں جلد ہی پوری ہو گئیں۔ کلہوڑوں  
 کی حکومت ختم ہوئی اور ان کی جگہ بلوچ حکمران ہو گئے۔ بلوچوں سے دیرینہ لگاؤ کا  
 ایک جگہ اس طرح اظہار کرتے ہیں۔

جڈاں کن فیکون، چئی نیو آریانڑی ارواح  
 جس وقت اللہ تعالیٰ نے یہ دنیا پیدا کی، اسی وقت میرا من، روح اور دل  
 بلوچ نے لے لیا۔

بلوچوں سے ملنے یا تعلق رکھنے میں وہ خاص خوشی محسوس کرتے تھے چنانچہ

فرماتے ہیں۔

آپے آری جام جو و نژ و نژ منجھاں و اس

مجھے ہر شاخ و شجر سے آری جام (بلوچ) کی خوشبو آتی ہے۔

پسندے نی پسنہوں کھے اکھین کیو آرام

میری آنکھیں روز اول سے بے چین و پریشاں تھیں لیکن جیسے ہی پنہوں پر

نظر پڑی انہیں آرام آ گیا۔

ایک اور جگہ دل کی گہرائیوں سے بلوچوں کو ان لفظوں میں دعا دیتے ہیں۔

اللہ آر تپجن کھے کوسو لگے نہ واء

اے اللہ! بلوچوں کو آلام و ابتلا کی گرم ہواؤں سے محفوظ رکھ۔

ان کی جو انمردی اور جنگجویی کی تعریف میں کہتے ہیں:

کٹار و ایں کو اس آگنڑ آری جام بے

جدال و قتال تو میرے بلوچ کے آنگن کے کھیل ہیں۔

بلوچ ہونا یعنی شاہ صاحب کی پسندیدہ خصوصیات کا حامل مرد ہونا ہر ایک

کے بس کی بات نہیں۔ یہ کردار اپنانے کے لئے ذلت کی زندگی پر عزت کی موت کو

ترجیح دینے کا حوصلہ پیدا کرنا ہو گا۔ ذاتی اور قومی خودداری کا جذبہ پیدا کرنا ہو گا۔ لالچ

اور خوف کے مقابلہ میں ثابت قدمی ثابت کرنی ہو گی، اور حریت و حق پرستی کی راہ

اختیار کرنی ہو گی۔“

شاہ عبداللطیف بھٹائیؒ نے واقعی بلوچ کے متعلق جن خیالات کا اظہار کیا اور صدیوں قبل بلوچوں کے زبانوں کو اپنی شاعری میں بھرپور طریقے سے شامل کیا ہے۔ وہ سب محبت، اخوت، بھائی چارے اور اتفاق کے فروغ کے لئے تھا۔ خداوند ہم سب کو لطیف کے خواہشات کے عین مطابق بلوچ قوم کا مستقبل روشنی کے جانب رواں کرنے کی جدوجہد کرنے کی توفیق دے۔ آخر میں شاہ لطیف کا کلام یوں ہے:

آج میں پوچھوں تجھ سے، کیسے ڈھونڈے گی کوہیار

حدِ نظر تک صحرا پر بت، اپنا آپ بسا

جب تک ملے تہ یار، بندھا ہو پریت کا بندھن

## حوالہ جات:

- 1- محمد قاسم راہموں۔ 2013۔ شاہ جو گنج۔ روشنی پبلیکیشنز کنڈیاریو
- 2- مرزا قلیچ بیگ۔ 2007۔ شاہ جو رسالو۔ سندھی لیٹنگونج اتھارٹی۔ حیدر آباد
- 3- آغا سلیم۔ 1992۔ شاہ جو رسالو (ترجمہ) لوک ورثہ اسلام آباد
- 4- جی ایم سید۔ 2013۔ پیغام لطیف۔ فلشن ہاؤس۔ لاہور
- 5- اللہ داد جنجھی۔ 2008۔ شاہ جو گنج۔ کویتا پبلی کیشنز حیدر آباد

## سبی: بلوچوں کا قدیم شہر

سبی بلوچستان کا قدیم تاریخی شہر ہے۔ جسے 1908 میں ضلع کی حیثیت ملی۔ اسی ضلع کی کھوکھ سے 1974 میں نصیر آباد اور کوہلو 1983 میں ڈیرہ بگٹی 1986 میں زیارت اور 2007 میں ہرنائی ضلع نے جنم لیا۔ موجودہ ضلع سبی 5304 مربع کلومیٹر دو تحصیلوں لہڑی، سبی اور اس کے بعد کٹ منڈائی اور سانگان سب تحصیل بنائے گئے اور پندرہ یونین کونسلوں پر محیط صوبے کا دسواں چھوٹا ضلع بنا پھر اس سے لہڑی کو بھی الگ کر کے ضلع بنایا گیا۔ ڈسٹرکٹ گنڈاپور کے مطابق اس کا نام اوانلی ہندو حکمران سیوا خاندان کی شہزادی ”سیوی“ کے نام منسوب بتایا گیا ہے۔ (1) بلوچ سرزمین کی جڑوں کی حیثیت سے سبی سے بھی بلوچستان کے دیگر علاقوں کی تاریخ کے اوراق انگت اتار چڑھاؤ دیکھے۔ مختلف بیرونی حملہ آوروں کی یلغار کا سامنا کیا۔ جنگی گھوڑوں کی ٹاپیں سنیں، دودھاری تلواروں سے ٹپکتے خون کو جذب کیا۔ اپنوں کی باہمی کشمکش اور اغیار کی دراندازی کے طویل سفر دیکھا۔ زعماء کی بلوچی دیوانوں میں قول و اقرار کی محافل کا زینت بنا۔ عہد و وفا کے امینوں کے سر زمین کا لقب حاصل کیا۔ مہر و محبت کی داستانوں کا موجب بنا۔ قدیم بلوچی شاعری اور لوک کہانیوں کے آغاز بھی اس علاقے سے ہوا۔ یہ کہنا بے جا نہ ہو گا کہ سبی اور بلوچ قوم کی تاریخ کا ایک دوسرے سے چولی دامن کا ساتھ رہا ہے۔

” بلوچ قوم کی تاریخ کے متعلق یونانی، عرب، ایرانی، روسی، برطانوی

و دیگر سیاحوں، مورخوں، تاریخ دانوں اور سرحدی افسران نے جس طرح اپنے پس پردہ عزائم کو مد نظر رکھتے ہوئے، بلوچ قوم اور بلوچستان کی تاریخ کے متعلق مختلف نظریات اور آراء پیش کر کے اسی سرزمین پر ہزار ہا سال سے آباد مقامی قوم کو نووارد قرار دینے کی کوشش میں، بلوچ قوم کو مختلف حربوں اور زاویوں کے ذریعے نسلی امتیاز اور گروہی تقسیم کے ذریعے ان کے صدیوں سے قائم اتحاد و اتفاق کے ماحول کو پارہ پارہ کرنے کی کوشش کی ہے۔“ (2) تاکہ ان کے اس دھرتی پر جیسے قدموں کو کمزور بنا کر اپنی عزائم کی تکمیل خوش اسلوبی سے کر سکیں۔ وہ اپنی کوشش میں کامیاب بھی نظر آئے کیونکہ ان سازشوں سے نہ صرف ان کے عزائم کی تکمیل ہوئی بلکہ صدیوں تک ہمارے مورخین بھی ان کی پیش کی ہوئی تاریخی بھول بھلیوں کا شکار رہے۔ لیکن حقائق کو پوشیدہ رکھنا کسی کے بس کی بات نہیں۔ ان ہی کے نبشتوں میں اختلافات میں پوشیدہ حقائق چھپے رہے۔ اغیار کے پیش کئے گئے اختراع پر قائم تاریخ میں ان سے کئی سقم رہ گئے، جو کہ محققین اور مورخین کے لئے حقیقت کے اظہار کے تشنگی کا باعث بنیں۔ پھر قدرت نے ایک نیا موقع فراہم کیا۔ مہر گڑھ سمیت صوبے کے کونے کونے سے دریافت آثار قدیمہ اور ان کی باقیات کے متعلق بین الاقوامی ماہرین کی آراء، میڈیا اور انٹرنیٹ کی وجہ سے دنیا کا سمٹ کر نزدیک ہونے اور دنیا کے قدیم کتب خانوں تک آسان رسائی، مختلف زبانوں کی کتب کی تراجم نے ان کو نئے مواقع فراہم کئے، یوں نئے محققین اور مورخین کے لئے پوشیدہ راز عیاں ہونے لگے جو بلوچ

اور بلوچستان کی تاریخ پر صدیوں پر محیط اٹی ہوئی دھول کے ہٹنے کا باعث بن گئیں اور اصل حقائق آشکار ہونے لگی ہیں۔ ہم بھی آج سب کی تاریخ پر اٹی دھول کو ہٹانے کی کوشش کریں گے۔ اس مقالے کا موضوع بحث تو سب کے متعلق تاریخ کے اوراق سے دھول ہٹانے کی کوشش میں ہم تاریخ گزشتہ کے حادثات و واقعات کو مد نظر رکھتے ہوئے اصل حقائق تک پہنچنے کی کوشش میں علاقے کے جغرافیہ اور تاریخ کا جائزہ لیں گے جو تحریر کے طوالت کا سبب ضرور بنیں گی تاہم مفید معلومات کا پیش خیمہ بھی بنے گی۔

شواستھان، سیوستان، شوی اور شوکوٹ کا ماجرا!

شواستھان، سیوستان، شوی اور شوکوٹ کے متعلق ہم یہاں اس لئے واضح ہونا چاہتے ہیں کہ ہمارے مورخین نے ان کے متعلق تاریخی حقائق اور واقعات کو بھی سب کے تاریخ کے ساتھ جوڑ کر سب کی اصلی حیثیت کے متعلق ابہام پیدا کیا ہے۔ سب کے سندھ کے سرحدی علاقوں سے نزدیکی نے مورخین کو بھی تذبذب کا شکار کیا۔ جس کی وجہ سے انہوں نے سندھ اور پنجاب میں موجود شواستھان، سیستان، شوی اور سوی میں رونما ہونے والے واقعات کو ایک دوسرے سے جوڑنے مواقع فراہم کئے ہیں جن کو واضح کرنا ضروری ہے۔

ڈاکٹر میمن عبد الحمید سندھی لکھتے ہیں کہ ”رگوید سے معلوم ہوتا ہے کہ قدیم

آریا پانچ اہم خاندانوں پر مشتمل تھا۔ ”پنج جن Five folk or five people) آریا پانچ آدمی۔ جس کے معنی ہیں پانچ آدمی۔ جس

میں پہلا ”پرو“ دوسرا ”آنوء“ تیسرا ”درہو“ چوتھا ”پدوء“ اور پانچواں ”نرسو“ تھا۔ آریں میں سے کچھ اپنے نزدیکی دادا ”شوی“ کے نام کی وجہ سے ”شوی آریا“ کہلاتے تھے۔ رگوید کے زمانے میں پُرشنی (راوی) کے کنارے پر آباد تھے، وہیں پر پیدا ہوئے، رہے۔ اس لئے جگہ ان کے نام سے منسوب ”شوپور (شوی۔ سبی)“ کہلاتا ہے۔ ڈاکٹر سمٹھ لکھتے ہیں کہ ”ضلع جھنگ کا شور کوٹ سبی دارالحکومت تھا۔ بدہ دھرم کے مندر کے سے نکلے تانبے کے ایک بڑے برتن پر جڑے ہوئے تحریر جو کہ نسبتاً 83ھ برابر 402-3 ع کی ہے ثابت ہوتا ہے اس شہر کا نام سبی (شوپور) تھا۔ مشہور سیاح ابن بطوطہ اپنے سفر نامے میں لکھتے ہیں ”سندھ میں سیوستان نامی شہر ہے جو کہ اصل شیواستھان یعنی شیوا کا استھان۔ لیکن ان کے زبانی بگڑ کر سیوستان مشہور ہوا۔

وہ مزید لکھتے ہیں ”ہندو راج کے زمانے میں سندھ پانچ علاقوں پر مشتمل تھا جیسا کہ برہمن آباد، سیوستان، اسکدہ، ملتان اور اروڑ۔ اروڑ پر راجا سیہرس بن ساہنسی رائے حکومت کرتا تھا۔ راجا کی جانب سے سیوستان پر حاکم نامزد تھا جو کہ سیوہن میں رہتا تھا۔ شیواستھان سندھی زبان میں لفظ شیواستھان سے بگڑ کر سیوستان اور شیواستھان سے سیوہن بنا۔ بعض کی رائے ہے کہ شور کوٹ سے سیوہن تک کا علاقہ شیواستھان کہلاتا تھا جو کہ بعد میں سکڑ کر سیوستان یا سیوہن تک محدود رہ گیا۔“ (3)

سندھ کے حکمران رائے سیہرس کے دور میں سیوستان کے حدود تاریخ سندھ میں بھی واضح لکھے گئے ہیں۔ اعجاز الحق قدوسی رقمطراز ہیں کہ ”اس صوبے میں بودھیہ (بودھی ممالک) جنکان، رونجھان اور کوہ پایہ سے لیکر سرحد مکران کا علاقہ

شامل تھا۔ پھر بدھیه کے حدود کے بارے میں لکھتے ہیں کہ یہ قدیم سندھ کا شمال مغربی صوبہ ہے جو کہ سیوستان یا سیوہن پر گنے کے متصل شمال میں واقع تھا اور موجودہ پورے ضلع لاڑکانہ اور ضلع جیکب آباد کے مغربی حصے پر مشتمل تھا۔ شمال مغرب میں کیکانان کا ترکی صوبہ اس سے ملحق تھا۔ پیچ نامہ کے صفحہ 39 سے واضح ہوتا ہے کہ رائے خاندان کے زوال کے وقت صوبے کا پایہ تخت کا کاراج تھا۔ بعد کے حوالوں سے یہ بھی معلوم ہوتا ہے کہ قندابیل (گندواہ) اس صوبے بدھیه کا سرحدی شہر تھا۔ جس کی دوسری طرف کیکانان کا جنوبی علاقہ توران تھا۔ قندابیل عین سرحد پر تھا۔ چنانچہ اسے توران کے علاقوں میں شمار کیا جاتا تھا۔“ (4)

مندرجہ بالا حقائق سے واضح ہوتا ہے اس سبب کا تعلق قدیم سندھ نہیں رہا ہے نہ ہی شو استھان، شو کوٹ یا سیوستان سے کوئی نزدیکی رہی ہے۔ ہمارے مورخین نے حقائق تک پہنچے بغیر ان علاقوں کے واقعات کو نادانستہ طور پر اس سبب کے ساتھ جوڑنے کی کوشش کی ہے۔ یہ سب حقیقت سے ناآشنائی کے سبب ہوا یا کوئی اور وجہ، تاہم اس کی وجہ سے نہ صرف تاریخی ابہام پیدا ہوئے بلکہ سبب کی تاریخ کے بنیادی حقیقت کو پوشیدہ راز بنا دیا۔

### قلات سیوا اور سیوی شہزادی:

قلات سیوا کے متعلق مورخین کی رائے اور تاریخی حقائق اور واقعات میں بڑا واضح فرق نظر آتا ہے۔ راقم نے چھوٹی عمر میں بزرگوں سے روایت سنی تھی کہ قلات کے علاقے میں سیوانامی ہندو خاندان کی حکومت تھا اور بادشاہ کی بیٹی کا نام

سیوی تھا اور سب سے اس کے نام سے منسوب ہے۔ جب ہم نے تاریخ کے اوراق پلٹتے ہیں تو اس میں لاتعداد شکوک و شبہات جنم لیتے ہیں۔ جیسا کہ ”جنت السنده“ کے مورخ مولائی شیدائی لکھتے ہیں کہ قلات کا قدیم نام ”قلات سیوا“ تھا جس پر سیوا خاندان کے راجا حکومت کرتے تھے۔ اسی خاندان کے راجہ سیہرس سے میر کمر نے قلات فتح کر لیا اور پھر اس کا نام ”قلات بلوچ“ رکھ دیا۔ سیہرس کے بیٹے سنجن نے خوشی سے اسلام قبول کیا۔ جسے میر کمر نے جھالاوان ریاست مرحمت کی۔ الفت نسیم لکھتے ہیں کہ ”بعض مورخین لکھتے ہیں کہ قلات پر میر کمر رئیس کے قبضے کے وقت وہاں کسی سیواراجہ کی حکومت تھی۔ جس کے ماتحت زہری کا علاقہ تھا۔ جہاں پر سنگین نامی بیٹا حکومت کرتا تھا۔ بعض نے سیوا خاندان کو ہندو خاندان کہا ہے۔ جن کا یہ سرکاری خطاب تھا۔ بعض نے سیوا کی نسبت سے سیوائی قبائل کی اصطلاح گھڑ لی اور اسے کہیں سیوائی درآؤ اور کہیں سیوانامی کو شانی خاندان کا نام دیا ہے وہ مزید لکھتے ہیں کہ لانگوؤں کا قدیم ترین طائفہ ”شانی“ کی روایت ہے کہ صحرائی یا سیرائی ان کے آباؤ اجداد کا طائفہ رہا ہے جو قلات پر بالادستی رکھتے تھے۔ ان کا قدیمی علاقائی تعلق پنجگور کا موضع گچک رہا۔ ان کے ایک سردار یا حاکم کا نام راہو سیرائی رہا ہے۔“

ہندی لغت میں سیوا لفظ کے معنی خدمت اور سیوی کے معنی خدمتگار کے ہیں۔ (5) موجودہ دور میں بھی امرتسر کے گوردوارے میں سیوا کی تربیت دی جاتی ہے۔ جہاں پر رضا کارانہ خدمت کی باقاعدہ دیجاتی ہے۔ جس میں گوردواروں کی صفائی اور مرمت، زائرین کی خدمت، کھانے پکانے وغیرہ کا کام اور یا تریوں کے

جو توں کے جھاڑ پھونک کرنے کا عمل شامل ہے۔ اب اس سے واضح ہوتا ہے۔ سیوا کسی بادشاہ کا راجہ کا سرکاری خطاب کیسے ہو سکتا ہے۔ ہاں البتہ اگر سیوستان کے حاکموں کو سیوا حکمران کہا گیا ہے۔ اس کے متعلق اور سیوستان کے حدود کے متعلق ہم پہلے واضح ہو چکے ہیں کہ ان قلات سے کوئی تعلق نہیں رہا ہے۔

الفت نسیم لکھتے ہیں کہ ”قلات کے روایتی تاریخ سے واقف ہندوؤں نے ہمیں بتایا کہ دراصل قلات بلوچ (قلعہ بلوچ) کا نام کبھی قلات سیوا نہیں رہا بلکہ سیوا مندر کی نسبت سے میری کا نام سیوا قلات مشہور ہوا جو کہ میری (قلعے) کے نیچے واقع ہے ان کے مہاراج نے بتایا کہ سیوا درحقیقت ہندوؤں کا قدیمی فرقہ رہا ہے جو سیوا بتوں کے پجاریوں نے پوری دنیا میں تبلیغ کی اور اس کے مندر بنوائے۔“ (6)

متذکرہ بالا حقائق سے واضح ہوتا ہے میر کبیر رئیس کے قلات پر پہنچنے سے قبل یہاں پر بلوچ قبیلے رہائش پذیر تھے کیونکہ قلات کے قریب نیچارہ اور پندران میں اوائلی عہد سے آبادیاں چلی آرہی ہیں، جو کہ بلوچ قبائل کے نام سے منسوب ہیں جن کا ذکر ہمیں قدیم تاریخ سے ملتا ہے۔ دوسری طرف تاریخ کے اوراق واضح کرتے ہیں کہ رائے سیہرس اور رائے خاندان کی سندھ میں حکومت قبل از اسلام تا 632 ع تک کا عرصہ بنتا ہے۔ جن کے سلطنت کے حدود پہلے واضح ہو چکے ہیں، جبکہ میر کبیر رئیس کی قلات آمد کا وقت گیارہویں یا تیرہویں صدی عیسوی بنتا ہے۔

مورخین کی رائے کہ میر کبیر رئیس نے رائے سیہرس سے قلات لیا اس کا نہ تو تاریخی اوراق سے ربط ہے نہ ہی عہد کا تسلسل ہے۔ سراینکی زبان کے متعلق

ماہرین کی ایک رائے ہے یہ یہ لفظ سرائی سے نکلا ہے۔ جب ہم سرائی لفظ جانتے ہیں تو پتہ چلتا ہے کہ یہ لفظ کاروان سرائیا کاروان سری سے نکلا ہے۔ جس کے معنی فارسی زبان میں خان اور ترکمن میں حان کے ہیں اور حان کا لفظ آج بھی بلوچوں میں عزت کے طور پر نام کے ساتھ رائج ہے۔ اس صورت حال کی وجہ ہم واضح ہو جاتے ہیں کہ میر کبیر رئیس کی قلات آمد سے قبل یہاں پر کوئی سیواراجہ یا سیواہندو بادشاہ کی حکومت نہیں تھی البتہ سری یعنی پہلے یا سرائی بلوچ آباد تھے۔

### رائے پیچ کے سبب آمد کا تذکرہ:

ڈسٹرکٹ گزٹ میٹیر کے مطابق ”پیچ ارمابیلہ (بیلہ) کے ذریعے جھالاوان سے قندابیل (گندواہ) ہاتھ میں لیا اور اس کے بعد سنی اور سبب دریا تک پہنچا جو کہ آج ناڑی کے نام سے مشہور ہے۔“ (7) جبکہ تاریخ سندھ میں اعجاز الحق قدوسی کے مطابق ”پھر وہ اپنی قائم کی ہوئی سرحد ارمابیل سے واپس لوٹا۔ توران کے علاقے سے ہوتا ہوا، وہ یورال ندی کے اوپر کے علاقے سے قندابیل پہنچا۔ پیچ نے اس شہر پر دفعتاً حملہ کرنے کا ارادہ کیا۔ مگر اس کے رہنے والے قلعہ بند ہو چکے تھے۔ وہ دریائے سنی کے کنارے خیمہ زن ہوا اور قلعے کا محاصرہ کیا۔ محصورین نے مجبور ہو کر سو نخر اور ایک لاکھ درہم خراج دینے کا وعدہ کیا اور ایک سال کا خراج پیشگی ادا کیا۔ اس معاہدے کی تکمیل کے بعد وہ اروڑ (الور) واپس ہوا۔“ (8) اس سے واضح ہو جاتا ہے کہ وہ معاہدے تکمیل اور خراج لینے کے بعد سندھ روانہ ہو گیا۔ شاید گزٹ میٹیر کے مصنف نے دریائے سنی کے اوپر پڑاؤ ڈالنے کو سنی یا سبب سمجھ کر اپنا رائے دے ڈالا۔ لیکن

ایک حملہ آور قلعے کا محاصرہ کرنے بعد فتح کا انتظار کرنے کیلئے اتنی دور جا کر کیوں پڑاؤ ڈالے گا۔ کیونکہ گنداواہ، سنی اور سبی کے درمیان کافی فاصلہ ہے۔ اور کسی حملہ آور کے لئے ممکن ہی نہیں کہ وہ محاصرے کے بعد اتنی دور جا کر بیٹھ کر کامیابی حاصل کرے۔ اب آتے ہیں دریائے سنی کے تذکرے کے جانب گنداواہ کے شمال کے جانب سوران کے آخری حدود میں سینہ واہ موضع آج بھی موجود ہے جس میں سکلیجی کاپانی آتا ہے پھر آگے چل کر اس میں دریائے بولان کا سیلابی ریلہ آگرتا جو گنداواہ کے شمال سے ہوتا ہوا مشرق سے گزر کر جنوب میں جھل کی طرف جاتا ہے۔ ممکن ہے اسی دریا کو تاریخ سندھ کے اوراق میں دریائے سنی لکھا گیا ہو جس کو ڈسٹرکٹ گزٹ میٹر کے مصنف نے بغیر تحقیق اور حقائق پر کھنے کے سنی اور سبی قرار دیا۔

### سمہ حکمران اور میر چاکر رند کی آمد

سندھ میں سمہ حکومت کا دور اقتدار 1351 ع سے 1519 ع تک کا عرصہ لکھا گیا ہے۔ سبی میں سمہ خاندان کے دسترس کے متعلق سردار خان گشکوری لکھتے ہیں کہ ”1398 ع میں ہندوستان پر امیر تیمور گورگان نے حملہ سے قبل وہاں پھیلی ہوئی افراتفری اور سرکشی اور عدم اعتماد کی فضا میں خانوادہ جام فتح خان نے ملتان کی بکھر سرکار پر تسلط جمالیا۔ جس کے ساتھ سیوی ایک ضلع کے طور پر شامل تھا۔ پھر اسی سمہ حکمران کے خانوادے سے جام نظام الدین (ثانی) معروف جام نندہ سبی پر دسترس رکھتے تھے۔ واضح رہے کہ جام نندہ کا دور حکومت 1461 ع سے 1503 ع

تک کا عرصہ بنتا ہے۔ اسی کے دور حکومت میں رند و لاشار بلوچ کنفیڈریسی کی سب سے اور کچھی میں آمد ہوتی ہے۔ یہاں پر تیس سالہ باہمی رسہ کشی بھی ہوئی ہے اس سے ظاہر ہوتا ہے وہ پندرہویں صدی کے نصف کے بعد بلوچوں کی یہاں آمد ہوئی ہوگی۔“

(9) ڈاکٹر شاہ محمد مری رقمطراز ہیں ”رند و لاشار بلوچ کنفیڈریسی کے مضبوط ستون تھے۔ میر شیبک کے تدر اور بلوچ قوم کی بہادری نے جام نندہ (سمہ خاندان) سے کچھی کا علاقہ (سیوی سے کوہ سلیمان تک) اور دریائے حب تک کا سارا علاقہ فتح کر لیا۔“ (10) میر گل خان نصیریوں لکھتے ہیں۔ ”رند و لاشار کئی سالوں تک میر چاکر اور میر گوہرام کی سرکردگی میں جام نندہ کے ساتھ کچھی کے میدانوں میں لڑتے رہے بالآخر جام نندہ کو مکمل شکست ہوئی۔ قبیلہ رند بارڑی، کرتہ، ڈھاڈر، سبی، بھاگ، سنی، سوران اور کچھی کے شمالی حصہ کو فتح کیا اور لاشاری قبیلہ نے کوٹڑو، گاجان، گندواہ، جھل مگسی اور کچھی کے تمام جنوبی حصہ پر قبضہ جمالیا۔“ (11)

سبی پر ملتان و دہلی کے حکمرانوں کی دسترس:

افغانستان پر مغل یا اصفہان کے حکمرانوں کی اجارہ داری ہو یا پھر احمد شاہ ابدالی کا دہلی تک دسترس ہو بلوچستان کی سر زمین راہ گزر کے طور پر استعمال ہوا ہے۔ جس کی وجہ سے ان بیرونی حملہ آوروں نے یہاں پر مداخلت جاری رکھی۔ سبی اور کچھی میں قائم بلوچ کنفیڈریسی کے بعد رند اور لاشار قبائل میں تیس سالہ طویل باہمی کشمکش اور اس میں بیرونی مداخلت نے ان کو یہاں سے کوچ کرنے پر مجبور کر دیا۔

لاشاری سندھ اور رند پنجاب کی طرف روانہ ہوئے۔ ڈاکٹر شاہ محمد مری لکھتے ہیں ”میر چاکر اس تیس سالہ جنگ اور لاشاریوں کو تباہ کرنے کے چھ سال بعد 1512 ع کے آغاز میں سبی سے ملتان چلا گیا اور سبی کے مشرق کی طرف چاکر کھور، چاکر میہاگ، چاکر بوس ناموں والی جگہیں اس کے سفر کی سنگ میل بن گئی۔“ (12) اسی جنگ میں ذوالنون بیگ کی شمولیت نے سبی پر ان کے قبضے کی راہ ہموار کی، یوں ان کے بعد ارغون شاہ بیگ نے سبی پر قبضہ کیا۔ 1522 ع میں اس کے انتقال کے بعد اس کے بیٹے مرزا شاہ حسین نے یہاں کی عنان حکومت سلطان محمود بن میر فضل کو کلتاش کے حوالے کر دی۔ میر معصوم لکھتا ہے کہ سلطان محمود نے کئی قلعوں کو فتح کیا۔ جو عرصہ دراز سے بلوچوں کے پاس تھے۔ اس نے کوہستان کے ان مکینوں کو سختی سے دبا کر ان کو زیر نگین رکھا۔ تاریخ کے اوراق بتاتے ہیں کہ سلطان محمود کے زمانے میں مغل شہنشاہ نے اس کی جاگیر پر 1573 میں اس کی جاگیری پر مہر تصدیق ثبت کر دی۔

### شہزادہ دارا کی آمد و گرفتاری:

شہزادہ دارا نے اورنگزیب کی ہندوستان پر قبضے کے بعد مزاحمت میں ناکامی کے بعد شمال کی جانب رخ کیا پھر سبی میں گرفتار ہو کر دوبارہ زندان کی نظر ہوا۔ جس کے بارے میں میر گل خان نصیر رقمطراز ہیں ”شاہجہان کے دور میں حاکم سبی جیسند خان باروزئی کے ظلم کے خلاف قوم مرزئی، طائفہ پنی کے چند آدمی شاہجہان کے حضور پیش ہوئے۔ شاہجہان کے حکم پر جیسند خان کو پابجولاں دہلی حاضر کیا گیا۔ جرم ثابت ہونے پر اسے ہاتھی کے پاؤں تلے روندنے کا حکم ہوا۔ دارا نے بیچ میں آکر اسے

معافی دلوائی۔ چند وقت کے بعد اور نگزیب نے غلبہ پا کر شاہجہان کو قید کر لیا۔ لڑائی ہوئی دارا کو شکست ہوئی۔ وہاں سے بھاگ نکلا۔ مختلف علاقوں میں بھٹکتا رہا تو اسے دوست کی یاد آئی۔ دارا نے سوچا افغان سردار اس کا احسان مند ہے۔ اسے پناہ دے گا۔ دارا کے ہمعصر سیاح برنیر نے اس واقعے کو یوں بیان کیا۔ دارا کے گھر والوں نے اسے منع کیا اور افغان سردار پر اعتبار کرنے سے روکا۔ انہیں برے برے شگون نظر آئے اور انجام کے خیال سے تھرا اٹھے۔ دارا کے ارادوں سے ان کے بے اختیار آنسو نکل آئے۔ دارا کی کجبر و عقل سے بہالے گئی۔ وہ ان دلائل کے زور اور صداقت کو نہ سمجھ سکا اور کہتا گیا کہ یہ ممکن نہیں ہے جو شخص میرا اس قدر زیر بار احسان ہے، وہ مجھے دغا دے گا، وہ انسانی خیر کو خیر پر مبنی سمجھتا تھا۔ چنانچہ اسے اپنے اعتقاد کی زبردست قیمت ادا کرنی پڑی۔ جیسند خان باروزئی دارا اور اس کے گھر والوں پر ٹوٹ پڑا۔ انہیں قید کر لیا اور خود لے جا کر اور نگزیب کے پاس دہلی پہنچایا اور اور نگزیب نے اسے نواب بختیار خان کا خطاب دیکر انعام و اکرام سے مالا مال کر دیا۔“ (13)

### سٹیمین کی سبب آمد:

رابرٹ سٹیمین کا نام تاریخ بلوچستان میں کئی مرتبہ آیا ہے اس افسر کا برطانوی دور میں بڑا اہم کردار رہا ہے۔ برطانوی دور میں بلوچوں کے باہمی چپقلش کی وجہ سے برطانوی حکمرانوں کے مفادات کو نقصان کا اندیشہ ہونے لگا۔ تو اسے ذمہ داری دیا گیا کہ وہ ان معاملات کو بہتر بنائے۔ یوں رابرٹ سٹیمین 8 دسمبر 1857 کے دن سبب پہنچا اس کے ساتھ انگریزی فوج اور رسالہ کا حفاظتی دستے کے علاوہ بلوچ

سردار۔ سردار امام بخش مزاری، سردار جمال خان لغاری، سردار غلام حیدر لنڈ، سردار سکندر خان کھوسہ، سردار گزین خان مری کا بھائی میر مہر اللہ خان مری، سردار شہباز خان بگٹی، سردار خان کھیتران اور سردار بابل خان بزدار ہمراہ تھے جو کہ بعد میں کوئٹہ و قلات کے جانب روانہ ہوئے۔

### سب، سبی اور سیوی:

سبی بلوچستان کا قدیم شہر ہے اور جیسا کہ بلوچ قبائلی معاشرت کی وجہ سے بلوچستان میں چھوٹے چھوٹے علاقوں میں آباد اتحادیوں نے مختلف علاقوں میں قومی تشخص اور جائے سکونت کے نام سے آبادیاں قائم کیں۔ سبی کا نام بھی اسی طرح پڑ گیا۔ سردار خان گشکوری لکھتے ہیں کہ ”تاریخ اصطخری میں پہلی مرتبہ سیوی اور اس کے شاملات کا تذکرہ پاتے ہیں۔ سیوی کے ارد گرد کے علاقے کو عرب جغرافیہ دان بالص، بالش یاوالشان کے ناموں سے جانتے ہیں۔ اصطخری کے مطابق مرکزی شہر سیوی یا سیواہ تھا۔ والی عام طور پر القصر (قلعہ) میں قیام کرتا تھا جو کہ اصفانجے یا اصفانجوئی (زیارت کے مشرق واقع موجودہ قصبہ سجاوی ہے) سے ایک لیگ کے فاصلے پر ایک چھوٹا قصبہ تھا۔ جس سے صحیح جائے وقوع معین نہیں کیا جاسکتا۔ مگر سیوی سے رخابے کے سجاوے کے راستے سفر کرتے وقت دو جگہوں پر ان کی سرحدیں ملتی ہیں۔“ آغا نصیر خان احمد زئی رقمطراز ہیں کہ ”بلوچستان کے یہ شہر تاریخی حوالوں سے بہت پرانی ہیں۔ جن میں قلات، خضدار، گنداواہ، پنجگور، تربت، بیلہ، سونمیاں بندر، کوئٹہ، نوشکی اور سبی شامل ہیں۔ یہ شہر 2100 ق م سے آباد چلے آ رہے ہیں۔“ (15)

جبکہ ڈاکٹر محمد اسماعیل البوشہری لکھتے ہیں کہ ”مادعہد میں آزادیاک (ایشوونو) کے دور حکومت میں بلوچستان کی ریاست سرزمین بارکان یا احباش سیوی کے نام سے قائم تھی اور یہ مشرقی شاتراب یعنی صوبے کا حصہ تھی“۔ (16)

قلات سیوا اور سیوا خاندان کے متعلق ہم پہلے ہی ذکر کر چکے ہیں اب ہم جائزہ لیتے ہیں کہ سب کا نام کیسے پڑا اور اس کو کس نے کیسے آباد کیا۔ بلوچوں کی ہزار ہا سال سے اس خطے میں موجودگی، طرز معاشرت یا پھر بیرونی یلغاروں کی وجہ سے اور باہمی کشمکش کی گردشوں کی وجہ ایک جگہ سے دوسرے جگہ طرف کوچ اور شہر آباد کرنا تاریخ کے اوراق کا حصہ ہیں۔ ایرانی بلوچستان کے صوبے کے سراوان ڈویژن میں اس وقت ایک ضلع سب و سوران کے نام سے موجودگی ملتا ہے۔ اسی ضلع کے آبادیوں سے سب و سوران دو الگ الگ آبادیاں بتائی گئی ہیں۔ ڈاکٹر محمد اسماعیل البوشہری لکھتے ہیں کہ ”ضلع سب و سوران یہ سراوان ڈویژن کے مرکزی علاقے میں واقع ہے اور اس کا رقبہ 9262 مربع کلومیٹر ہے۔ اس کے شمال میں زاہدان کا علاقہ ہے۔ جنوب میں سراوان کا مرکزی ضلع اور مغرب میں میر جاوا واقع ہے۔ اسی کے ارد گرد 1500 ق م کا میل مارو کا ٹیلہ۔ 2000 ق م کا بیر کھوت یا بیر کھود کا ٹیلہ۔ 150 ق م کا کلہ برزاد کا ٹیلہ کے ساتھ ساتھ ابتدائی اسلامی دور سے تعلق رکھنے والا قلعہ سب بھی واقع ہے۔ اس قلعے کے متعلق لکھتے ہیں کہ یہ قلعہ بلوچستان کی نہایت مستحکم اور مضبوط قلعوں میں سے ایک ہے اور سب و سوران میں واقع ہے“۔ (17) ناصر عسکری لکھتے ہیں کہ ”سوران کے دیہات 72 آباد 18 غیر آباد ہیں، کل آبادی 9138 ہے باعتبار آبادی سب و سوران آبادیاں بالترتیب 1733 اور 1887 افراد کی بستیاں ہیں۔ اے ڈبلیو ہیوز

لکھتے ہیں کہ ایرانی بلوچستان کے چار بڑے اضلاع ہیں لیکن کافی ہنوز نادر یافتہ ہیں۔ ان کے مزید علاقوں کی تفصیل میں ضلع دزک کے سب ڈویژن کے نام یوں لکھتا ہے۔ دزک خاص، جبک، کالاگس، مگس، بام پشت، سب اور ارخشان ہیں جن کی آبادی = /30000 نفوذ بتاتا ہے۔“ (18)

الفت نسیم لکھتے ہیں کہ ”سبی کے ضمن میں شکار پور کے ایک جت خاندان جو کہ قدیم باشندے سبی کے رہے ہیں اپنی خاندانی روایات کا حوالہ دیتے ہوئے کہا ہے کہ سبی نام کا تعلق سیوی یا سیوا وغیرہ سے نہیں بلکہ سبی کو آباد کرنے والے جت تھے جو ایرانی بلوچستان کے علاقہ سب سے ہجرت کر کے آئے تھے اور چوٹیلال کے اس مقام پر آباد ہو گئے تھے۔ یہاں وہ اپنے اصل وطن سب کی نسبت سے مشہور ہوئے یعنی سب کے رہنے والے۔ مزید لکھتے ہیں کہ ”دی جاٹ آف پاکستان از ڈاکٹر سگرڈ سیسٹ، فل، سیلبش اینڈ ڈاکٹر، مینسرو سیٹ فل، بلوچستان ڈسٹرکٹ گنہ ٹیئر اور ہسٹری آف جسٹس از ڈینزل ایسٹین وغیرہ نے جت قبائل کو جٹ اور جاٹ قبائل سے الگ تسلیم کرتے ہیں اور انہیں بلوچ نسل کے (اونٹ پالنے والے پیشہ ور گروہ) تسلیم کرتے ہیں۔“ (19)

اب دیکھتے ہیں لفظ سب نے سبی اور پھر سیوی کا سفر کیسے طے کیا۔ سب سے سبی کا ذکر تو اوپر آیا ہے اب ہم سیوی کا ذکر کریں گے۔ بولان کے پہاڑیوں سے لیکر کوہ سلیمان کے چوٹیوں اور دامنوں میں صدیوں سے آباد بلوچوں کے زبان کو بلوچی کا مشرقی لہجہ کہا جاتا ہے۔ بلوچی زبان کے مشرقی لہجے میں ”ب“ کی جگہ ”و“ کا استعمال ہوتا ہے۔ جیسے ”سوب“ کی جگہ ”سوؤ“، نواب کی جگہ ”نواو“، حراب کی جگہ ”حراو“

حبر کی جگہ ”ہوّر“ واب کی جگہ ”واو“ کا استعمال ہوتا آ رہا ہے۔ مشرقی لہجے کی تلفظ کی وجہ سے سب کو سیوی کہا گیا۔ اسی سیوی کی وجہ سے ہمارے مورخین نے ہمسایے میں آباد منظم اقوام کی تاریخ میں استعمال شیوا، سیوستان اور شوی کوئی فرق نکالنے کی ضرورت محسوس نہ کرتے ہوئے واقعات کو ایک دوسرے سے جوڑ کر سب کی اصل حقیقت کو مسخ کر دیا۔

مقدمہ:

بُرزا اعظم خان انت جہلاتا کیچء کبر انت  
ڈھاڈرء میران، ماں نلی سندھء عومر انت  
بیلوءء عالی ہوت، سیویء چا کر انت

یعنی مکران کے بالائی علاقوں میں اعظم خان اور زیریں علاقوں تا سرحد کیچ  
میر کبر کا اقتدار تھا۔ ڈھاڈر (کچھی) میں میران رند اور نلی (سندھ) موجودہ (نصیر آباد)  
میں میر عومر نوبانی حاکم تھے، جبکہ بیلہ میر عالی (ہوت) بہ مشہور (عالی جام) اور سب  
میں چا کر رند کے اقتدار کا دبدبہ ہے۔ بلوچی کے اس قدیم شعر میں ان کی قدیم طرز  
معاشرت اور مختلف علاقوں میں قائم ہونے والے چھوٹے چھوٹے اتحادیے کی تحت  
زندگی کا نمونہ پیش کرتی ہے۔ چونکہ اتحادیے ان کے منظم ہمسایہ اقوام نظر میں کھٹکتی  
رہی ہیں جس کی بنا پر انہوں نے ہر وقت موقع تلاش کر کے نہ صرف ان کے اتحادیے  
کو پارہ پارہ کیا بلکہ ان کو اپنے عزائم کی تکمیل کیلئے استعمال بھی کیا۔ فارس، افغانستان،  
سندھ اور ہند پر انہی کے دست بازو بن کر دہلی کے تخت تک پہنچایا۔ شاہ محمد مری لکھتے

ہیں کہ ”بابر پنجاب روانہ ہوا تو دیپال پور کے مقام پر دولت خان لودھی جو بلوچوں کے پناہ میں تھا بابر سے مل گیا۔ بابر نے سیوی واپس بلوچوں کے حوالے کر دی، بلوچوں کی حمایت لینے کی تگ و دو بابر سے لیکر آج تک ہر حکمران کی مجبوری رہی ہے۔“ (20) لیکن ہم یہ کہنے پر حق بجانب ہونگے کہ بابر سے پہلے بھی ایرانی، عرب و دیگر حکمرانوں نے بھی ان کی حمایت حاصل کی ہے۔ بحیرہ حزر سے بحر بلوچ تک ہزار ہا سال سے آباد قوم نے جب بھی غیروں کی مداخلت کی جکڑ کمزور محسوس کی تو بڑے اتحادیے کی شکل میں نمودار ہوئے جس میں میر کبیر رئیس، میر میر و میر وانی، میر چاکر رند، میر نصیر خان نوری اور خان بلوچ کے نام کے اتحادیئے تاریخ کے اوراق میں واضح نظر آتے ہیں۔

قدیم بلوچی شاعری سے لیکر جدید شاعری، لوک کہانیوں، لوگ گیتوں، رزمیہ شاعری، عشقیہ شاعری، تاریخی واقعات میں سب کا ذکر ہمیں بلوچوں کی سب سے والہانہ عقیدت کا اظہار دکھاتا ہے۔ اب ایسی صورت حال میں کوئی یہ کہے کہ یہ سب کردار افسانوی ہیں تو پھر ہمیں بلوچوں صدیوں پر ادبی تشخص سے انکار کرنا پڑے گا۔ اگر کسی ایک کہانی ایک شعر میں ذکر ہو تو اس پر شک کا اظہار کیا جاسکتا ہے۔ لیکن سینکڑوں کتب، تحقیقی مواد اور پھر کوہ سلیمان کی چوٹیوں سے لیکر پہاڑی دامنوں، میدانوں، چراگا ہوں، دیوانوں سے ہوتے ہوئے ایرانی بلوچستان اور زابل کی وادیوں تک لوگوں کی زبان عام سے نکلنے والی ان نادر موتیوں کو کس طرح جھٹلایا جاسکتا ہے جو ہمیں بتلاتی ہیں کہ سب کی سر زمین اور بلوچوں کی تاریخ کس طرح ایک دوسرے سے جڑے ہوئے ہیں۔ اس مضمون میں ہم نے تاریخی واقعات ارد گرد

کے جغرافیائی حدود، قلات سیوا، شواستھان، سیوستان، شوی، شوکوٹ، سیوہن کے وجود کی چھان بین بھی کی۔ تاریخ سندھ اور تاریخ ہند کے اوراق بھی دیکھے۔ تاریخ بلوچستان کے متعلق مختلف مورخوں کی کتابیں بھی چھان لیں اور تاریخ بلوچ کے متعلق کتب کا جائزہ بھی لیا۔ جس سے واضح ہوتا ہے کہ جغرافیائی طور پر انتہائی اہم جگہ پر قائم بلوچ سرزمین ابتدائی ادوار سے مختلف عالمی اور علاقائی طاقتوروں کے نظر میں رہا ہے۔ ان ہی کے مورخوں سیاحوں، سرحدی افسران نے نہ صرف حقائق کو مسخ کر کے ہمارے اتحادیے کو پارہ پارہ کیا بلکہ اپنے پس پردہ عزائم کی تکمیل کیلئے ہمیں بطور ڈھال بھی استعمال کیا ہے۔

زمانہ قدیم یعنی 2100 ق م میں سب کا تذکرہ یا ماد عہد میں آزاد پاک مشرقی شاتراب یا صوبہ کانام بارکان یا احباش سیوی کا ہونا اور ایرانی بلوچستان کے موجودہ ڈویژن سراوان کے ضلع سب و سوران میں سب و سوران نامی الگ الگ قدیم آبادیوں کی موجودگی، قدیم سب قلعہ اور اس کے ارد گرد 2000 ق م کی آثار قدیمہ کی دریافت اسی طرح یہاں پر سراوان، سب اور سوران کی قدر مشترک، یہاں پر قلعہ کی موجودگی، ارد گرد آثار قدیمہ کی دریافت، پھر یہاں پر بسنے والی اقوام کا ایران میں لگس اور یہاں پر لگسی، بلیدہ سے بلیدی، دشت سے دشتی، لاشار سے لاشاری وغیرہ اس کی تصدیق کرتا ہے کہ سب بلوچوں کا قدیم سے قدیم شہر ہے جس کو سب ایران سے آنے والے بلوچوں نے آباد کیا۔ ان کے یہاں سے آباد ہونے سے سب ہو پھر مشرقی لہجے کی تلفظ کی ادائیگی میں ”ب“ کی جگہ ”و“ کے استعمال سے سب سے سیوی ہوا۔

## حوالہ جات:

- 1- ڈسٹرکٹ گزٹ میٹر۔ سبی۔
- 2- فاروق بلوچ۔ بلوچ اور انکا وطن۔ فلشن ہاؤس لاہور۔ 2012
- 3- ڈاکٹر میمن عبدالحمید سندھی۔ سندھ جے تاریخ جاو کھریل ورق۔ مہران اکیڈمی۔ 1994
- 4- اعجاز الحق قدوسی۔ تاریخ سندھ۔ اردو سائنس بورڈ۔ لاہور۔ 2004
- 5- راجپور راؤ / اصغر۔ ہندی لغت۔ سچیت کتاب گھر۔ لاہور۔ 2003
- 6- الفت نسیم۔ چند تاریخی گوشے۔ بلوچی اکیڈمی کوئٹہ۔ 2008
- 7- ڈسٹرکٹ گزٹ میٹر۔ سبی ڈائریکٹریٹ آف آرکائیوز۔ بلوچستان۔ کوئٹہ۔ 2004
- 8- اعجاز الحق قدوسی۔ ایضاً
- 9- سردار خان گنٹھوری۔ ترجمہ غفار ندیم۔ چاکرا اعظم۔ بلوچی اکیڈمی کوئٹہ۔ 1967
- 10- ڈاکٹر شاہ محمد مری۔ بلوچ عہد قدیم سے عصر جدید تک۔ تخلیقات لاہور۔ 1998
- 11- لانگ ورتھ ڈیمینز۔ ترجمہ و تالیف۔ میر گل خان نصیر۔ کوچ و بلوچ۔ سیلز و سروسز کوئٹہ۔ 1998
- 12- ڈاکٹر شاہ محمد مری۔ ایضاً
- 13- میر گل خان نصیر۔ تاریخ بلوچستان۔ قلات پبلشرز۔ کوئٹہ۔ 2010

14- سردار خان گنگواری۔ ایضاً

15- آغا نصیر خان احمد زئی۔ بلوچی دنیا۔ مضمون۔ بلوچی دنیا ملتان۔ اکتوبر 2005

16- بلوچ تاریخ اور عرب تہذیب۔ ڈاکٹر محمد اسماعیل البوشہری۔ ترجمہ محمد صادق بلوچ۔ آزات

جمال دینی اکیڈمی۔ کراچی 2008

17- ایضاً۔

18- ناصر عسکری۔ ترجمہ غوث بخش صابر۔ سیدستان و بلوچستان۔ بلوچی اکیڈمی کوئٹہ۔ 1996

19- سرزمین بلوچ۔ اے ڈبلیو ہیوز ترجمہ پروفیسر انور رومان۔ گوشہ ادب کوئٹہ۔ 2011

20- ڈاکٹر شاہ محمد مری۔ 1990۔ ایضاً

## میری کلات۔ بلوچ مرکزیت کا قدیم نشان

کلات بلوچی زبان میں قلعے کو کہتے ہیں یہ وہ عمارت ہوتا ہے، جہاں پر حاکم، سربراہ، خان، امیر اور قوم کے سربراہان رہائش پذیر ہوتے ہیں۔ کلات کے علاوہ اس عمارت کو میری، ماڑی اور کوٹ بھی کہا جاتا ہے۔ جب ہم بلوچ سرزمین پر آباد بلوچ قوم کی تاریخ پر نظر ڈالتے ہیں، تو ہمیں ایسے لاتعداد قلعوں کا ذکر ملتا ہے، جو ہمیں بلوچوں کے چھوٹے بڑے مرکزیت کے دوران سربراہان کی عظمت کا منہ بولتا ثبوت فراہم کرتے ہیں۔ جیسے کہ سبی میں چاکر کلات جس میں سولہویں صدی کے دوران رندو لاشار مرکزیت کا نشان نظر آتا ہے، اسی طرح کچ میری جس کو پنوں کلات بھی کہا جاتا ہے، ہوت دور کی علامت ہے، ایران کے صوبے سیستان و بلوچستان میں بمپور کلات جو کبھی بلوچوں کا پایہ تخت رہا ہے۔ ایران میں چابہار کلات جہاں پر میر حمل جینڈ نے حکمرانی کی، ایران میں ایران شہر کلات جو میر دوست محمد کے دور میں دارالحکومت رہا۔ خیر پور سندھ میں میر سہراب خان ٹالپور کا کوٹ ڈیجی کلات اور ان ہی کا (پاکستان و بھارت کے سرحدی علاقے میں) امام گڑھ کلات، کوٹہ میری جسکو کوٹ بھی کہا جاتا ہے، (بزرگ بتاتے ہیں کہ پرانے دور میں میری کی وجہ سے سریاب کے حدود کے شمالی علاقے کو کوٹ اور جنوبی علاقے کو شمال کہا جاتا تھا)۔ اسی طرح ایران کے ضلع سب و سوران میں سب کلات، خاران کلات کے علاوہ سندھ، پنجاب، بلوچستان، ایران اور افغانستان کے بلوچ آبادی والے علاقوں میں دیگر

لا تعداد کلات، میری، ماڑی، اور کوٹ کے نام سے قلعے موجود ہیں۔ اس کے علاوہ سینکڑوں دمب (ٹیلے) بھی موجود ہیں جو ان علاقوں میں بلوچ قبائلی سربراہان اور والیان حکومت عظیم نشانیاں کہلاتی ہیں، لیکن ہمارا موضوع بحث وہ کلات ہے جو آخری بلوچ فرمانرواؤں کی نشانی کے طور پر یاد کیا جاتا ہے جس کو مورخین نے میری کلات، سیواکلات اور کلات نیچارہ کے نام سے تاریخ کے اوراق کا زینت بنایا ہے، جو کہ اس وقت تقریباً ملیامیٹ ہونے کے قریب ہے۔

کلات بلوچ قوم کیلئے آزادانہ تشخص کا نشان اور بلوچ تاریخ میں درخشاں باب کی حیثیت رکھتا ہے، جس پر صدیوں سیوائی پانچ سو سال تک اکراد بلوچ، سیوائی بلوچ، رئیس بلوچ، میر واڑی بلوچ، رند بلوچ اور پھر تقریباً تین صدیوں تک احمد زئی خاندان کے چشم و چراغوں نے جاہ و جلال کے ساتھ حکمرانی کی، جن میں میر سمندر خان احمد زئی بلوچ نے ”امیر الامرا“ میر عبداللہ خان نے ”پہاڑی عقاب“ میر نصیر خان احمد زئی بلوچ نے ”نوری نصیر خان“ کا خطاب پایا اور میر محراب خان احمد زئی بلوچ نے انگریزوں کے مردانہ وار مقابلہ کر کے حریت کے کارنامے سرانجام دیئے۔

جدید تاریخ کے اوراق بتاتے ہیں کہ میر احمد خان (اول) قمبر واڑی بلوچ نے 1666ء سے 1667ء میر محراب خان (اول) احمد زئی بلوچ نے 1695ء سے 1696ء تک، میر سمندر خان احمد زئی بلوچ نے 1697ء سے 1713ء تک، میر احمد خان (دوئم) احمد زئی بلوچ نے 1713ء سے 1714ء، میر عبداللہ خان احمد زئی بلوچ نے 1715ء سے 1730ء تک، میر محبت خان احمد زئی بلوچ نے 1730ء

سے 1749ء تک، میر نصیر خان احمد زئی بلوچ ”المعروف نوری نصیر خان“ نے 1749ء سے 1794ء تک، میر محمود خان (اول) احمد زئی بلوچ نے 1794ء سے 1831ء تک، میر محراب خان (دوئم) احمد زئی بلوچ نے 1831ء سے 1839ء تک، میر شاہنواز خان احمد زئی بلوچ 1840ء سے 1857ء تک، میر نصیر خان (دوئم) احمد زئی بلوچ نے مئی 1857ء سے مارچ 1863ء تک، میر شیر دل خان احمد زئی بلوچ نے مئی 1863ء سے 1864ء تک میر خداداد خان احمد زئی بلوچ نے (دوبارہ) نومبر 1863ء سے نومبر 1931ء تک، میر محمود خان (دوئم) احمد زئی بلوچ نے نومبر 1931ء سے 1933ء تک، جبکہ میر احمد یار خان احمد زئی بلوچ نے ستمبر 1933ء سے تاحق پاکستان کلات پر حکمرانی کی۔ واضح رہے کہ 27 مارچ 1948ء کو ریاست کلات نے پاکستان کے ساتھ الحاق کیا۔ تاہم 3 اکتوبر 1952ء کو مکران، لسبیلہ، خاران اور ریاست کلات نے ملکر بلوچستان اسٹیٹس یونین بنایا جس کا سربراہ خان اعظم ریاست کلات کا حاکم تھا۔ جن کا پاکستان کے ساتھ باضابطہ الحاق 4 اکتوبر 1955ء کو ہوا۔“ (1)

میر احمد یار خان بلوچ آخری فرمانروا کلات اپنی کتاب، ”تاریخ بلوچ و خوانین بلوچ“ میں میر احمد خان سے قبل کلات پر میر حسن خان میر واڑی بلوچ، میر بچار میر واڑی بلوچ، میر مندو رند بلوچ، میر عمر خان میر واڑی اور سردار میر و خان میر واڑی کو بالترتیب کلات کے حکمران لکھتے ہیں۔“ (2) جبکہ میر نصیر خان احمد زئی اپنے کتاب ”تاریخ بلوچ و بلوچستان“ میں کلات پر 854 قبل مسیح سے 550 قبل مسیح

تک میر کیکان اول (جسکو میر میران کا لقب حاصل تھا) کرد نے 854 ق م سے 803 ق م تک، امیر زوراک (میر میران) نے 803 ق م سے 750 تک، امیر وشتاب نے 751 ق م سے 710 ق م تک، امیر ذگرین 710 ق م سے 675 ق م تک، امیر زیبار نے 675 ق م سے 638 ق م تک، امیر براخم، 638 ق م سے 594 ق م تک، امیر گوران 594 ق م سے 550 ق م، امیر ارشان 550 ق م سے 519 ق م تک، امیر زوراک (دوئم) نے 519 ق م سے 485 ق م تک، امیر ارجان نے 485 ق م سے 460 ق م تک، امیر شاموز 460 ق م سے 424 ق م، امیر براخم (دوئم) نے 424 ق م سے 400 ق م تک، امیر سابول نے 400 ق م تا 370 ق م، امیر نورگان نے 370 ق م سے 350 ق م تک، امیر کیاوش نے 350 ق م سے 338 ق م تک اور امیر کیکان دوئم نے 338 ق م سے 330 ق م تک کلات پر کرد حکمرانوں کا ذکر کرتے ہیں۔ خلیفہ حضرت علیؓ (656 ع تا 660 ع) اور بنی امیہ خاندان کے پہلے خلیفہ امیر معاویہ (640 ع تا 680) کے خلافت میں قدیم بلوچستان کے دو خطے توران (سطح مرتفع کلات) اور مکران میں کرد بلوچوں کی قبائلی انتظامیہ کے کونسل کے یہ امر اتھے۔“ (3)

- 1- امیر مردان برانخوی۔ 2- امیر خلف زنگنه۔ 3- امیر آلاک اور گانی۔ 4- امیر تاکول مالی۔ 5- امیر آکول کرمانی۔ (4)

اس کے بعد 171 ق م سے 124 ق م تک، امیر بہرام برانخوی، 124 ق م

سے 88 ق م تک امیر شاہداد برانخوی 88 ق م سے 69 ق م تک امیر بہرام

براخوئی، 69 ق م سے 55 ق م تک امیر مہرداد، 55 ق م سے 25 ق م تک امیر بہمن، 25 ق م سے 1 ق م تک، امیر بسام، 1 ع سے 12 ع تک، امیر خفی، 12 ع سے 78 ع تک امیر شادوش 78 ع سے 128 ع تک امیر مردان، 128 ع سے 162 ع تک، امیر شاہ میر، 162 ع سے 182 ع تک، امیر بسنج، 182 ع سے 227 ع تک، امیر شاہ 227 ع سے 240 ع تک، امیر براك، 240 ع سے 272 ع تک، امیر مہران، 272 ع سے 301 ع تک، امیر شادان، 301 ع سے 309 ع تک، امیر رستم، 309 ع سے 379 ع تک، امیر سلم، 379 ع سے 399 ع تک، امیر سیامک، 399 ع سے 420 ع تک، امیر منگیب، 420 ع سے 457 ع تک، امیر شاہ برز، 457 ع سے 483 ع تک، امیر کوشان، 483 ع سے 501 ع تک، امیر رشان، 501 ع سے 531 ع تک، امیر کیا سر، 531 ع سے 579 ع تک، امیر بہرام، 579 ع سے 590 ع تک، امیر بیدار کی حکمرانی کا ذکر ملتا ہے۔ اسی 590 ع کے بعد 613 ع تک، امیر بشام، 613 ع سے 628 ع تک، امیر جادبر، 628 ع سے 644 ع تک، امیر جان بیگ، 466 ع سے 680 ع تک، امیر مہرداد، 680 ع سے 688 ع تک، امیر مردان، 688 ع سے 715 ع تک، امیر اسد، 715 ع سے 743 ع تک، امیر نوزر، 743 ع سے 750 ع تک، امیر ایرج، 750 ع سے 869 ع تک، امیر موسیٰ، 869 ع سے 892 ع تک، امیر عمر، 892 ع سے 908 ع تک، امیر سعد، 908 ع سے 945 ع تک، امیر برانم، 945 ع سے 974 ع تک، 991 ع تک امیر بہرام، 991 ع سے 1031 ع تک امیر رستم۔

اسی طرح 1245 ع تک۔ یہاں پر امرائے کونسل اگر اد بلوچ کی یہاں پر موجودگی کا ذکر ملتا ہے۔ تاہم ان کی توران پر حکمرانی کے متعلق تاریخ کے اوراق خاموش دکھائی دیتے ہیں۔ (5)

پھر یہاں پر سیوا خاندان کے قبضے کا ذکر آتا ہے، سنان بن سلمہ کے ساتھ سیوا زوراک اور اس کے بیٹے سنگین کے مڈ بھیڑ کا تذکرہ ہوتا ہے۔ لیکن مورخین طبری، بلاذری، قاضی اظہر مبارکھوری، اعجاز الحق قدوسی، ڈاکٹر محمد اسحاق بھٹی، شاہد حسین رزاقی، اور ڈاکٹر عبدالرحمن براہوئی، اپنی اپنی تصانیف میں عرب حکمران راشد بن عمرو بن قیس عبدی الآزدی اور سنان بن سلمہ کے ساتھ میدوں کے مڈ بھیڑ کا ذکر کرتے ہیں۔ (6) کورد گال نامک میں شہادت حسین کے بعد اگر اد بلوچ توران و مکران (قدیم بلوچستان) نے سوگ منایا، جن اگر اد بلوچ قبائل نے ماتم میں حصہ لیا ان میں...

- 1- براخوئی- 2- ادر گانی- 3- زنگنہ- 4- سنجاوی- 5- ماہلی- 6- کرمانی- 7- سباہی-
- 8- بازیجانی- 9- سفاری- 10- سنجانی- 11- سورانی- 12- شاری- 13-
- شاماری- 14- سُریانی- 15- بابینی- 16- آسکانی- 17- توکانی- 18- جلابک-
- 19- صلاحی- 20- شینوانی- 21- جاوی- 22- گر جینی- 23- ہونکاری- 24-
- شکانی- 25- ندامانی- 26- شوون- 27- مجارانی- 28- مرائی- 29- کشانی-
- 30- شہمد- 31- کدک- 32- خاوری- 33- دینوری- 34- جسفانی- 35- سویانی

- 36- حسرائی-37- دیگانی-38- گوجاری-39- شاہولی-40- شنبانی-41- اتیت  
 ری-42- شاہکی-43- بیوانی-44- سارونی-45- سمدینی-46- الزاری-  
 47- جہکانی-48- کربانی-49- بوزیری-50- جلوانی-51- سلاری-52- ہوتانی  
 53- ساہتک-54- روہیلی-55- شولانی-56- بوتانی-57- ترحانی-58- جیان  
 ی-59- باجانی-60- باہو-61- تیغانی-62- شملو-63- رودینی-64-  
 جلاب-65- شحل-66- شاہیکی-67- تیہو-68- ساوانی-69- بادینی-70-  
 مسیکانی-71- آدینی-72- ہیج-73- یلانی-74- جیندی-75- ڈرکی-  
 76- شیکبانی-77- شامیری-78- تورانی-79- جیکانی-80- کیکانی-81-  
 بیزن-82- جلائی-83- زرینی-84- سامی-85- تشکری-86- شاہکی-87-  
 سنجری-88- سوجانی-89- شمبوانی-90- بگیری-91- کودانی-92- توہو-  
 93- زیرکی-94- بورکی-95- ہوتمانی-96- ہمدانی-97- حادی-98- عبدانی-  
 99- بوجوری-100- تیگی-101- شورانی-102- نودو-103- سنگر-104- شیفا  
 ک-105- زیروی-106- کرتک-107- کوچانی-108-  
 زرکانی-109- جونگل-110- ڈراک-111- بمبکانی-112- کورانی-  
 113- سیوانی-114- شیلک-115- مچار-116- زرنان شامل ہیں۔ (8)

پھر وہ لکھتے ہیں کہ 1295 ع سے 1304 ع تک گزن، اس کے بعد اس  
 کے بھائی اُلجیسے تو حکمران بنتے ہیں، جو 1316 ع تک حاکم ہوتے ہیں، اس کے بعد امیر  
 ممبر میروانی براخوئی بلوچ کی مسند نشینی جو 1440 ع سے 1460 ع تک ہوتی ہے، اس

کے 1485 ع سے 1512 ع تک رند بلوچوں کی حکمرانی کا ذکر کرتے ہیں۔ دوبارہ میروانی بلوچوں کی حکمرانی شروع ہوتی ہے، امیر ذگر میروانی 1530 ع سے 1538 ع تک، امیر حسن کمبرانی بلوچ 1549 ع سے 1560 ع تک، امیر ملوک کمبرانی 1581 ع سے 1590 ع تک، امیر سوری کمبرانی 1610 ع سے 1618 ع تک کے حکمرانوں کا ذکر کرتے ہیں۔ واضح رہے کہ بلوچ تاریخ کے مورخین میروانی بلوچوں سے قبل سے میر کمبر رئیس کو کلات کے حکمران ہونے کا ذکر کرتے ہیں۔“

(9) مذکورہ بالا حوالہ جات سے ظاہر ہوتا ہے کہ وہ گزین سے قبل کلات کا حاکم رہے ہونگے۔ اسی دوران کلات سیوایا سیوایا خاندان کا ذکر بھی آتا ہے۔

مشرقیں و دیگر مورخین نے کلات سیوایا کا ذکر کیا تو محققین نے اس سیوایا کی جڑیں توران سے ملحقہ سندھ کے ہندو حکمران رائے خاندان (جن کو سیوایا بھی کہا جاتا ہے) کے راجدھانی سیوستان سے جوڑنے کی بھرپور کوشش کر کے اصل حقائق کو مسخ کرنے کی کوشش کی ہے۔ مندرجہ بالا حقائق کے مطابق 854 ق م سے 590 ع تک میدوں کی مدد سے کردوں نے کلات اور ملحقہ علاقوں پر حکمرانی کی ہے، پھر 590 ع سے 1245 ع تک یہاں پر اکراد بلوچ کے کونسل کے پڑگانہ کا ذکر ملتا ہے اور 1295 ع سے گزن حکمران بنتے ہیں۔ پھر تالحاق پاکستان بلوچ ہی اس ریاست کے حکمران بنتے رہے ہیں۔ سندھ جس کو رائے خاندان کے دور حکومت میں سیوستان بھی کہا جاتا تھا، جو شیواسٹھان یعنی شیو کے رہنے کی جگہ کی بگڑی ہوئی شکل ہے۔ جن کی اقتدار قبل از اسلام یعنی 622 عیسوی کو سندھ میں ختم ہوتی ہے، اس کے

بعد تاریخ کے اوراق میں بلوچستان کے ملحقہ علاقوں میں سیوانامی کسی حکمران کے آثار بھی نہیں ملتے جن لڑیاں منشرقین کے اس دعویٰ کو سچ میں تبدیل کر سکیں۔ ملک سعید احمد دہوار لکھتے ہیں، ”یہ معلوم نہیں کہ وہ کونسا سیاسی و سماجی پس منظر تھا جس کی بنیاد پر ایک ہندو خاندان کو عہد و سطی میں کلات میں اقتدار کی کرسی پر بیٹھنے کا موقع ملا۔“ اسی طرح راورٹی بھی بحث کرتے ہیں، ”عربوں کے فتح کے بعد کوئی تاریخ یا شہادت کا کوئی معمولی نشان موجود نہیں جس کی رو سے یہ ظاہر ہو سکے کہ کسی بھی ہندو مملکت کا اسلامی علاقے کے کسی حصے میں وجود تھا۔“ (10)

اب آتے ہیں، کلات بلوچ کے قدیم نام کی طرف، نامور مورخ میر نصیر خان احمد زئی لکھتے ہیں، ”براخوئی اکراد کے توران پہ قبضہ کے بعد 854 ق م میں امیر کیکان نے بحیثیت حکمران مسند توران پر جلوس کیا، سب سے جس اہم مسئلہ پر اس نے توجہ دی، وہ آٹھ براخوئی طائفوں پر ملک کی تقسیم کا مسئلہ تھا، جسے اس نے براخوئی اکراد کے آٹھ طائفوں پر تقسیم کیا۔ توران ملک کو تین حصوں میں تقسیم کیا، خطہ شمالی، خطہ وسطی، خطہ جنوبی، خطہ شمالی طائفہ گورانی و کیکانی کو دیا گیا جو اس دور میں ”بنجیران“ کے نام سے موسوم تھا۔ یہ شہادت واضح کرتی ہے کہ میدین دور 854 ق م میں مید کردوں کے امیر کیکان کے کلات کے میر میران (حاکم) بننے سے قبل یہ شہر و علاقہ ”بنجیران“ کے نام سے مشہور تھا اور ان کے حکمران بننے کے بعد اس کا نام کیکان پڑ گیا۔ واضح رہے کہ بلوچ قبائل میں بوجیران، بوژیران اور بوہیران نام رکھا جاتا ہے، جو کہ اسی بنجیران کا تسلسل ہے، اس کے علاوہ سندھ کے علاقے سیوہن سے

لیکر جام شورو تک کے درمیانی علاقے کے پہاڑی سلسلوں میں قدیم بلوچوں کا طائفہ بوجیری آباد ہے، جو آج تک بلوچی زبان بولتے ہیں۔ جبکہ کوردگال نامک میں امام حسینؑ کے شہادت پر جن اکراد بلوچ طائفوں نے سوگ میں حصہ لیا ان میں بھوری، بھیری اور بوزیری طائفوں کا ذکر ملتا ہے۔ آئین اکبری کے مورخ ابوالفضل نے بھی ”اس علاقے کا نام کلات نیچارہ لکھا ہے“۔ (11) الفت نسیم بھی اس کو کلات نیچارہ کا نام دیتے ہیں۔ تاریخ کے اوراق یہ بتاتے ہیں کہ نیچارہ اور پندران یہاں کے قدیم قصبے ہیں۔ (12) ڈاکٹر شاہ محمد مری لکھتے ہیں، ”نیچارہ اور پندران کے علاقہ میں کئی کئی پہاڑوں، چٹانوں اور قبرستانوں میں زرتشتی آثار موجود ہیں“۔ (13)

راورٹی بھی لکھتے ہیں کہ کلات بلوچ کا نام حاصل کرنے سے قبل اس قلعے کا نام کلات نیچارہ تھا (14) اسی طرح ڈسٹرکٹ گنڈیشہ کے مورخ بتاتے ہیں کہ ”نیچارہ جھالاوان کا قدیم گاؤں ہے جہاں پر ایک کلات تھا“ واضح رہے کہ آج بھی نیچاری براہوئی زبان بولنے والوں بلوچوں کا ایک نامور طائفہ ہے۔ تاریخ کے اوراق یہ بھی بتاتے ہیں کہ جب پتھانوں نے سندھ میں حکمرانی کی بھاگ دوڑ اپنے ہاتھ میں لی اور پنجگور تک کے علاقے کو قبضہ کیا تو اس نے توران اور کنڈاہیل پر حملہ کر کے ان کے باسیوں سے خراج وصول کرنے کا وعدہ لیکر اپنے وطن عازم سفر ہوئے، اب اگر مورخین اس واقعات کو بنیاد بنا کر ان علاقوں کو سندھ کا حصہ قرار دیتے ہیں تو یہ تاریخی غلطی ہوگی کیونکہ سندھ کے کلہوڑہ حکمران بھی کچھ عرصہ کلات بلوچ کے احمد زئی خاندان کے حکمرانوں کے باجگزار رہے ہیں۔

مندرجہ بالا حقائق یہ واضح کرتے ہیں، کلاتِ بلوچ پر احمد زئی خاندان کے چشم چراغوں کے حکمرانی سے قبل یہاں پر مید، کرد، نیچاری، سرائی یا سیوانی، میر واڑی اور رند بلوچوں کی حکمرانی رہی ہے۔ ہاں یہ البتہ ماننے کی بات ہو سکتی ہے کہ بلوچوں کے چھوٹے بڑے اتحادیوں اور مرکزیت کی کمزوری کی وجہ سے یہ علاقہ کسی زور آور کے زیر اثر رہا ہوگا، لیکن یہ 854 ق م سے قیام پاکستان تک وہ بلوچوں کا مرکز رہا ہے۔ مستشرقین کا یہ دعویٰ کہ یہ کلات سیواتھا، یا ہندو سیوا خاندان کے زیر اثر رہا ہے انتہائی غلط ہے، جس طرح انہوں نے بلوچ قوم کے تاریخ کو مسخ کر کے اپنے مقاصد کی تکمیل کی اسی طرح وہ بلوچوں کے مرکزیت کے متعلق بھی من گھڑت خیالات کو فروغ دیتے رہے۔ مندرجہ بالا شہادتوں سے بہت سی قباحتیں واضح ہوئی ہیں، تاہم اس پر مزید تحقیق کی ضرورت ہے، تاکہ تاریخ کے اوراق پر جمی دھول کو مکمل طور پر ہٹایا جاسکے۔

## حوالہ جات:

- 1- میر نصیر خان احمد زئی۔ 1988۔ تاریخ بلوچ و بلوچستان (جلد اول) بلوچی اکیڈمی کوئٹہ
- 2- میر احمد یار خان۔ 2007۔ تاریخ بلوچ و خوانین بلوچ العصر پہلی کیشنز۔ لاہور
- 3- ایضاً۔۔ 1996۔ ایضاً۔۔ (جلد دوئم) ایضاً
- 4- ایضاً۔۔ 1998۔ ایضاً۔۔ (جلد سوئم) ایضاً
- 5- ایضاً۔۔ 1993۔ ایضاً۔۔ (جلد چہارم) ایضاً
- 6- ڈاکٹر عبدالرحمن براہوئی۔ بلوچستان میں عرب فتوحات۔ قلات پبلشرز کوئٹہ
- 7- اخوند صالح محمد۔ 1994۔ کورد گال نامک۔ بلوچی اکیڈمی کوئٹہ
- 8- ایضاً۔۔ 1994۔ ایضاً۔۔ (جلد پنجم) ایضاً
- 9- ملک سعید دہوار۔ تاریخ بلوچستان۔۔۔۔
- 10- میر گل خان نصیر 1998۔ کوچ و بلوچ۔ سیلز اینڈ سروسز کوئٹہ
- 11- ابوالفضل۔ آئین اکبری۔۔۔
- 12- الفت نسیم۔ 2008۔ چند تاریخی گوشے۔ بلوچی اکیڈمی کوئٹہ
- 13- ڈاکٹر شاہ محمد مری۔ 2016۔ بلوچ قوم مہر گڑھ سے تشکیل یات تک۔ سٹی بک پوائنٹ کراچی
- 14- راورٹی۔ 1888۔ نوٹس آن افغانستان اینڈ پارٹس آف بلوچستان۔ آئرے سپاٹس وڈے لندن

## بلوچستان کی قدیم بندر گاہیں

بلوچستان کی سرزمین زمانہ قدیم سے سیاسی، سماجی، دفاعی اور جغرافیائی اعتبار سے انتہائی اہمیت کی حامل رہی ہے۔ اوانکی دور میں سلک راہ گذر (Silk Route) کے ذریعے مغربی ممالک، وسطی ایشیا، ہند، چین سے روس تک کی منڈیوں میں پہنچنے کا عمل ہو یا پھر روس، وسطی ایشیا، چین اور ہند کے پیداوار کو مغربی دنیا اور علاقوں تک پہنچانے کی جدوجہد بلوچستان کی سرزمین راہ گزر کے طور پر استعمال ہوتی چلی آرہی ہے۔ اسی طرح سمندری راستے کے ذریعے یمن، شام، مصر، افریقہ، گجرات، مالابار، جزائر شرق الہند اور چین کی منڈیوں تک ایسی مصنوعات پہنچانے کا عمل میں بلوچستان کی بنادر (بندر گاہیں) کلیدی کردار ادا کرتی رہی ہیں۔ گزشتہ دو صدیوں کے دوران بین الاقوامی قوتوں کی اقتصادی اور نظریاتی جنگ ہو یا دور جدید میں دنیا کے سرمایہ داروں کو گواڈر کا شغیر اقتصادی راہداری یعنی جدید سلک راہ گزر (New Silk Route) کے ایک حصے کے ذریعے اپنا کاروبار کو دنیا بھر میں توسیع دینے کا خواب، بلوچستان کے بنادر کی اہمیت ہزار ہا سالوں کے طویل سفر کے بعد جدید دور میں کلیدی شکل اختیار کرتی جا رہی ہے۔

جس زمانے میں مصر میں ممفص (Memphis) اور تھیبس (Thebs)

شام میں ٹائرے (Tyre) جزیرہ میں بابل و نینوا، فارس میں اصطخری (Persepolis) نامی شہر کاروباری اعتبار سے عروج پر تھے۔ ان کی بحری تجارت بحیرہ حذر، خلیج فارس، قلمز اور بحر ہند کے راستوں سے ہوا کرتی تھی۔ ان متمدن اقوام کی تجارت مکران

کے بنادر سے جڑی ہوئی تھی۔ اس خطے کی پیداوار اور ان کے مصنوعات کی منڈیوں تک رسائی کے لئے یہ بندرگاہیں مرکزی اہمیت کے حامل رہی ہیں۔ ان بحری راستوں پر قزاقوں کے حملے بھی ہوا کرتے تھے جس کی سرکوبی کے لئے مصری، یونانی، بابلی دیگر مکران کے بندرگاہوں تک حملے کیا کرتے تھے۔ پندرہویں صدی میں جب پرتگیزی قزاق بحری تجارت کو نقصان پہنچا رہے تھے تاجروں کو لوٹ رہے تھے تو بلوچستان کے ساحلی علاقے کلمت کے سردار حمل جیمند نے پرتگیزیوں سے بحری تجارت کو محفوظ رکھنے کے لئے اقدامات کئے۔ متعدد بار پرتگیزیوں سے مقابلہ کر کے انہیں علاقے سے باہر کیا۔ ایک معرکے میں پرتگیزی انہیں گرفتار کر کے لے گئے۔ اس بہادر سپوت کی جانب سے سمندری تجارت کو محفوظ بنانے کے قربانیوں کو مد نظر رکھتے ہوئے فرنگیوں نے ”گووا“ کے قومی عجائب گھر میں اس مورتنی سجائی، مکران کے بنادرے تاریخی اعتبار سے کئی انقلابات دیکھ چکی ہیں۔ ان بنادر میں جیوڑی، گوادر، راس شامل، پسپی، کلمت، اور سونمیاں قابل ذکر ہیں۔

بلوچستان کے ان بنادر سے وسطی ایشیا، بمبئی، سندھ اور دیگر علاقوں کو ایشیا درآمد اور برآمد کی جاتی رہی ہیں۔ بلوچستان سے متعدد ایشیا باہر کی منڈیوں تک بھیجی جاتی رہی ہیں۔ اے ڈبلیو، ہیوز، (A.W.Huges) نے بلوچستان کے بنادر انیسویں صدی کے آٹھویں دہائی کے ابتدائی پانچ سالوں کے دوران درآمدات اور برآمدات کی تفصیل یوں بیان کی ہے:

<u>نمبر شمار</u>	<u>سال</u>	<u>برآمدات</u>	<u>درآمدات</u>
1	1870-71	358443.00	260237.00
2	1871-72	397575.00	177351.00
3	1872-73	261079.00	221990.00
4	1873-75	248923.00	213478.00
5	1874-75	30976.00	171268.00

مذکورہ بالا اعداد و شمار انیسویں صدی میں (1) بلوچستان کے بنادر سے برآمدات اور درآمدات واضح کرتے ہیں یہ بنادر تجارت کے اعتبار سے کتنی اہمیت کے حامل رہے ہیں۔ اگر ان بنادرے تجارت یونہی جاری رہتا تو آج صورتحال کیا ہوتی؟ ساحلی علاقوں کے لوگ آج بنیادی سہولتوں سے محروم نہ ہوتے۔ روزگار کے لئے دیگر شہروں اور ملکوں کا رخ نہ کرتے۔ آئیے چند اہم بنادر کے بارے میں جانتے ہیں۔

### سونمیاہی:

سونمیاہی کراچی سے پچیس میل دور اور عرج بلد 24-25 شمال اور طول بلد 66-25 مشرق اور بیلہ سے جنوب میں واقع ہے۔ یورپی سیاحوں ہنیری پوٹینگر، چارلس میسن اور ڈی ونڈٹ سمیت مختلف سرحدی افسران نے اپنے سفر ناموں اور روزناموں میں اس بندرگاہ کا تذکرہ کیا ہے۔ اے ڈبلیو ہیوز کے مطابق

1840 سے قبل جام میر عالی کے دور حکومت میں سالانہ مالیا، 40,000.00 سے زائد بتایا گیا جو زیادہ تر سونمیانی سے حاصل ہوتا تھا۔ بحری افسر ٹی جی کارلیس نے 1869 میں لکھا ہے کہ یہ کھاڑی دریائے پورالی نے تشکیل دی ہے۔ یہ ایک باقاعدہ کھاڑی جو کراچی کی کھاڑی کی طرح وسیع دلدلوں میں پھیلی ہوئی ہے۔ جبکہ پوٹینگر کے خیال کے مطابق خلیج سونمیانی کے جنوبی حصہ میں وہ بندرگاہ واقع تھی جس کو سکندر اعظم کے بحری امیر نیر کس نے ”سکندر یہ“ کا نام دیا۔ جہاں بقول ایرنیں اس کا بیڑہ کافی وقت کھڑا رہا۔ ایرنیں نے اس کا نام کرکولہ لکھا۔ (2)

قدیم زمانے میں سونمیانی وسط ایشیائی ملکوں کی تجارتی بندرگاہ تھی۔ سندھ اور بلوچستان پر قبضہ کرنے سے قبل فرنگیوں نے 1840 میں اس کی تجارتی اہمیت کو محسوس کرتے ہوئے یہاں پر اپنا ایجنٹ مقرر کیا۔ یہ وہ بندرگاہ رہا ہے جہاں سے قلات اور شمال کے راستے وسطی ایشیا کا تجارتی مال پہنچتا تھا۔ پھر یہاں سے دساور جاتا تھا انگریزوں کے بعد درہ بولان ریلوے لائن تعمیر ہونے کی وجہ سے مال کراچی بندرگاہ کے راستے دساور جانے لگا یوں سونمیانی بندر کی اہمیت ختم ہو گئی۔

### اورماڑہ:

اورماڑہ کی اہمیت بھی زمانہ قدیم سے اب تک بہت زیادہ رہا ہے۔ دریائے ہنگول کے مغرب میں عرض بلد 25-12 شمال اور طول بلد 64-45 مشرق میں واقع ہے۔ یونانی جغرافیہ دانوں نے اورماڑہ کے علاقے کو پارکنوئی (Parknoi) اور

بندر گاہ کو باجیسرا کے نام سے یاد کیا ہے۔ ہیر وڈوٹس نے اس علاقے میں پاریکانی نامی قوم کا ذکر کیا ہے۔ جبکہ ہم زمانہ قدیم کے جغرافیائی نقشوں پر نظر ڈالتے ہیں تو پاریکانی یا ہرکانیہ نامی وسیع علاقے کا تذکرہ بھی ملتا ہے۔ یہاں کے قدیم باشندے ”مید“ ہیں۔ جنہیں کچھ مورخین نے قزاق بھی لکھا ہے۔ واضح رہے کہ جن بحری قزاقوں کے لوٹ مار کی داستان سن کر محمد بن قاسم یہاں پر حملہ آور ہوئے تھے انہیں بھی مورخین ”مید“ لکھتے ہیں۔

اس علاقے کے بحری قزاقوں نے سکندر مقدونی کے خلاف بھی کارروائیاں کی ہیں اور ماڑہ کافی عرصہ لسبیلہ کے جام حکمرانوں کے ماتحت رہا ہے، اے ڈبلیو ہیوز لکھتے ہیں۔ اسے خان قلات نے سابق والی لسبیلہ کو مکران میں نمایاں خدمات کے عوض میں دے دی تھی۔ کپتان راس جس دور میں اور ماڑہ آئے تھے اس وقت یہاں کی آبادی ایک ہزار اور اس کی سالانہ آمدنی چھ ہزار روپے تھی۔ یہاں سے مسقط، بمبئی، مالابار اور کراچی تجارت ہو کرتی تھی۔ 1945 کے زلزلے میں یہاں پر بہت نقصان ہوا تھا موجودہ دور میں اور ماڑہ میں ملک کی اہم نیول بیس موجود ہے۔

### کلمت:

کلمت ساحل مکران کی قدیم بندر گاہ کہلاتی ہے۔ جس کو یونانی مورخ ایرین (Arrian) نے کما (Kalma) لکھا ہے۔ اے ڈبلیو ہیوز کے مطابق 1903 میں لارڈ کرزن نے مکران کی بندر گاہ پسپنی کے انتظامات کو درست کرنے کے غرض سے اس

بندر گاہ کا دورہ کیا۔ یہ ہندوستان کا پہلا انگریز وائسرائے تھا جس نے مکران کے ساحلی بندر گاہ کا دورہ کیا۔ کراچی سے سو میل کے فاصلے پر واقع یہ کھاڑی امبرندی سے لے کر اور ماڑہ تک پھیلی ہوئی ہے۔ اس کھاڑی کے علاوہ کلمت میں چار اور کھاڑیاں بھی موجود ہیں جن میں جعفری، چھلی، شاہری، شپ اور مار کولہ کہتے ہیں۔

مورخین کے مطابق کلمت کھاڑی میں ایک خاص قسم کی سیپ پائی جاتی تھی جس سے بہترین قسم کا چونا بنایا جاتا تھا کسی زمانے میں بحرین کی طرح یہاں سے بھی بیش قیمت موتی نکالے جاتے تھے۔ قدیم زمانہ میں سلطنت میدیا کی اہم بندر گاہ تھی۔ سکندر مقدونی نے ہند سے واپسی کے دوران یہاں پر قیام کیا تھا۔ اس کے سپہ سالار نیرکس اس بندر گاہ کو محفوظ سمجھ کر یہاں پر لنگر انداز ہوئے۔ پرتگیزیوں کے خلاف کارروائیاں کر کے بحری تجارت کو محفوظ رکھنے پر اپنا سر قربان کرنے والے حمل و جیئند کا تعلق بھی اسی علاقے سے تھا۔

### پسنی:

کراچی سے 192 میل کے فاصلے پر پسنی بندر واقع ہے اسے کسی دور میں ریاست قلات کا بہترین اور خوبصورت بندر گاہ کہا جاتا تھا۔ مولائی شیدائی لکھتے ہیں۔ اس کا جنوبی حصہ جبل زرین کہلاتا ہے۔ پسنی شہر کے نزدیک مشرق کی جانب اس البحری واقع ہے۔ جو سطح سمندر سے ایک پچاس فٹ بلند ہے جہاں پر شادی کور (ندی) سمندر میں گرتی ہے۔ وہاں پر رتیلی زمین ہے۔ پسنی ساحل پر سوگڑ کے فاصلے پر تقریباً ایک ہزار کشتیاں آکر لنگر انداز ہوتی ہیں، موسمی ہواؤں کے چلنے کے دوران

یہ کشتیاں مچھلی کا شکار نہیں کرتی ہیں۔

1905 میں برٹش ایسٹ انڈیا کمپنی کے تجارتی جہازوں نے پسنی بندر گاہ پر آنا شروع کیا جس سے تجارت کو فروغ ہوا۔ اسی سال کسٹم کی آمدنی اٹھارہ ہزار ہوئی۔ 1906 میں کسٹم کی آمدنی باسٹھ ہزار ہوئی اور ایک لاکھ روپے مالیت کا مال دساور بھیجا گیا۔ 1933 میں خان میر اعظم خان، خان قلات کے دور میں پسنی کے تجارتی روابط جاپان سے قائم ہوئے۔ 1945 میں شدید زلزلے میں اسے بہت نقصان پہنچا۔ موجودہ دور میں یہاں پر ”فش ہاربر“ موجود ہے۔

### گوادر:

گوادر جسے گوادر، گواتر، گوات در، گوادیل جیسے ناموں سے لکھا گیا ہے۔ کراچی سے 258 میل دور مغرب کی جانب ایک خاکنائے پر واقع ہے۔ مولائی شیدائی لکھتے ہیں ”اس خاکنائے کا مشرق سے مغرب تک سات میل ہے اور عرض ڈیڑھ میل ہے۔ گوادر شہر کے سامنے خلیج گوادر ہے۔ خاکنائے گوادر میں جب قدرتی ہوائیں چلتی ہیں تو جہاز خطرہ کے باعث اس ساحل سے ایک سو گز کے فاصلے پر آکر لنگر انداز ہوتے ہیں یہ بندر گاہ جزیرہ نما کے مانند ہے۔“ (3)

1783 میں مسقط کے حکمران شہزادہ بھائی سے ناراض ہو کر / جھگڑہ کر کے بلوچستان آئے میر نصیر خان کے دربار میں پیش ہو کر مدعا بیان کیا۔ جس کو اعزاز کے ساتھ مہمان رکھا گیا۔ بعد میں میر جہانگیر نوشیر وانی کی استدعا پر خان اعظم نے گوادر بندر گاہ اس شہزادے کے نان و نفقے کے لئے عطا کی۔ جس کو بعد میں مسقط کے

حکمرانوں نے اپنے قلمرو میں شامل کیا جس کو ستمبر 1958 میں دوبارہ پاکستان نے خرید کر بلوچستان کا حصہ بنایا۔

موجودہ دور میں دنیا کے اقتصادی راہداریوں کو نزدیک کرنے کے لئے گوادر کی اہمیت انتہائی اہم ہو گیا۔ گوادر کا شغرا اقتصادی راہداری کی تعمیر کے باعث دنیا کی نظریں گوادر پر ہیں۔ کیونکہ دنیا کے سرمایہ دار اس بندرگاہ پر قابض ہو کر دنیائے تجارت پر اپنا سکہ جمانے کی تگ و دو میں ہیں۔

پسپنی بندر کے جبل زیریں سے 23 میل جنوب میں کراچی سے 220 میل دور اس شامل نامی چھوٹے بندر کا تذکرہ بھی ملتا ہے اس کے علاوہ کراچی سے 290 میل دور پاکستان اور ایران کا سرحدی جیوٹھی (جیونی) بندر موجود ہے۔ بلوچستان کے ان بنادر کی اہمیت ہزار سال سے قائم و دائم ہے۔ ان بنادر کو فعال بنا کر دنیائے تجارت کی باگ ڈور اپنے ہاتھ میں لی جاسکتی ہے۔

### چاہبہار بندر:

ایران کے جنوب مشرق میں واقع چاہبہار بندر بلوچ تاریخ میں بڑی اہمیت کے حامل بندر کہلاتی ہے۔ سکندر اعظم کے دور میں لگ بھگ 2500 ق م میں اسے (Tiz) تیز کے نام سے جانا جاتا تھا۔ البیرونی نے بھی اس بندر کا تذکرہ کیا ہے۔ تاریخی اوراق کے مطابق پرتگیزی یہاں پر 1621 عیسوی تک موجود رہے پھر علاقے میں برطانوی اثر و رسوخ کا تذکرہ ملتا ہے۔ جدید چاہبہار کی بنیاد ایرانی شاہ رضا شاہ پہلوی نے رکھی۔ ایرانی انقلاب کے بعد اس کی اہمیت میں اضافہ ہوا۔ ایران عراق جنگ

کے دوران اہم بندر کی شکل اختیار کر گیا۔ چابہار بندر کو دو حصوں شاہد کلانتری (Shaid Kalantri) اور شاہد بہشتی (Shaid Behashti) جو 150 فٹ کے چار اور 492 فٹ چار کھاڑیوں پر مشتمل ہے۔ اسے موجودہ صورتحال میں انتہائی اہمیت کا حامل ہے۔ شمال جنوب کے درمیان خصوصاً روس، یوکرین، ترکی، اومان، شام، انڈیا اور وسطی ایشیائی ممالک کے درمیان تجارت میں نقل و حمل کلیدی کردار ادا کر رہا ہے۔ اس کے علاوہ اسے انڈیا، ایران اور افغانستان کے درمیان تجارت کا مرکز بنایا جا رہا ہے۔ یہاں پر انڈیا کے ساتھ ساتھ چین اور جاپان بھی سرمایہ کاری کرتے دکھائی دیتے ہیں۔

## حوالہ جات:

- 1- اے ڈیلو ہیوز (مترجم انور رومان) سرزمین بلوچ، گوشہ ادب کوئٹہ
- 2- ڈسٹرکٹ گزیٹیئر۔ لسبیلہ
- 3- مولائی شیدائی۔ 1994۔ سرزمین بلوچ۔ بلوچی اکیڈمی کوئٹہ
- 4- سلیم خان گمی، 1990۔ بلوچی ادب و بلوچ ثقافت مطبوعات النساء۔ کوئٹہ
- 5- ڈسٹرکٹ گزیٹیئر۔ مکران
- 6- میر احمد یار خان۔ 1975۔ ان سائڈ بلوچستان، رائل ایک کمپنی۔ کراچی

## بلوچستان کے قدیم غاریں

غار زمین، پہاڑ اور سمندر کے اندر ارضیاتی عمل کے بعد قدرتی طور پر بننے والی پناہ گاہ (کھوکھلی جگہ) کو کہتے ہیں۔ غار کو بلوچی زبان میں ”ہوڈ“ کہتے ہیں۔ اس کے علاوہ زمانہ قدیم میں انسانوں نے قدرتی آفات اور موسمی حالات اور جنگلی جانوروں سے محفوظ رہنے کے لئے بھی عارضی پناہ گاہیں بنائی ہیں۔ جہاں پر داخل ہونے کے لئے راستہ موجود ہوتا ہے۔ غاروں کے قدرتی تشکیل و ترقی کے عمل کو کیفیات (Speleogy) کے علم کے مطابق جانچا اور پرکھا جاتا ہے۔ زمانہ قدیم میں انسان ایک جگہ رہ نہیں سکتے تھے۔ غذا کی تلاش اور قدرتی آفات سے بچنے کے لئے ایک جگہ سے دوسری جگہ منتقل ہوتے رہے ہیں۔ اس دوران وہ موسمی اثرات اور جنگلی حیات سے تحفظ کی خاطر قدرتی غاروں اور پہاڑوں کی چوٹی پر قیام گاہیں / پناہ گاہیں قائم کرتے رہے ہیں۔ ان قدیم پناہ گاہوں سے قدیم انسانی تہذیب کے آثار دریافت ہوئے ہیں۔ جن کو بنیاد بنا کر ماہرین انسانی تہذیب کے سفر کا پیمانہ بیان کرتے ہیں۔ محققین کے مطابق انسانوں کے قدیم رکاز (پتھر بنی ہڈیاں) جنوبی افریقہ کے موکوپو اور کروگڈراپ نامی غاروں سے دریافت ہوئی ہیں، وہیں ہی سے مختلف غاروں سے تیس لاکھ سال قدیم انسانی تہذیب کی شہادتیں بھی ملی ہیں۔

بلوچستان میں بشریات، ارضیات اور آثاریاتی شعبوں میں کوئی قابل ذکر کام نہیں ہو سکا ہے۔ صوبے کے وسیع و عریض رقبے پر پھیلے پہاڑی سلسلوں میں

انگنت غار ملتے ہیں۔ یہ غاریں انسانی تہذیب اور تمدن کے قدامت کے عظمت کے نشان ہیں۔ کیونکہ ان غاروں میں زمانہ قدیم میں انسانوں نے زندگی گزار کر ہمارے لئے انگنت تاریخی یادیں چھوڑی ہیں۔ ایک ہم ہیں کہ تاریخ سے بے خبر، حال سے لا تعلق اور مستقبل کے لئے بے فکر! نہ یہاں سے ملنے والے رکاز پر تحقیق، نہ آثار قدیمہ کے باقیات کو ڈی کوڈ کیا گیا اور نہ ہی غاروں کی جانچ پر کھ ہوئی! جس دن ان پر تحقیقی کام ہو تو تہذیب کے انگنت پہلوؤں واضح ہوں گے۔ طاہر عدیم کہتے ہیں۔

اسے بھی پردہ تہذیب کو گرانا ہے

مجھے بھی پیکر نایاب سے نکلنا ہے

بلوچستان کے مختلف علاقوں میں چند غاروں کی تفصیل اور ان کی قدامت کو دیکھ کر آپ خود اندازہ کر سکتے ہیں ان پر صرف ابتدائی معلومات سے تشنگی کے علاوہ کچھ حاصل نہیں ہو سکا ہے۔

### پندران

قلاں کے علاقے پندران میں پندران گاؤں سے چوتھائی میل کے فاصلے پر جدید پتھر کے زمانے (یعنی چالیس ہزار قبل مسیح سے دس ہزار قبل مسیح تک) کا غار ہے۔ ڈسٹرکٹ گزٹئیر جھالاوان کے مطابق ”لیفٹیننٹ ای میکلوڈ (E.Mackload) نے 1902 میں یہاں کا دورہ کیا اور دیکھا کہ غار کے بڑے کمرے کی چوڑائی 18 فٹ اور لمبائی 12 فٹ ہے۔ اس کے ساتھ ملحق دو کمرے (Chambers) ہیں۔ ایسے لگ رہا ہے یہ غار ایک گول پہاڑی کو تراش کر بنایا گیا ہو، یہ غار انسانی ہاتھوں کی بنی ہوئی ہیں

یہاں سے انسانی کھوپڑیاں ملی ہیں۔ اس کے علاوہ یہاں سے ایک بڑے کتے کا ڈھانچہ ملا ہے اسی جگہ سے بیس گز کے فاصلے پر ایک اور غار بھی موجود ہے جہاں پر ایک خاتون کی کھوپڑی ملی۔ مقامی لوگوں کے مطابق زمانہ قدیم میں یہاں پر کوئی جنگ لگی تھی۔“ (1)

### شہر روغان

لسبیلہ شہر سے 9 میل شمال میں پہاڑی سلسلے اور پورالی ندی کے نزدیک پہاڑی سلسلے پر کھودے گئے غار موجود ہیں۔ ”جنہیں 1838 میں نیوی کے ایک کمانڈر ٹی جی کارلیس (T.G-Carless) نے اپنے ساتھیوں کے ہمراہ دریافت کیا۔ وہ پورالی نہر کے مغربی حصے میں گہری کھائی کے سلسلے سے گزرتے ہوئے کھڑی ڈھلوانوں سے گزر کر درختوں کے جھنڈ کے راستے وہاں پر پہنچے۔“ (2) ان کے غاروں کے بارے میں فاروق بلوچ لکھتے ہیں۔

”مٹی اور ریت کے ان پتھریلے پہاڑوں میں ایک ہزار سے زیادہ نمایاں غار پائے جاتے ہیں۔ جو انسانی کاوشوں کے نتیجے میں بنے ہیں اور مکمل کمرہ نما غار ہیں ہر کمرے کے سامنے وسیع بالکونی بنی ہوئی ہے۔ اسی بالکونی کے اندر سے باقی کمروں میں جانے کے راستے ہیں بعض کمروں میں اندر کی جانب مزید کمرے بنے ہوئے ہیں۔“ (3)

یہ غار عموماً 15 فٹ کے کمرے پر مبنی ہیں۔ کمرے کے شمال کی جانب جھروکے بنے ہوئے ہیں جن میں دیا جلا کر روشنی کا انتظام کیا جاتا تھا۔ کمرے کے آگے ایک کھلابر آمدہ ہوتا تھا۔ بڑے کمرے کے ساتھ ایک چھوٹا کمرہ بھی ہوتا تھا جو

غلہ کے گودام کے طور پر استعمال ہوا تھا۔

ان غاروں کے متعلق مختلف روایتیں موجود ہیں۔ یہاں پر ایک قبر موجود ہے جس کو مائی پیر، مائی بلوچانی، مائی کولاچی اور نانی پیر کے نام سے یاد کیا جاتا ہے۔ یہ زیارت مسلمانوں اور ہندوؤں کے لئے یکساں طور پر مقدس ہے کیونکہ دونوں اس کو اپنے طور پر اپنے مذہب کی نشانی مانتے ہیں۔ تاہم میں اس کی وجہ سے دونوں کے درمیان کو جھگڑا کبھی نہیں ہوا۔ کوئی ان غاروں کو شہزادی بدیع الجمال سے منسوب کرتا ہے، تو کوئی اسے بدھ بھکشوؤں کا چلہ گاہ قرار دیتا ہے تو کوئی اسے سکندر اعظم کا بسا ہوا شہر قرار دیتا ہے، لیکن جب ان پر سائنسی انداز میں کام ہو گا تو پھر سچائی سامنے آئے گی تاہم آثار قدیمہ کے ماہرین انہیں سکندر اعظم کے دور اور بدھ ازم سے قدیم قرار دیتے ہیں۔

### لاہوت:

سلسلہ کوہ پیر جو خضدار کے جنوب سے شروع ہوتا ہے۔ منگھو پیر کراچی کے قریب ساحل تک جاتا ہے۔ یونین کونسل شاہ بلاول نورانی ضلع خضدار کے قریب پہاڑ کی چوٹی پر واقع ہے۔ اس کے اندر پتھر کے مختلف اشکال میں ڈھلی اشیا کو مسلمان عقیدتاً حضرت علیؑ، حضرت فاطمہؑ کے استعمال کی اشیاء گردانتے ہیں۔ جبکہ غوث بخش صابر لکھتے ہیں۔

”غار کے اندرونی آثار سے ایسا ظاہر ہوتا ہے کہ کسی زمانے میں یہاں پر ماتمادھ کی مورتی رکھی گئی تھی جو اب ٹوٹ کر شکستہ ہو چکی ہے اس کے نقوش مٹ

چکے ہیں۔ غار کی چھت چٹان ہے جو تراشیدہ تین ستونوں پر قائم ہے جن میں درمیانی ستون چھت سے کچھ نیچے ٹوٹ چکا ہے۔ غار کے اندر چٹان سے تراشا ہوا ایک حوض ہے، جس میں چھت سے پانی ٹپکتا ہے۔ جو برف کی طرح ٹھنڈا ہے۔“ (4)

غار کے متعلق روایت مشہور ہے کہ یہ سرنگ ہے جو عربستان تک چلی جاتی ہے جس کے بارے میں محمود نظامانی لکھتے ہیں۔

”یہی سرنگ ہے جو مکہ تک جاتی ہے۔ اگر آدمی اس راستے تک مکہ جاتا چاہے تو تین دن میں وہاں پہنچ سکتا ہے۔ ہمارے بزرگان دین اور ولی اللہ تمام اسی راستے سے جاتے تھے لیکن اب اس سرنگ سے کوئی آدمی جا نہیں سکتا کیونکہ اب یہ سرنگی راستہ بند کر دیا گیا ہے۔ ورنہ اس سے پہلے ہمارے پنچتن پاک اسی سرنگ کے راستے مدینہ سے لاہوت آیا جایا کرتے تھے۔“ (5)

میر علی شیر قانع ٹھٹھوی اس غار کے بارے میں لکھتے ہیں۔ ”اس کمرے کے اندر ایک غار ہے جس سے راستہ بنا ہوا ہے اور اس کی کوئی انتہا یا حد نہیں۔ کہتے ہیں کہ اس راستے سے ڈھائی دن کے عرصے میں حجاز کی سرزمین تک پہنچا جاسکتا ہے۔ آج کل یہ راستہ بند ہے۔ قدیم زمانے میں درویشوں نے اس راستے کی سیر کی ہے۔ وہ مزید لکھتے ہیں۔ اس کمرے میں ایک طشتری نما پتھر بھی رکھا ہوا ہے۔ روایت ہے کہ زمانہ قدیم میں اللہ کے چالیس برگزیدہ فقیروں نے اس میں تل کا ایک دانہ پیس کر شکم سیر ہو کر کھایا تھا۔“ (6)

جبکہ مسلمان عقیدت مند بتاتے ہیں غار کے اندر ایک پتھر کا شیر ہے جس پر حضرت علیؓ سواری فرماتے تھے۔ ایک اونٹنی ہے ایک نورانی چشمہ ہے۔ ایک چکی

ہے اور ایک صابن ہے جو کہ حضرت بی بی فاطمہؓ کے زیر استعمال رہی ہیں۔  
غار کے باہر ایک پہاڑی ہے جس کو مسلمان کہتے ہیں یہ قیامت کا کھمبہ ہے  
جس کے بارے میں بدرابڑو لکھتے ہیں۔

”قیامت کے کھمبے کے بارے میں فقیر بتاتے ہیں کہ جس دن یہ قدرتی  
کھمبہ غار کی چھت سے ٹکرائے گا اس دن قیامت آجائے گی۔ بتاتے ہیں یہ درخت  
کی طرح آہستہ آہستہ بڑھ رہا ہے اسی کھمبے کے بارے میں اگر پنڈتوں سے پوچھا جائے  
وہ اسے ”سویم بھولنگم“ کہتے ہیں۔“ (7)

اس غار کے باہر فقیر ہر وقت آگ جلاتے رکھتے ہیں۔ یہاں پر مذہبی اعتبار  
سے زرتشت، بدھ ازم، ہندو ازم اور مسلمانوں کے عقائد کے نشانات ایک ہی وقت  
میں نظر آتے ہیں۔

### ایری کلگ کا غار

خاران کے علاقے ایر کلگ میں ایک منفرد غار موجود ہے جس کے بارے  
میں غوث بخش صابر لکھتے ہیں۔

”خاران میں موجود غار جو قلعہ خاران کے قریب ایری کلگ کے دہانے پر  
ہے۔ بلوچستان کے تمام غاروں سے وسیع اور منفرد ہے۔ یہ پہاڑ کے ایک چٹان سے  
دوسری چٹان تک طویل ہے۔ ماضی میں یہ جنگلی درندوں کا مرکز رہا ہے لیکن عصر  
حاضر میں اس سے لوگوں نے دوسرے کام لئے۔ جن لوگوں کو سیاسی عقوبت یا جرائم  
کا خوف رہا ہے وہ غار میں نظروں سے اوجھل ہے۔ جب ضرورت ہوتی ہے اس میں

اونٹ، بیل اور دوسرے مویشی باندھے جاتے ہیں۔ خاران اور قلات کی خانہ جنگیوں میں خاران لشکر کا دفاعی مرکز رہ چکا ہے۔“ (8)

## کبائی

ڈیرہ بگٹی ضلع میں موجود اس غار کے متعلق لکھا جاتا ہے کہ یہ ما قبل تاریخ دور سے تعلق رکھتا ہے۔ ”اس غار میں داخل ہونے کے لئے ایک پہاڑی سرنگ سے گزرنا پڑتا ہے۔ غار کا فرش ریت سے ڈھکا ہوا ہے۔ یہاں پر چٹمق اور مٹی کے برتن ڈھونڈنے کی کوشش کی گئی تو ماہرین کو ناکامی ہوئی کیونکہ اکثر چرواہے یہاں اپنے مویشی رکھتے رہے ہیں۔ جس کی وجہ سے اب قدیم آثار نہیں مل پائے۔ مقامی لوگوں کے مطابق یہاں سے مٹی کے برتن ملے ہیں جو کہ قابل استعمال حالت میں تھیں۔ اس غار کی چھت 25 فٹ اونچی ہے جس پر چونا کیا گیا ہے اس پر کچھ سرخ رنگ کے نقش و نگار ہیں۔ چھت میں نقش و نگار کے علاوہ چینی زبان جیسے الفاظ کنندہ ہیں۔ ایک دو جگہوں پر سواستیکا کے نشان بھی موجود ہیں۔“ (9)

## گدوگاہ

مری بگٹی علاقے میں جہاں پر راستہ گندائی قلعہ سے نکلتا ہے وہاں سے دس گھنٹے پہاڑی مسافت پر واقع ہے۔ پہاڑی جس میں یہ غار واقع ہے ان کے دونوں اطراف درخت ہیں یہیں سے غار کے اندر داخل ہونے کا راستہ ہے۔ غار کے دیواروں اور چھت پر تحریر کنندہ ہیں اس کے علاوہ تصویر بھی بنی ہوئی ہیں جس میں ایک تصویر ہاتھی جیسے بڑے جانور کی ہے اس تصویر میں شکاری شکار کے اوپر نیزہ بلند کر کے کھڑا ہے۔

## تورگھر

موسیٰ خیل ضلع میں موجود اس غار کے متعلق ماہرین کی رائے یہ ہے کہ 22000 ق م سے تعلق رکھتی ہے۔ پہاڑی میں دو غار ہیں اور دو قدرتی ٹھکانے موجود ہیں جنہیں زمانہ قدیم میں انسانوں نے ٹھکانے کے طور پر استعمال کیا یہ غار اور ٹھکانے پہاڑی سلسلے کوہ سلیمان میں واقع ہیں۔ یہاں پر انسانوں اور جانوروں کی تصویریں نقش ہیں اس کے علاوہ کچھ تحاریر بھی ہیں۔ یہاں سے پتھر دور کے آثار بھی ملتے ہیں جس میں پتھر کی کلہاڑیاں و دیگر اوزار شامل ہیں۔

## خزینہ بند

برشور کا زونیلہ کے جنوب میں ایک میل کے فاصلے پر ایک پہاڑی کی چوٹی پر موجود ہے جس کا راہ گزر بڑے پتھر کے باعث بند ہے۔ مقامی روایتوں کے مطابق یہاں کسی حاکم کا خزانہ مدفون ہے جو پتھر اس کے راستے پر موجود ہے۔ اس پر کچھ نقوش بنے ہوئے ہیں جو موسمی اثرات کے باعث پڑھنے کے قابل نہیں رہے۔ اس پر ایک ہاتھی کی تصویر نقش ہے، جس پر ایک شخص بیٹھا ہوا ہے۔

## دھانہ عبداللہ زئی

”ژوب کے علاقے میں موجود اس غار کے متعلق ماہرین کی رائے یہ ہے کہ یہ 18000 ق م سے تعلق رکھتا ہے۔ یہاں پر پتھر کے ابتدائی دور کے آثار ملے ہیں دیواروں پر جانوروں کی تصاویر کندہ ہیں۔“ (10)

## ریکو

سوراب سے نور گامہ سڑک پر مشرق میں 24 میل کے فاصلے پر ایک غار موجود ہے جو ماضی قریب تک زیر استعمال رہا ہے جس کی وجہ سے قدیم نشانات واضح نہیں ہے تاہم تھوڑی سی تگ و دو سے لونڈو اور الخیرہ دور کے مٹی کے برتن کے نمونے وہاں سے ملے ہیں۔ اس کے باعث کہا جاتا ہے یہ غار زمانہ قدیم سے تعلق رکھتا ہے اور زیر استعمال چلا آ رہا ہے۔

## راکا ہابند

راکا ہابند ٹوب میں واقع ہے۔ یہاں پر 18000 ق م سے تعلق رکھنے والی دس غاریں موجود ہیں۔ یہاں پر پتھر دور کے آثار ملتے ہیں دیواروں کو کھرچ نقوش بنائے گئے جس میں انسانوں کے علاوہ چیتے کی تصویر بھی ہے۔

## زنکاری

”موسیٰ خیل ضلع کے زنکاری گاؤں میں 22000 ق م سے تعلق رکھنے والی سات قدرتی غاریں ہیں جسے زمانہ قدیم میں انسانوں نے رہائش کی خاطر استعمال کیا۔ یہاں پہاڑوں پر نقش نگاری کے نشانات ملتے ہیں جن میں درختوں، جھاڑیوں اور انسانوں کے تصاویر موجود ہیں۔ یہاں سے گندھک اور میسینیز وغیرہ دھاتوں کے نشانات بھی ملے ہیں۔ جن کی مدد سے انسانوں نے وہاں نقش نگاری کی“۔ (11)

غاریں انسانی تہذیب کو دریافت کرنے کی ابتدائی اور اہم ذریعہ ثابت ہوتی ہیں۔ بلوچستان ہر پہاڑی سلسلے میں درجنوں اور بلوچستان بھر میں سینکڑوں غاریں

موجود ہیں ان چند غاروں کا تذکرہ کتب میں آیا جن کو آپ کے سامنے لانے کا مطلب ارباب اختیار کی توجہ مبذول کرانا مقصود ہے۔ فرانس، اٹلی، آسٹریلیا، برطانیہ، امریکہ، برازیل، چائنا، سمیت دنیا بھر کے ترقی یافتہ اور ترقی پذیر ممالک نے اپنے اس تہذیبی ورثے کو محفوظ رکھنے کے لئے بھرپور اقدامات کر کے خطے کی تاریخ کو دنیا سے روشناس کیا ہے۔ بلوچستان میں بھی سینکڑوں غاریں موجود ہیں جن پر اگر سائنسی بنیادوں کو کام کر کے انہیں محفوظ کیا گیا تو اس خطے کو ایک نئی پہچان ملے گی اور دنیا کی تہذیبی ورثے کو نیا پہلو میسر ہوگا۔

## حوالہ جات:

1- ڈسٹرکٹ گزیٹئیر جھالاوان

2- ڈسٹرکٹ گزیٹئیر لسبیلہ

3- فاروق بلوچ۔ بلوچستان تہذیبی نقوش۔ فلشن ہاؤس لاہور

4- غوث بخش صابر۔ 2008۔ پاکستان کا ثقافتی انسائیکلو پیڈیا بلوچستان۔ لوک ورثہ۔ اسلام آباد

5۔ محمود نظامانی۔ 2007۔ تعارف و تذکرہ لاہوت

6- میر علی شیر قانع ٹھٹھوی 2006 تحفۃ الکرام۔ سندھی ادبی بورڈ حیدر آباد

7- بدر اہڑو۔ 1991۔ ہنگلاج ایس لاہوت ڈند کتھان جے پس منظر میں۔ سنگم پہلی کیشنز کراچی

8- غوث بخش صابر۔ 2008۔ ایضاً

9- ڈسٹرکٹ گزیٹئیر، ڈیرہ بگٹی

10- ڈسٹرکٹ گزیٹئیر، ژوب

11- ڈسٹرکٹ گزیٹئیر۔ لورالائی

## لطیف کی شاعری میں سندھ و بلوچستان کے رشتے

ہوت جٹان، بلوچاں او بلوچستانء نام  
 کرتہ زندگ داقیامتا گوں وٹی پاکیں کلام  
 (پیرل زبیرانی)

یعنی ...

ہوت جتوں، بلوچوں اور بلوچستان کا نام  
 کیا زندہ تا قیامت ذریعے اپنے پاک کلام

سندھ جیسی حسین و زر خیر دھرتی اور بلوچستان جیسے انمول گلزمین اور ان کے باسی زمانہ قدیم سے سیاسی، سماجی، اقتصادی اور ثقافتی طور پر ایسے اٹوٹ بندھن میں بندھے نظر آتے ہیں کہ انہیں الگ کر کے جانچنا، پرکھنا اور پھر انہیں تعلقات کے دھاگے میں باندھ کر دیکھنا انتہائی مشکل عمل ہے۔ بری اور بحری راستوں کے ذریعے دنیا سے رابطہ ہو یا قدیم تجارت کے ناطے۔ طالع آزماؤں کے حملے ہوں یا پھر بیرونی طاقتوں کے اس طرف یلغار۔ عالمی طاقتوں کی آپس کی رسہ کشی ہو یا بین الاقوامی سازشوں کے جال۔ سندھ و بلوچستان یکساں طور پر اکٹھے اور اثر انداز ہوتے دکھائی دیتے ہیں جس بھی شعبے، جس بھی میدان، جس وقوعے اور جس بھی پہلو پر نظر ڈالیں گے تو یک جان دو قالب کے مصدر نظر آتے ہیں۔

جب کوئی موہن جو ڈٹو کی تاریخ کو ٹولنے کی کوشش کرے گا۔ تو مہر گڑھ کا تذکرہ خود بخود سامنے آجائے گا۔ کوئی کیچ کو پڑھے گا تو بھنبھور کی کہانی کھل جائے گی۔ سیوہن لعل باغ میں فقیروں کی دھمال کے بارے میں قلم اٹھائے گا تو شاہ بلاول نورانی تک کٹھن سفر کرنے والے لاہوتیوں کو کیسے بھول پائے گا۔ عراقی تہذیب کے عروج کے زمانے میں مشرق سے میکین (بلوچوں) کے ساتھ تجارت کا حوالہ دے گا تو ملوہن (سندھی) کو کیسے نظر انداز کرے گا۔ سندھ کے جوگیوں کا ذکر کرے گا تو ہنگراج کے سامیوں کو کیسے فراموش کر پائے گا۔ جھوک کے شاہ عنایت کا قصہ بیان کرے گا تو فتح پور کے صوفیوں کے کلام کی گونج بھی محسوس کرے گا۔ پٹوں کے پیار کی مہک کا ذکر کرے گا تو سستی کی محبت کو وسعت کی بلندیوں پر چھوٹا ہوا دیکھے گا۔ فرہاد کی پیار میں جفاکشی کو دیکھے گا تو شیرین کا مہر میں جان کا نذرانہ دینے سے پردہ پوشی نہیں کر پائے گا۔ ہوشوشیدی کی وطن دوستی کا مثال دے گا تو نورامینگل کو بھی فرنگیوں کے خلاف صف آرادیکھے گا۔ شیخ ایاز کی فکری جدوجہد پر نظر ڈالے گا تو میر گل خان نصیر کی صعوبتوں کو بھی بھلا نہیں پائے گا۔ میں یقین کے ساتھ کہتا ہوں کہ دونوں کسی ایک کی حیثیت، تاریخ اور اہمیت سے انکار کریں گے تو اس کی اپنی تاریخ بھی ادھوری رہ جائے گی۔

سب سے پہلے میں سندھ و بلوچستان کے قدیم دو لوک کہانیوں کا تذکرہ کروں گا۔ جن میں سے ایک سندھی لوک ادب کا حصہ میں تھا جس کا نام ہے سستی پٹوں جس کو شاہ لطیف اٹھا کر دنیا بھر میں روشن کیا جبکہ دوسرا بلوچی میں ہے۔ شیرین فرہاد ہے جن کا

مقبرہ لسبیلہ سے تیس کلومیٹر کے فاصلے پر آواران ضلع میں جھاؤ کے مقام پر واقع ہے۔  
 سسی سندھی تھی۔ پنوں بلوچ۔ توشیریں بلوچ اور فرہاد سندھی! ان کہانیوں میں  
 سسی اور شیرین دونوں پیار میں جان کا نذرانہ دے کر لازوال کردار بن چکی ہیں۔ شیریں  
 کی کنیز جب فرہاد کی قوم کا ذکر طنزیہ انداز میں کرتی ہے تو وہ اسے ڈانٹ دیتی ہے۔

گوشتہ کیغدیں دائی آ  
 فرات ماں بُنا درکھانڑے  
 سندھ ءِ نشتنیں جغدا لے  
 گوشتہ بانکیں شیریں آ  
 دائی تھو مکن اے تات آ  
 عاشق نہ پھولنت ذات آ

(1)

یعنی...

معصوم کنیز نے کہا  
 فرہاد اصل میں ترکھان ہے  
 سندھ کا ایک جد گال ہے  
 مالکن شیریں گویا ہوئی  
 اے کنیز بے ہودہ باتیں نہ کر  
 عاشق ذات پات کو نہیں دیکھتے!

دوسری طرف سستی اپنے پیار میں عاجزی و انکساری کی انتہا کرتی ہوئی دکھائی

دیتی ہے۔ جیسا کہ

جیہی جے تہی تہ بہ بانہی بارو چن جی  
 حجت ہوت پڑوں سیں موں کیمنٹری کپہی  
 اصل آری جام جے، پلے آں ء پئی  
 ہو جا پائن پیر میں، تنہیں جتی نہ جیہی  
 وسارے ویہی تن کچھین کھے کیننن رہاں

(2)

یعنی...

جیسے بھی ہوں تیری ہی میں باندی کو ہیار!

کیسے تجھے ناز دکھائے یہ برہن دلدار!

تیرا عاشق ہے روز اول سے تیری ہی ہے سہارا!

کب ہے برابر خاک پا کے یہ دکھیار نار

کیسے دوں بسا، اپنے کچھی جام کو سیکھو! (3)

شاہ لطیف کون تھے؟ ان کی شاعری کیسی ہے؟ ان کا فکر و فلسفہ کیا ہے؟ یعنی

لطیف شناسی کے موضوع پر درجنوں کتب شائع ہو چکی ہیں، سینکڑوں ہوں گی۔ شاہ جو

رسالو کے ہزاروں پہلو ہیں پھر ہر پہلو میں کام کے لئے وسیع میدان کھلا دکھائی دیتا

ہے۔ یہاں پر ہم شاہ لطیف کی شاعری میں سندھ و بلوچستان کے تعلقات جیسے عنوان

کا مختصر جائزہ پیش کریں گے۔ شاہ لطیف بلوچ اور بلوچستان کے ساتھ یوں پیوست دکھائی دیتے ہیں کہ انہیں وہ آفاقیت کے کردار میں ڈھال کر کہتے ہیں۔

واکا کر نژد مومن وس

بدھنڑ کم برونج جو

شاہ لطیف کے اجداد کا تعلق ہرات سے تھا۔ بلوچ اُس خطے میں بھی زمانہ

قدیم سے موجود ہیں۔ ان کا خاندان سندھ میں آکر آباد ہوا۔ یہاں پر بلوچ تاریخی طور پر اٹوٹ رشتے میں جڑے دکھائی دیتے ہیں۔ لطیف کی زندگی کے زیادہ تر سفر بلوچستان کی جانب رہے۔ تاریخ کے اوراق بتاتے ہیں کہ انہوں نے سیوہن سے لاہوت، سستی کی راہ کی جانب سفر اور ہنگلاج کی یاترائیں کیں۔ کیونکہ مورخ بتاتے ہیں کہ انہوں نے اپنی 63 سالہ زندگی کے دوران 22 سال صحرا انوردی میں گزاریں۔ بلوچستان میں ان راہوں پر آج بھی لطیف جی مچ، لطیف جی مسیت (مسجد) لطیف جی کھوہی (کنواں) لطیف جی تیر تھ اور لطیف لک وغیرہ کے ناموں سے مقامات بلوچستان کی لطیف اور لطیف کی بلوچستان کے ساتھ قربت کی گواہی دیتے ہیں۔ حتیٰ کہ ”شاہ لطیف کے مویشیوں کے باڑ میں بھاگ ناڑی نسل کی لال گائیں بھی موجود ہوا کرتی تھیں“۔ (4)

لطیف کے سفروں کے بارے میں بدر ابرویوں لکھتے ہیں۔

”ان کی زندگی کے اہم سفر پانچ یا چھ دیکھنے میں ملتے ہیں۔ کچھ ہنگلاج کی جانب، کچھ لاہوت کی جانب، ایک ملتان، کچھ تھر اور لاڑ اور اس طرف جو کہ آج کل ہندوستان

میں ہیں۔ کچھ کی جانب سفر کی روایتیں ملتی ہیں۔“ (5)

شاہ لطیف نے سسی کی زبانی پنوں کو پیار سے بہت سے ناموں سے پکارا ہے۔ جس طرح والدین اپنے بچوں سے لازوال پیار کے اظہار میں بے ساختہ طور پر ہر روز نت نیا نام دے کر اپنی محبت کا اظہار کرتے ہیں۔ اسی طرح لطیف بھی پتوں کو بلوچ، بلوچا، خان بلوچا، کچھی، هوت، جت، آری، جام، آریا نڑی، آریچہ، کوہیار کے نام سے پکارتے ہیں۔ جو ان کی بلوچ اور ان کے وطن سے لازوال پیار کے امنٹ نقوش واضح کرتے دکھائی دیتے ہیں۔ محققین کے مطابق لطیف نے اپنی شاعری میں سندھ کے مختلف علاقوں اور ملکوں سے تجارتی تعلقات کا ذکر کیا ہے۔ اس کے علاوہ انہوں نے بلوچستان کے علاقوں کچھ کا ذکر 174 بار، ہاڑہو کا 34، پب کا 35، حب کا 8، وندر کا 25، ونگار کا 29، لس کا 2۔ مکران کا 2 اور سنگھڑ کا 8 بار ذکر کیا ہے۔

واضح رہے کہ 854 ق م سے قبل خضدار کا نام کوہیار رہا ہے۔ شاہ لطیف نے اپنے ایک سُر کا نام کوہیاری رکھا ہے۔ یہ ان کی بلوچستان کے قدیم تاریخ سے واقفیت کا منہ بولتا ثبوت فراہم کرتے ہیں۔ شاہ لطیف کے بلوچوں کی بہادری اور اولال عزمی کے ساتھ لگاؤ کے بارے میں سندھ کے نامور مورخ، دانشور، محقق اور سیاست دان جی ایم سید لکھتے ہیں۔

”بلوچ ہونا یعنی شاہ صاحب کی پسندیدہ خصوصیات کا حامل مرد ہونا ہر ایک کے بس کی بات نہیں۔ یہ کردار اپنانے کے لئے ذلت کی زندگی پر غیرت کی موت کو ترجیح دینے کا حوصلہ پیدا کرنا ہو گا۔ ذاتی اور قومی خودداری کا جذبہ پیدا کرنا ہو گا۔ لالچ اور خوف کے مقابلے میں

ثابت قدمی پیدا کرنی ہوگی۔ اور حریت اور حق پرستی کی راہ اختیار کرنی ہوگی۔“ (6)

مذکورہ بالا الفاظ واضح کرتے ہیں کہ بلوچ، شاہ لطیف کا آئیڈیل انسان ہے وہ بلوچوں کی خوبیوں کو اجاگر کر کے ان کی دلجوئی اور حوصلہ افزائی کرتے دکھائی دیتے ہیں۔ جس کے بارے میں شاہ محمد مری لکھتے ہیں۔

” ہم دانشور لطیف کے بہت شکر گزار ہیں کہ اس نے ہماری توجہ ایک اور نعمت کی طرف مبذول کرائی۔ بلوچ بطور آئیڈیل انسان! گو کہ بلوچوں کے بارے میں انگریز نے بھی کچھ کچھ تذکرہ کیا تھا۔ پرتگیزیوں نے بھی، اور فردوسی نے بھی۔ مگر بطور مہذب و شائستہ بلوچ کا نسبتاً جامع اور مربوط تذکرہ صرف شاہ لطیف کا حصہ تھا“ (7)

بلوچستان اور بلوچ کے ساتھ ان کی انسیت کے دائرہ وسیع کرتے ہوئے اب شاہ لطیف کی بلوچی زبان کے ساتھ تعلق پر نظر ڈالتے ہیں۔ شاہ جو رسالوں میں ”بھٹ کے دھنی“ نے بہت سی زبانوں کے الفاظ اور محاورے استعمال کئے جن میں عربی، ہندی، فارسی، براہوئی، سریلنگی و دیگر زبانیں شامل ہیں۔ تو وہاں پر بلوچی زبان کو بھی اپنی شاعری میں یوں سمویا ہے جس سے دونوں زبانیں محبت کی پیکر بنی ہوئی دکھائی دیتی ہیں۔ شاہ جو رسالو میں بلوچی زبان کے استعمال کے بارے میں ڈاکٹر رنمان گل پالاری لکھتے ہیں۔

” ان سب زبانوں میں سرفہرست عربی زبان ہے۔ جس کے محاورے مقولے، آیات اور کافی بمعنی الفاظ بھی شاہ لطیف نے کثرت سے استعمال کئے ہیں۔ دوسرے نمبر جس زبان کے بمعنی الفاظ استعمال کئے ہیں میں یقین سے کہتا ہوں کہ وہ بلوچی

ہے۔“ (8)

شاہ لطیف کے رسالو بہت سے علما کرام، مفکرین اور محققین نے مرتب کئے ہیں ان میں سے اکثر نسخوں میں بلوچی الفاظ والے بیت موجود دکھائی دیتے ہیں۔ جن میں ڈاکٹر ارنسٹ ٹرمپ، مرزا قلیچ بیگ، علامہ غلام مصطفیٰ قاسمی، ڈاکٹر نبی بخش بلوچ، ممتاز مرزا، سرائی امداد علی، محمد رمضان جت، بانہو خان شیخ، محمد قاسم راہموی، سگھڑ الہداد جنبھی وغیرہ قابل ذکر ہیں۔ لطیف بلوچی زبان کے ساتھ ساتھ بلوچوں دوسری اہم زبان براہوئی کو بھی اپنے اشعار میں پروتے نظر آتے ہیں۔ ان کے دو اشعار پیش خدمت ہیں۔

پیس بجنگ جن جی، تنہی لوڑیہاس

مازانہ گوار، ہیکلی ہیاس

وندرتھے ویاس، تڈہیں پنہوں گڈیم پیب میں! (9)

یعنی...

جن کی بیٹی تھی انہوں نے بہادیا

اکیلی ہی تھی، نہ تھی ماں نہ بہن

وندر کی جانب جا رہی تھی کہ پٹوں ملے پیب میں!

براہوئی زبان میں یوں فرماتے ہیں۔

داسا، داکا داڑے ہنداڑے پیام

ہر داسا ہن حال جاہت ہوت ڈٹھام

پذیری ایند ام پائے پیچ پریت جو! (10)  
یعنی ...

اب یہاں سے، یہیں، یہاں پر تھے  
دیکھ میری کیفیت یہیں پر ہوت کو دیکھا  
آخر آئیں گے پریت کا بند ہن باندھ کر!

شاہ جو رسالو مرتب کرنے والوں کی بلوچی زبان سے نابلدی اور سندھ میں آباد  
بلوچوں کی بلوچی ادب سے دوری کے باعث اکثر نسخوں میں بلوچی الفاظ، محاوروں کے  
معنی غلط لکھے گئے بلکہ ان کی تلفظ بھی صحیح نہیں لکھی گئی ہیں۔ جس سے ان الفاظ اور  
محاوروں کی شاعری کی تشریح میں غلط معنی نکالے گئے۔ لیکن اس کے باوجود شاہ لطیف  
کے شاعری میں عمومی اور سردیسی میں خصوصی طور پر بلوچی زبان کا ذخیرہ ملتا ہے۔

شاہ لطیف کی شاعری میں بلوچ اور بلوچستان کا تذکرہ سستی پنوں کے داستان  
کے پس منظر دیکھا گیا ہے جب کہ رسالو کو غور سے پڑھیں گے تو اس میں سرکھا ہوڑی،  
رام کلی اور سرگھا تو میں بھی بلوچستان کا تذکرہ واضح طور پر موجود دکھائی دیتا ہے۔ میں  
دعوے سے کہہ سکتا ہوں بلوچ اور بلوچستان کے تذکرہ پانچ نہیں آٹھ سروں میں  
موجود دکھائی دیتا ہے۔ تاہم سستی پنوں کے قصے کے پس منظر میں شاہ جو رسالوں کا  
تجزیہ کرتے ہوئے گل حسن کلمتی لکھتے ہیں۔

”شاہ جو رسالو میں ٹوٹل 44 سوا شعرا ہیں جس میں سستی پنوں کے داستان کے 11 سو  
اشعار ہیں۔ اس طرح رسالے کا تین چوتھائی حصہ اس قصے پر مختص ہے۔ شاہ لطیف

نے اپنے رسالے میں سردیسی، کوہیاری، آبری، معذوری اور حسینی میں اس قصے کا تذکرہ کیا ہے۔“ (11)

شاہ لطیف کی شاعری اپنے دور کا آئینہ ہے۔ اس دور میں خطے میں موجود سیاسی اتار چڑھاؤ، سیاسی، معاشرتی اور معاشی خوبصورتیاں اور بد اعمالیوں کا چشم دیدہ گواہ ہیں آغا سلیم لکھتے ہیں۔

”دنیا کا ہر بڑا شاعر اپنے دور کا شعور اور زمانے کا ضمیر ہوتا ہے اس کی شاعری اپنے دور کے سیاسی، سماجی اور معاشی عوامل کا احساسی رد عمل تو ہوتی ہے لیکن آنے والے، زمانوں کی ضمیر کی آواز بھی ہوتی ہے۔ شاہ لطیف ایسے ہی عظیم شاعر تھے۔ انہوں نے اپنی شاعری میں نہ صرف اپنے دور کو سمویا ہے بلکہ ہمیں ہمارے دور کا شعور بھی دیا ہے (12)

شاہ جو رسالو کا مطالعہ کرنے کے بعد بہت سے لوگوں کے ذہن میں یہ سوال ابھرتا ہے۔ شاہ لطیف کو بلوچستان میں موجود قبائلی نظام کی بد صورتیاں کیوں نظر نہیں آئیں۔ کہیں اس نے تصویر کا ایک رخ تو پیش نہیں کیا۔ بلوچ و بلوچستان کے حوالے سے، سب اچھا... سب بہتر اور آئیڈیل انسان کا تصور سامنے رکھا۔ تو ان کے لئے گوش گزار کروں کہ شاہ لطیف جیسے زیرک، انسان سے یہ غلطی کیسے ہو سکتی ہے۔ کیونکہ شاہ لطیف کے دور میں بلوچستان کے بلوچ جمہوری قبائلی نظام کے ضوابط کے مطابق زندگی گزار رہے تھے جہاں پر موقع پرستی، مفاد پرستی، خود غرضی، ابن الوقتی، وطن دشمنی اور غداری کی بیج بوئی نہیں گئی تھی۔ جہاں پر بلوچی زبان بھی تھی، رسم بھی تھی، ضابطہ اخلاق بھی تھی اور دستور العمل بھی۔

فرنگیوں کی آمد شاہ لطیف کے بعد کا دور ہے۔ فرنگیوں کے آمد کے بعد ہمارے معاشرے میں ان کی خدمت گاروں، کاسہ لیسوں اور تمنغہ داروں کی فوج تیار ہونے لگی۔ جمہوری قبائلی نظام کی جگہ موروثی سرداری نظام جیسی جاگیر دارانہ سماج نے لے لیا۔ پھر یہاں ایسے پُر خاریں بچے ہوئے گئے کہ ان سے خرابیوں اور بد صورتیوں کی ایک ایسی فصل تیار ہوئی کہ اب تک ہم اس کو بھگت رہے ہیں۔

شاہ لطیف کی شاعری میں سندھ و بلوچستان کے لازوال محبت کے بندھن اور قدیم سیاسی، سماجی، ثقافتی اور تجارتی ناٹوں کی لڑی میں پروئے ہوئے ہیں۔ جیسے ”تن تسبیح من منڑیو جن“۔

آج کا دور تقاضا کرتا ہے ہم کھا ہوڑی بن کر عہد کریں کہ ہم لطیف کے فلسفے پر عمل پیرا ہوئے ہوئے ”سندھ و بلوچستان میں مفاد پرستی، خود غرضی، ابن الوقتی، وطن دشمنی اور غداری، بھوک، افلاس، تنگ دستی، تنگ نظری، فرقہ پرستی جیسی غلاظتوں سے کو پاک کرنے کا بیڑھ اپنے کاندھوں پر اٹھائیں اور لطیف کی ان دعاؤں کو اپنی عملی زندگی کا حصہ بنالیں۔

سائینم سدائیں کریں متھے سندھ سکار

اے خداوند سندھ آباد رکھ

یعنی

اللہ آر پیچن کھے کو سونہ لگے واؤ

اے خداوند! بلوچوں کو آلام و ابتلا کی گرم ہواؤں سے محفوظ رکھ

یعنی

## حوالہ جات:

- 1- ایم لانگ ورتھ ڈیمنز-1988، پاپولر پونیٹری آف بلوچیز، بلوچی اکیڈمی کوئٹہ۔ ص، 119
- 2- علامہ غلام مصطفیٰ قاسمی۔ 2009ء شاہ جور سالو۔ مہران اکیڈمی شکارپور۔ ص، 323
- 3- آغا سلیم۔ 1992- شاہ جور سالو (اردو) لوک ورثہ اسلام آباد۔ ص، 469
- 4- منظور احمد قاسم۔ 2009ء شاہ عبداللطیف بھٹائی حیات و افکار، سندھیکا اکیڈمی کراچی۔
- 5- بدر ابرو۔ 2014ء۔ سندھ جو شاہ۔ روشنی پبلیکیشنز کنڈیاریو۔ ص، 206
- 6- جی ایم سید۔ 2013ء۔ پیغام لطیف فکشن ہاؤس لاہور۔ ص، 105
- 7- شاہ محمد مری۔ 2017ء شاہ لطیف بھٹائی۔ سنگت اکیڈمی کوئٹہ۔ ص، 106
- 8- ڈاکٹر رحمان گل پالاری۔ 2017ء سردیسی میں بلوچی زبان (کیچ، ماضی حال اور مستقبل) نظامت ثقافت بلوچستان کوئٹہ (مرتب پناہ بلوچ) ص، 340
- 9- محمد قاسم راہموی۔ 2013ء شاہ جو گنج۔ روشنی پبلیکیشنز کنڈیاریو۔ ص، 255
- 10- مرزا قلیچ بیگ۔ 2007ء۔ شاہ جور سالو۔ سندھی لینگویج اتھارٹی حیدر آباد۔ ص، 261
- 11- گل حسن کلٹی۔ 2017ء کیچ اور بھمبر کے تعلقات (کیچ، ماضی، حال اور مستقبل مرتب پناہ بلوچ) نظامت ثقافت بلوچستان کوئٹہ۔ ص، 19
- 12- منظور قاسم۔ 2009ء شاہ عبداللطیف بھٹائی حیات و افکار۔ سندھیکا اکیڈمی کراچی۔ ص، 9

## ہربوئی... خوشبوؤں سے مہکتی تاریخی وادی

بلوچستان بلند وبالا پہاڑوں، نشیبی کوہستانی سلسلوں، وسیع و عریض میدانوں، طویل ساحل اور لق ووق صحراؤں پر مشتمل ایک ایسا خطہ ہے، جو عرضی اور موسمی لحاظ سے مختلف النوع ہے۔ اگر وسطی علاقہ بلند وبالا پہاڑوں پر مشتمل ہے تو انتہائی مشرق، انتہائی مغرب اور جنوب میں نشیبی پہاڑی سلسلے پائے جاتے ہیں۔ شمال مغرب اور قدرے مغرب کا علاقہ ریتیلے صحراؤں پر مشتمل ہے، انتہائی جنوب میں سمندری علاقہ ہے، جبکہ کچھی، سبی، بیلہ اور دشت مکران کا علاقہ میدانی ہیں۔ ملک سعید احمد دہوار بلوچستان کا جغرافیائی نقشہ اس خوبصورتی کیساتھ بیان کرتے ہیں۔ ”بلوچستان کی سرزمین اپنی آب و ہوا کی شدت، رقبہ کی وسعت، مسافتوں کی طوالت، آبادی کی قلت، محدود وسائل آب پاشی، قابل کاشت اراضیات کی کمی، معدنیات کی فراوانی، سرسبز و شاداب وادیوں، بے آب و گیاء لق ووق میدانوں، جنگلات و سبزہ سے عاری گھٹے ہوئے پہاڑی سلسلوں، دشوار گزار دروں کی وجہ سے اس گڑبگڑ پر ایک عجوبہ کی حیثیت رکھتی ہے۔“ (1)

بلوچستان کی سرزمین وسیع و عریض دامن، لاتعداد قدرتی مناظر، دلکش وادیوں، حسین گھاٹیوں، دلفریب ساحلی مقامات اور سرور انگیز تفریحی ٹھکانوں کے ساتھ پُرکشش خطہ ہے۔ جہاں پر ہزارہا سال کی انسانی فطرت کی کرشمہ سامانیاں نظر آتی ہیں، تو تلواروں کی جھنکار اور بند و قوں کی گھن گھرج کے پس منظر میں صلح و آشتی، مہر و محبت، اخلاص و وفا اور ایثار و قربانی کے شیریں نعمات بھی گونجتے دکھائی دیتے

ہیں۔ تاہم ہمارا موضوع قلم بلوچستان کی تاریخی، حسین و دلکش اور خوشبو بھری وادی ہر بوئی ہے۔

ہر بوئی جس کے بارے میں جھالاوان ڈسٹرکٹ گزیٹیسٹر میں لکھا گیا ہے کہ یہ دو لفظوں یعنی ”ہر“ معنی (تمام۔ بہت سے) اور ”بوئی“ معنی (خوشبو) کا مجموعہ یعنی (ہر بوئی، بہت سی خوشبوئیں) ہے۔“ (2) اس میں کوئی شک نہیں کہ ہر بوئی لا تعداد قدرتی جڑی بوٹیوں کے خوشبو سے مہکتی اور طویل رقبے پر پھیلی ہوئی صنوبر کے درختوں سے بھری وادی ہے۔ راقم الحروف نے ایام طالب علمی میں 1995ء میں ہر بوئی کے اسٹڈی ٹور کے بعد (Harboi-a facinating tourist spot) کے عنوان سے مضمون لکھا تھا جو کہ روزنامہ ڈان کراچی کے 21 دسمبر 1995ء کے شمارے میں شائع ہوا تھا۔ وادی میں بہت سی جڑی بوٹیوں کے خوشبوؤں کی مہک سے محظوظ ہونے کے بعد ڈسٹرکٹ گزیٹیسٹر کے مصنف سے بے ساختہ طور پر ہم خیال رہا۔ تاہم بعد میں مزید تحقیق سے اس نام کے کئی پوشیدہ راز کھلتے گئے اور میرا نظریہ بھی تبدیل ہوا، جب ڈسٹرکٹ گزیٹیسٹر کو پڑھا تو اس میں اس پہاڑی سلسلے کے حدود اربع کے متعلق لکھے گئے حقائق نے بھی کئی دیگر راز عیاں کر دیئے۔

محمد حسن بلوچ اپنی کتاب ”بلوچستانء جغرافیہ“ میں لکھتے ہیں کہ: ”کوہ و سطحی براہوئی سلسلہ ساراوان سے جھالاوان تک پھیلا ہوا ہے، اس پہاڑی سلسلے کا نام ”ہر بوئی“ ہے۔ (3) جس کو برطانوی افسروں نے وسطی براہوئی کا نام دیا۔ جبکہ ڈسٹرکٹ گزیٹیسٹر کے مصنف نے بھی ہر بوئی کا حدود اربع یوں بیان کیا ہے، ”اس

کے مغرب میں سوراب وادی، مشرق میں سوئڈان ندی ہے، جنوب میں انجیرہ وزہری ہیں جبکہ شمال میں قلات سے کابل تک پھیلا ہوا ہے۔“ جبکہ ولسنڈ اے سمٹھ“ کے لکھے گئے کتاب ”تاریخ ہند“ کا حوالہ دیتے ہوئے فاروق بلوچ رقمطراز ہیں کہ ”سکندر اعظم واپسی کے دوران جب سندھ سے بلوچستان کے حدود میں داخل ہوا اور دریائے پورالی کے قریب پہنچا تو دریائے پورالی کے قریب اس کا سامنا ربوئی قبائل سے ہوا جو بلا مزاحمت اپنے پہاڑی مسکن کی جانب فرار ہوئے، ان کا دریا (پورالی) اربیس کہلاتا تھا، جبکہ ان کے پہاڑ اور قبائل ربوئی کہلاتے تھے۔“ (4)

اسی طرح ہم بلوچ قوم کی تاریخ پر نظر ڈالتے ہیں تو بہت سے قبائل کا نام اور پہچان اسی طرح نظر آتے ہیں جیسا کہ دشت کے رہنے والے دشتی، بلیدہ کے رہنے والے بلیدی، گمسی کے رہنے والے گمسی، گش کور کے رہنے والے گشکوری، وغیرہ شامل ہیں۔ مندرجہ بالا حقائق کی روشنی میں یہ ثابت ہوتا ہے کہ زمانہ قدیم میں ہربوئی پہاڑی سلسلہ پورالی سے لیکر کابل تک پھیلا ہوا تھا، جو ربوئی قبائل کا مسکن تھا، بلوچ قوم کی تاریخ بھی ابتدائی طور پر جس طرح سے مسخ کر کے پیش کی گئی اور مہر گڑھ کے قدیم وارثوں جس طرح نووارد قرار دیا گیا اسی طرح ہربوئی کی تاریخ کو مسخ کرنے کی کوشش بھی بڑے زور و شور سے کی گئی لیکن حقائق کو چھپایا نہیں جاسکتا۔ تاریخ کے اوراق ہر چیز کو عیاں کر دیتے ہیں۔

اس وادی میں موسم سرما میں اکثر اوقات درجہ حرارت نقطہ انجماد سے

گرا رہتا ہے گزشتہ سال بھی درجہ حرارت منفی 21 ریکارڈ کیا گیا۔ تاہم موسم گرما بھی

موسم زیارت سے زیادہ ٹھنڈا اور خوشگوار رہتا ہے۔ صنوبر کے درخت پورے وادی میں پھیلے ہوئے ہیں تاہم وہاں پر زیتون، بادام، انجیر، درخت مسواک کے علاوہ گل لالہ، زیرہ، جھنڈ بیر، از شک بوٹی، نئے قلم، دھتورہ، بھنگرہ، عناب، اومان، ہنیک، اجوائن خراسانی، جنگلی پودینہ، سیاہ چوب، گڈیلی، رتن جوت، ہرمل، اسپنول، خفص ہندی، عنب الثعالب، زم ہراب، کالی تلی، صفر، گاؤ زبان، دار ہلد، پنیرباد، کریات، دھاسہ، مارموت، جل جمبی بوٹی، چنچن بوٹی، زاول، ملٹھی، جنگلی پوست، ڈھائی پتہ، مزری کے ساتھ ساتھ سینکڑوں اقسام کی جڑی بوٹیاں، جھاڑیاں اور درجنوں اقسام کے درخت پائے جاتے ہیں۔ تاہم یہ دعویٰ کے ساتھ کہا جاسکتا ہے کہ جتنی قدرتی جڑی بوٹیاں اس وادی میں یکجا مل سکتی ہیں کسی اور جگہ پر ممکن ہی نہیں۔ اس کے علاوہ یہاں پر جنگلی حیات بھی کثیر تعداد میں موجود ہیں، جن میں پہاڑی بکرے، دبے، چیتے، عقاب، چکور، تیتیر، بٹیر، بلبل، سیسو، ودیگر قابل ذکر ہیں۔ جنگلات و جنگلی حیات کے تحفظ اور فروغ کے لئے کسی قسم کے اقدامات نہ اٹھائے جانے کی وجہ سے ان کی بقاء کو خطرہ موجود ہے۔

اس وادی میں ہمند و کشتہ نامی پہاڑی چوٹی کی سطح سمندر سے بلندی 9,040 فٹ، لوکرا 9,622 فٹ، زیندانی 9,424 فٹ، گولک 9,278 فٹ، ککو 9,830 فٹ، سرکہ کوہی 9,530 فٹ، ہنیار 8,095 فٹ، دیہڑا 8,680 فٹ، چھب 8,150 فٹ، دیموئی 9,075 فٹ، گیشکو 9,000 فٹ، بلند ہیں۔ ان پہاڑی سلسلوں میں متعدد چھوٹے نشیبی علاقے ہیں جن میں دشتک، پیپازی، گولگ چھب، اینٹ می،

اور کھٹونکی وغیرہ واقع ہیں۔ اس کے علاوہ چھوٹی وادیاں بھی ہیں جن کے نام اسکلکو، سیخڑی، سرکین، ممتاوا، لانگاری، کرودی، پندران، نیچارہ اور ہمیری ہیں۔ یہاں پر تنگ گھاٹیاں بھی ہیں، سب سے خوبصورت تنگ گھاٹی چرکب ہے، جو کہ کپوتو اور پندران کے جنوب مشرق میں چھوٹی وادی خدی میں واقع ہے۔ یہ گھاٹی بہت سی جگہوں پر 5 فٹ سے زیادہ چوڑی نہیں ہے تاہم پہلو تین سو فٹ سے زیادہ طویل ہیں۔ یہاں پر ڈولی، گردو، لونڈو اور گداتا کب ایسی جگہیں جہاں کی تہہ تک سورج کی روشنی نہیں پہنچ سکتی جس کی وجہ سے گرمیوں میں بھی یہاں پر پانی بر فیلی ٹھنڈی ہوتی ہے۔ نیچارہ اور کپوتو کے راستے ایک اور گھاٹی ہے جس کا نام جرگی ہے، یہاں پر ایک اور دلکش گھاٹی ہے جس کا نام چشمی ہے جو کہ نیچارہ شروع ہوتی ہے دیمونی اور پوٹائی پہاڑی سے ساری، شیر اور سُرخین تک ہے، اسکے علاوہ بیخ لکی، شہہ جامی، کمی نام، سنجر کشتہ اور سری شہر گھاٹیاں بھی ہیں۔ ریشک پہاڑی علاقے میں پیر علی بے زات اور پیر گدو کی زیارتیں ہیں۔ یہاں کے آبادیاں یوں ہیں روبردار، تخت، گزگ، جوہان، کاریز ایسفی، سور، ککو، خیسا، چکل، گل دونی، عالی دشت، سری شہر، سُرخین، لہڑ، ہادر کش، بغڑ کش، دونی، گلگ، وغیرہ ہیں۔ صوبے کے اہم موسمی نہر دریا مولہ اس وادی کے گزگ سے جبکہ سیخڑی سے سکلیچی، اور انجیرہ سے، دشتک سے نکلتی ہیں۔ ہر بوئی کی تاریخی اہمیت صدیوں سے قائم و دائم ہے، نامور گلوکار اختر چنال ایک مشہور لوک گیت ”دانہ پہ دانہ“ میں جب بلوچستان کے تمام علاقوں کی تعریف کرتے ہیں تو وہاں پر ہر بوئی کو بھی نہیں بھولتے اور کہتے ہیں کہ ”واہ واہ ہر بوئی و مر جان“۔

یہاں گشک پر پہاڑی کے اوپر پولیٹکل ایجنٹ قلات کیلئے گرمیوں کے رہائش کیلئے 1904ء میں ایک بنگلہ بھی تعمیر کیا گیا، وہیں پر خان قلات کی رہائش گاہ، مسجد اور خدمت گاروں کے کوارٹر بھی بنے ہوئے ہیں، کیونکہ یہاں پر خان قلات نہ صرف تفریح کیلئے تشریف لاتے تھے بلکہ گرمیوں میں یہاں دربار بھی لگاتے تھے۔ ڈسٹرکٹ گزیٹیسر کے مطابق یہاں پر گرمیوں میں گھاس کی بہتات کی وجہ سے شاہوانی، پندرانی، لہڑی، جتک اور بارانزئی مینگل اپنے مویشیوں کو یہاں لاتے تھے اس کے علاوہ یہی لوگ وہاں پر خان قلات کے محافظ اور نگران کے فرائض بھی انجام دیتے تھے۔

ہر بوئی جیسا خوبصورت، حسین اور دلکش تفریحی مقام قلات کے مشرق اور بلوچستان کے مرکز میں واقع ہے، جبکہ لاڑکانہ، سکھر، سبی سے 5 گھنٹے کی مسافت، کراچی، تربت، مکران، نوشکی اور خاران کے علاقے سے 6 گھنٹہ، اور صوبائی دارالحکومت سے 4 گھنٹے کے فاصلے پر ہے۔ لیکن بنیادی سہولیات کے فقدان کی وجہ سے انتہائی اہمیت کے حامل صنوبر کے جنگلات سے بھر اور خوشبوؤں سے مہکتا ہوا تفریحی مقام ملکی اور بین الاقوامی سیاحوں کے نظر سے اوجھل ہے۔ ضرورت اس امر کی ہے کہ یہاں پر سیاحوں کی ضروریات کے مطابق بنیادی سہولیات کی فراہمی کے ساتھ ساتھ جنگلات اور جنگلی حیات کے تحفظ کے لئے اقدامات کرنے کے علاوہ جڑی بوٹیوں کیلئے تحقیقی ادارہ بنایا جائے۔

## حوالہ جات:

- 1- ملک سعید احمد دہوار۔ 1968۔ بلوچستان تاریخ کی روشنی میں۔ نساٹریڈرز۔ کوئٹہ
- 2- ڈسٹرکٹ گزیٹئیر سیریز۔ جھالاوان
- 3- محمد حسن بلوچ۔۔۔ بلوچستان ۽ جغرافیہ۔ بلوچی اکیڈمی کوئٹہ
- 4- فاروق بلوچ۔ 2012۔ بلوچ اور ان کا وطن۔ فلشن ہاؤس۔ لاہور

## فتح پور کے صوفیا

دان بنے ہے دکھ کا کارن، بن بھکشا مسکائیں

صوفی وہ کہلائیں، جن کی جھولی خالی (1)

(شاہ لطیف۔ آغا سلیم)

فتح پور نام کے ساتھ راقم الحروف کا تاریخی اور روحانی عقیدت کا رشتہ ہے۔ تفصیلی ذکر سے قبل تاریخی رشتے کے بارے میں سرسری اظہار کرتا چلوں۔ قدیم کچھی کے تحصیل بھاگ سے جنوب مغرب کی جانب چند کلومیٹر کے فاصلے پر واقع موضع گڈڑ کے مقام پر ایک قدیم ٹیلہ ہے۔ جس کا تذکرہ قدیم نسخہ جات، بلوچی کلاسیکل شاعری اور تاریخی دستاویزات میں موجود ہے اس کے علاوہ کم سنی میں نے بزرگوں کی محافل میں تاریخی واقعات کے قصے کہانیاں سنتے ہوئے یہ تذکرہ سننا رہا کہ اس جگہ پر بلوچ تاریخ کے نامور شخصیت میرچا کر رند کا قلعہ ہوا کرتا تھا۔ رند کیمیا گر ہوا کرتے تھے اور غروب آفتاب کے وقت اس قلعے کا سایہ جہاں پڑتا تھا۔ وہیں پر خزانہ مدفون ہے۔ تاریخ سے آشنائی کے بعد حقیقت آشکار ہوئی کہ واقعی اس جگہ کا بلوچی ادب بہت سے قصے اور کہانیوں میں تذکرہ ملتا ہے۔ انمول مہر و محبت کی داستانوں میں ذکر موجود ہے۔ یہیں پر بھی بلوچی محافل سجتی رہی ہیں۔ رزم و بزم کی داستانیں جنم لیتی رہی ہیں۔ سوران، فتح پور اور سبی میں موجود میرچا کر رند کے قلعے اور بلوچوں کے دستیاب ادبی خزینے بلوچ تاریخ کے روشن پہلو کی نشاندہی کرتے نظر

آتے ہیں۔

قدیم فتح پور کے شمال کی جانب چند کلومیٹر کے فاصلے پر بڈا کے مقام 1833ء میں ایک چمکتے ستارے کا جنم ”تاج محمد تاجل“ کے نام سے ہوتا ہے۔ ڈاکٹر عبدالرزاق صابر اپنے ایک تحقیقی مقالے میں ان کے بارے میں لکھتے ہیں۔ (2)

”وہ بچپن سے براہوئی زبان میں شاعری کیا کرتے تھے۔ لیکن شاعری میں بلوغت چالیس سال کے عمر کے بعد نظر آتی ہے۔ جب وہ سندھ و ہند کے مختلف علاقوں میں صوفی ہستیوں کے مزارات اور درگاہوں کے زیارت کر کے واپس آئے۔ کچھی کا میدانی علاقہ جہاں پر تاجل کی زیادہ تر زندگی گزری ایک کثیر الزبانی علاقہ ہے۔ جہاں پر بلوچی، براہوئی، سندھی اور سرائیکی زبانیں بولی جاتی ہیں۔ اس لئے تاجل بلوچستان کے کثیر الزبانی شاعر کی حیثیت سے مشہور ہیں۔“

تاج محمد تاجل نے بھی مذہبی، مزاحیہ، اصلاحی شاعری کی۔ بلوچی اور براہوئی کلام کے ساتھ سندھی کی کافیاں بھی کچھی کے لوگوں میں مشہور ہیں۔ ڈاکٹر عبدالرزاق صابر مزید لکھتے ہیں۔

”تاجل کے کافیاں، سہ حرفی اور دوہے صوفی فکر و خیال سے بھرپور ہیں۔ براہوئی زبان میں کلاسیکی انداز میں شاعری کی۔ انہوں نے شاعری میں بلوچستان کے حقیقی ثقافت اور خانہ

بدوشانہ زندگی کے پہلوؤں کو خوبصورت انداز میں پیش کیا۔“  
 کچھی کے علاقے میں مزار عین کے ساتھ جاگیر داروں کے ظلم و ستم اور  
 غیر انسانی سلوک کو دیکھ کر تاجل یوں کہتے ہیں۔

۔ تم اگر انسان ہوتے

صاحب ایمان ہوتے

پاک پرور کی قسم

ہرگز نہ کرتے یہ ستم

وہ بھی انسان ہیں

صاحب ایمان ہیں

تو یہ حیوانی سلوک

اس پر ستم فاقہ و بھوک

حیران ہوں کہ روز جزا

تم کو ملے گی کیا سزا

(ترجمہ: عبدالرحمن غور)

عبدالرحمن غور لکھتے ہیں:

”تاجل نے اپنی شاعری میں جہاں اپنے ملک کے غریب لوگوں کی ترجمانی کی ہے۔  
 وہاں معرفت کی کچھ باتیں بھی کہی ہیں۔ چونکہ اس دور میں تصوف و معرفت کا چرچا  
 تھا۔ اس لئے تاجل نے بھی اکثر اشعار اس رنگ میں لکھے ہیں۔“ (3)

قدیم فتح پور سے جنوب کے جانب قندابیل، گنجاہ اور موجود گنداواہ نامی شہر کے نزدیک فتح پور کے نام سے آباد قصبہ ہے جس میں ایک روحانی چشمہ پھوٹا جس کے فیض کے کر نیں دور دور تک پھیلی ہوئی نظر آتی ہیں۔ جس کے متعلق اسی فتح پور کے روحانی رہبر صوفی سید رکھیل شاہ خود کہتے ہیں۔

وہو فتح پور جی پچر	آہے عشق جی جاتھے خبر
”رکھیل“ رمز جی نگھی تہر	وڈھیوں وجے اسرار ڈے
یعنی وہو فتح پور کی کہانی،	جہاں ہے عشق کی خبر (4)

صوفی ”رکھیل“ عشق کا ہے تیز تفر کاٹ دیتا ہے اسرار کی طرف اسی طرح صوفی چیزل شاہ فتح پور کے بارے میں فرماتے ہیں۔

فیض فتح پور عشق الہی  
گھوٹ رکھیل داتانی  
شعاع شمع تے عاشق آون  
پتنگ سویں پروانے  
جھوک میراں پور عبدالستار  
”چیزل“ قدم قربانی (5)

صوفی فیض فقیر لاشاری فتح پور کے ساتھ یوں عقیدت کا اظہار کرتے ہیں۔

فتح پور وچ محب ملیو سے  
رایا روز ازل دا

کن فیکوناں اگت ہو یوسے  
گانڈھا بے وس دل دا  
بات برہ دی سمجھنڑ مشکل  
چارا نفس دا نہ چل دا  
فیصل عشق اوڑ نہیں  
کم ہر کنہس ناقابل دا (6)

صوفی پہلوآن فقیر ڈوکی فتح پور پر اپنے گلہائے عقیدت یوں نچھاور کرتے ہیں۔

فتح پور میں میرا ہے مرشد بحال  
پیرے مغاں دست دیا دلال  
نظر سے کیا پہلوآن کو نہال  
دکھایا سکھایا ہے قلبی ذکر (7)

صوفی محرم فقیر لاشاری اپنے شعر میں فتح پور کی شان یوں بیان کرتے ہیں۔

سگھو موٹ سید فتح پور جاوالی  
آہیاں در تہنجے تے مٹھا ماں سوالی (8)

ڈاکٹر غلام نبی سدھا یو صوفی رکھیل شاہ کے بارے میں لکھتے ہیں۔

”شاہ لطیف سے لے کر اب تک تمام کلاسیکی شاعری کا انداز بیاں  
کی یکسانیت کی مثالیں موجود ہیں لیکن اس کا مطلب یہ ہرگز نہیں  
کہ اس دور کی انفرادیت کو پہنچانا نہ جاسکے۔ بات یہ ہے کہ اسی

دور کے شاعر بہت سی صوفیانہ رمز، فن اور ادائیگی کی یکسانیت کے باوجود زبان و مکالمے کے مسائل کے سرحدات پر ایک دوسرے سے واضح طور پر الگ تھلگ اور منفرد نظر آتے ہیں۔ سید رکھیل شاہ بھی ایسے ہی صوفی شعراء کی لڑی کا حصہ ہے۔ جس نے اپنے عشق کے علم سے وادی گندواہ بلوچستان میں ایسی نور کی بارش کر دی کہ یہ خشک اور بیاباں زمین کستوریوں اور خوبصورتیوں کی آماجگاہ بن گئی۔

سید رکھیل شاہ (15-03-1846-22-04-1931)

سید رکھیل شاہ کو تصوف کے میدان میں اعلیٰ مقام حاصل ہے۔ ان کا شعری مجموعہ ”بحر العشق“ کا پہلا حصہ 1923ء میں محمد علی آفندی مجسٹریٹ نے جبکہ دوسرا حصہ فقیر پیر بخش نے 1952ء میں شائع کیا۔ اس کے بعد دونوں حصوں کو یکجا کر کے 1968ء میں سیڈھ ہرگن داس ولد کندول پارواڑی نے شائع کرائی۔ رسالے کی چوتھی اشاعت 1995ء میں فتح چند کنیا لعل کارڈا نے شائع کی۔ اس کے بعد پانچویں، چھٹی اور ساتویں اشاعت بالترتیب 2001، 2005 اور 2008ء میں انہوں نے کرائی۔ ان کے رسالے میں سندھی، سرایکی، بلوچی، اردو، فارسی، براہوئی زبان کے کلام شامل ہیں۔ جبکہ ان کے ایک کافی میں بلوچی اور سندھی زبان استعمال ہوا ہے۔

بروچیو بلوچن، نال نہ نیئن، سدا منہنجو ساہ جو سمر آنداں من پاذبی آل، چھیا گشاں تھا نگو رواں بن ماں و جھاں بیج سکھن ڈساں ڈکھن، ایہو ماں تے ازلی امر آدوشی دیشاں

مروشی گنداں، حال تھی اے واقف بیاں قول کیوماں ساں کچن، سچو سچن، نہ تہ ماں  
تے ڈیہہ جوڈمر آوٹی جندء جاناں گنداں، تھو کے مئی اے دل بند گچ تھاندر میں گرن،  
مچ تھامچن، نشوماں کھے نیہیں جو خمر آگشی ”رکھیل“ دے حالا، وٹی صدقہ کھتے

خیالا عشق آنہہ اپن، روحی رچن، منہنجو منیر بدر آ  
صوفی رکھیل شاہ کے بارے میں امیر بخاری لکھتے ہیں۔

”بلوچستان کے صوفی بزرگ سید رکھیل شاہ کافی کے بلند پایہ شاعر گزرے ہیں ان کا  
کلام بلوچستان کے علاقے کے سندھی کا عمدہ نمونہ ہے۔ ان کے کلام میں سندھی الفاظ  
کے ساتھ بلوچی کے الفاظ کا امتزاج بھی ہے“  
وہ ان کے سندھی کافی کا ترجمہ یوں کرتے ہیں۔

دل میں مرے دلبر ملا  
جب موج مستی دیکھ لی  
دنیا سے دوری ہو گئی  
ہستی عقل چلتی بنی  
صورت اندر سرور ملا  
ہر کام اور ہر حال میں  
ہر اک جگہ، ہر اک خیال میں  
جب آنکھ باطن کی کھلی  
اعلیٰ وہاں انور ملا

ہے رمز رندی حال سے  
 پھر بھی قلندر نا ہوئے  
 جب عشق رکھیل کو ملا  
 اسی وقت ہی پرور ملا



(سید چیزل شاہ 1914-05-1984، 16-04-2004)

سید رکھیل شاہ کے فرزند ارجمند ہیں۔ ان کا شعری مجموعہ ”بحر العمیق“ کے نام سے پہلی مرتبہ فروری 1987ء میں شائع ہوا۔ اس کے بعد مارچ 2001ء اور جنوری 2004ء میں دوسری اور تیسری مرتبہ چھپا ہے۔ ان کے متعلق ڈاکٹر عبدالجبار جو نیچو لکھتے ہیں:-

اردو کا مصرعہ ہے۔ ہے آدمی بجا خود اک محشر خیال“ میں انسان کے خیالات کی دنیا کا اشارہ ہے۔ اس کے مطابق اس کے دل کے خیالات کا آباد دنیا ہے۔ جس میں مجازی اور روحانی زندگی کے تتلیوں کے رنگ سمائے ہوئے ہیں۔ دنیاوی زندگی اعلیٰ انسانوں کے لئے ایک قید خانے کی مترادف ہے۔ وہ ان کے مالک کے دسترس میں ہے وہ خود بے بس ہے۔ جیسے سید رکھیل شاہ فرماتے ہیں۔

وس نہیں چلدا  
 حجت نہیں ہلدی  
 رت روواں ہتھ دھوواں  
 جند پئی جلدی

سندھی اور سراینکی شاعری کے روایتوں نے گزرے ہوئے تین سو سالوں میں واضح رنگ حاصل کئے۔ شاہ کریم، شاہ عبدالطیف، سچل، خواجہ فرید، بیدل بیکس، خوش خیر محمد، سید رکھیل شاہ اور اس کے بعد ان کے فرزند سید چیزل شاہ و دیگر نے اس سلسلے میں اپنا لوہا منوایا ہے۔ سید رکھیل شاہ اور سید چیزل شاہ جس ارادت کے سلسلے سے ملے ہوئے ہیں وہ میراں پور جھوک کے حضرت شاہ عنایت شہید سے ملتا ہے اوپر چل کر حضور صلعم سے ملتا ہے۔ صوفی نے انسانوں کو خدا کی جانب راغب کیا ہے اور محبت کے اس تلقین نے لوگوں کو انسان دوستی اور بے تعصبی پیدا کی۔ شاہ عنایت، سید رکھیل شاہ اور سید چیزل شاہ کے مریدین میں ہندوؤں کا بھی ہونا، اس بات کو ثابت کرتے ہیں کہ یہ درویشی کا تسلسل ہے۔ ان کا کلام نہ صرف تصوف کے میدان میں بلند آہنگ ہے بلکہ شاعری کے روایت کے ساتھ فن و فکر کے مطابق بھی ربط میں ہے۔“

صوفی چیزل شاہ کے بارے میں امیر بخاری لکھتے ہیں۔

” صوفی رکھیل شاہ کے فرزند چیزل شاہ فتح پور میں پیدا ہوئے۔ چیزل شاہ کا کلام سندھی، سراینکی، اردو اور فارسی زبان میں ہے۔ ان کے ابیات اور کافیوں میں خیال کی بلند یوں کے ساتھ فراق کا ایک بلند آہنگ بھی موجود ہے۔“

ان کی سندھی کافی کا ترجمہ یوں کیا ہے۔

تیری الفت ہی دن رات  
 کرے نادان مجھے  
 پیر مغاں نے مجھ سے کہا ہے

مرنا جینا اثبات، ملا فرمان مجھے  
 عشق کے غم نے گھیرا ڈالا  
 جل گئیں شش جہات، ہوا نقصان مجھے  
 بے خود ہو کر، بحر میں ڈوبا  
 ریزوں کی اسما، کریں نشان مجھے  
 ”چیزل“ سر ہے دار پہ آیا  
 سن یہ برہ کی بات، سن سلطان مجھے



صوفی فیض محمد المعروف فیض فقیر لاشاری (1884-08-11-1957)

صوفی رکھیل شاہ کے مرید و طالب تھے۔ جنہوں نے بلوچی، سندھ، سرانیکی  
 اردو، فارسی، براہوئی زبانوں میں اشعار کہے۔ ان کے متعلق الفت نسیم لکھتے ہیں:-

”بلوچ خانہ بدوشانہ ثقافت کے ساتھ اپنے دامن میں تصوف  
 اور روحانیت کا ایک خزانہ بھی رکھتا ہے۔ لیکن یہ ہماری نابودی  
 اور کم ہمتی ہے جس کی وجہ سے ہم نے بلوچ معاشرے کے اس  
 شعبے کی جانب توجہ نہیں دے سکے اور اس کے شعبے کے موتیوں  
 کو ڈھونڈ نہیں سکے اور لوگوں کو ان کے روشن فرمودات سے  
 آگاہ نہیں کر سکے شاہ سیرواہ کے مالک فیض محمد جو زیادہ تر فیض  
 فقیر لاشاری کے نام سے مشہور ہیں۔ ان موتیوں میں سے ایک

ہیں جن کے علم و دانش سے سندھ اور بلوچستان کے لوگ مستفید ہوتے رہے ہیں۔ سندھ اور بلوچستان کے ولیوں اور صوفیوں میں بلند مرتبہ کے مالک ہیں۔“

صوفی پہلوان فقیر ڈوکی (1939-07-1878,24)

صوفی پہلوان فقیر بھی صوفی رکھیل شاہ کے طالب ہیں۔ انہوں نے بھی سندھی، سرانیک، بلوچی، فارسی، پنجابی زبانوں میں کلام کہے ہیں۔ ان کا مجموعہ کلام ”دعوت العشق“ پہلی مرتبہ 1952ء دوسری مرتبہ 1984ء اور تیسری مرتبہ 2011ء میں چھپ چکا ہے۔ ان کا ایک کثیر الزبانی کلام یوں ہے

منہ منور محب کا حسن ہم کو نظر  
ہم دوبارہ دوست کے دیدار کے لئے منتظر  
صیف ابرو ہیں صفا مجگان محب کا تیز تر  
چوک چشموں کا دیا مجھ کو لگا سینے اندر  
زیب زیادہ شد زرخ لب سیم چون دندان زر  
شعلہ جلوہ جیبی روء را شعاع قمر  
سہنرل ء گفتار مجلس محب تھئی وشین ہور  
دوست کھٹوں دلبرء داٹو وٹی دوستیں سغر  
تھیو سوا لی ”پہلوان“ آہو پاند پائے دوست در  
راز و رہبر ہی ڈٹھوسے باب آل پیغمبر  
صوفی محرم فقیر لاشاری (1982-05-15/1918)

صوفی محرم فقیر لاشاری صوفی فیض محمد المعروف فیصل فقیر کے فرزند تھے جنہوں نے سندھی، سرانیکھی، بلوچی، براہوئی، اردو، فارسی زبان میں شاعری کی ان کا شعری مجموعہ ”دیوان غیاث المشتاقین“ 2000 میں بگن فقیر دیناری سے ترتیب دیا جس کو عبدالغنی فقیر اور فقیر سکندر علی کھوسو نے شائع کرائی۔

فتح پور کے صوفیوں کے رسالہ جات جن میں صوفی رکھیل شاہ کے رسالے ”بحر العشق“ صوفی چیزل شاہ کے رسالے ”بحر العمیق“ صوفی فیصل فقیر کے رسالے ”فیض العشق“ اور صوفی محرم فقیر لاشاری کے رسالے ”دیوان غیاث المشتاقین“ میں کلام کو مختلف سروں اور راگوں میں ترتیب دیا۔ صرف صوفی پہلوان فقیر ڈوکی کے شائع شدہ رسالے ”دعوت العشق“ میں دکھائی نہیں دیتے ممکن ہے کہ ترتیب دینے والے نے یا شائع کرنے والوں سے یہ رہ گیا ہو۔ تاہم دیگر چاروں صوفیا کرام کے کلام میں سروں کے ساتھ ترتیب میں دیئے ہوئے نظر آتے ہیں۔ آغا سلیم شاہ عبدالطیف بھٹائی کے راگوں کے متعلق لکھتے ہیں:-

”شاہ سائیں نے اپنے کلام کو مختلف سروں یعنی راگوں میں ترتیب دیا۔ شاہ سائیں علم موسیقی کے بہت بڑے ماہر تھے۔ آپ نے سندھ کی قدیم موسیقی کے راگوں، سندھ اور ہند کے مشترکہ راگوں، عرب، ایران کے مروجہ راگوں کے ملاپ سے سندھی راگوں کے ایک نئے نظام کو جنم دیا۔ سندھی کی لوک داستانوں مثلاً عمر ماری، مول رانڑوں، لیلیا چینسر کو جن میں مقامی انداز میں گایا جاتا تھا۔

آپ نے ان کو مستقل راگوں کا روپ دیا اور سندھ کے پیشہ ور اور محنت کش کام کاج کرتے وقت جو سُر لاپتے تھے یا گیت گاتے تھے۔  
آپ نے ان کو بھی مستقل راگوں کی شکل دی۔“

شاہ عبداللطیف بھٹائی کے کلام طرح فتح پور کے صوفیوں کے کلام میں سُر موجود ہیں جن میں صوفی رکھیل شاہ کے کلام شام کلیانڑ، تلنگ، ضلو، جوگ، کوہیاری، بھیروی، بروو، بلاولی، پیلو، وہاگ، مانجھ، پہاڑی، لوڑاؤ، سورٹھ، کونسویو، آسا، صبوحی، دھنا سری، سہنڑی، سارنگ اور ٹوڑی سروں کے ترتیب میں ملتے ہیں۔ اسی طرح صوفی چیزل شاہ کے کلام میں شام کلیانڑ، تلنگ، پیلو، ضلو، بھیروی، جوگ، وہاگ، سہنڑی، کوہیاری، رانڑوں، لوڑاؤ، مانجھ، پہاڑی، صبوحی، ٹوڑی، بلاولی، سورٹھ، آسا، کلنگڑو، دھنا سری، بسونت راگوں کے ترتیب میں شاعری ملتی ہے۔ جبکہ فیصل فقیر لاشاری کا کلام آسا، لوڑاؤ، صبوی، بلاولی، بھیروی، تلنگ، بروو، ضلو، پہاری، پیلو، سہنڑی، سورٹھ، ٹوڑی، کوہیاری، جوگ، مانجھ، رانڑوں، دھناسری، شام کلیانڑ کے ترتیب میں ملتے ہیں۔ یونہی صوفی محرم فقیر کا کلام شام کلیانڑ، تلنگ، جوگ، کوہیاری، بھیروی، لوڑاؤ، پہاڑی، مانجھ، سورٹھ، رانڑوں، آسا، بلاولی، دھناسری، سارنگ، صبوحی، سہنڑی سروں اور راگوں کی لڑی میں پروئی ہوئی نظر آتی ہیں۔ شاہ لطیف کہتے ہیں۔

وہ ہی سچے صوفی تھے جو، سب سے تھے بیگانے

عشق کی بازی بھول نہ پائے، ایسے تھے فرزانے

مستی سے مستانے، پاگئے اپنا پریم

اس تحریر میں درگاہ فتح پور شریف گنداواہ، ضلع جھل مگسی کے صوفیوں سید رکھیل شاہ اور سید چیزل شاہ، درگاہ فیض پور، تحصیل گنداخہ ضلع جعفر آباد سے تعلق رکھنے والے سید رکھیل شاہ کے طالب فیض محمد المعروف فیض فقیر اور ان کے فرزند ارجمند صوفی محرم فقیر لاشاری اور رندواہی جیکب آباد سے تعلق رکھنے والے سید رکھیل شاہ کے طالب صوفی پہلوان فقیر ڈوکی کا اردو کلام کا نمونہ اور ان کے متعلق مختصر حالات زندگی ان کے رسالوں سے لکھ کر بیان کرنے کی کوشش کی ہے۔ سید رکھیل شاہ 1846ء میں پیدا ہوئے اور سب سے کم عمر صوفی محرم فقیر 1982ء میں اپنے ابدی قیام گاہ کی جانب راہی ہوئے۔ درگاہ فتح پور قدیم کچھی میں واقع ہے۔ کچھی کے لوگ بہ یک وقت بہت سی زبانیں بولتے ہیں۔ یہاں پر بلوچی، براہوئی، سندھی، سرائیکی بولی جاتی ہیں۔ زمانہ قدیم میں فارسی سرکاری زبان رہی ہے۔ قیام پاکستان کے بعد اردو سرکاری زبان ہے جبکہ ذریعہ تعلیم بھی ہے، اس لئے ان صوفیاء کے کلام میں ان تمام زبانوں کا آہنگ ملے گا۔ اگر وہ اردو میں کلام کہتے ہیں تو فارسی، سندھی سرائیکی اور بلوچی کی آمیزش کے ساتھ ہوگی اسی طرح سندھی کلام میں بھی دیگر زبانوں کی ملاوٹ خوبصورتی کے ساتھ ہوگی۔ دلچسپ بات تو یہ ہے کہ یہاں کے لوگ جب اپنی مادری زبان میں بات کرتے ہیں تو اپنے ہمسایوں کی زبان کے الفاظ ایسے استعمال کرتے ہیں جیسے وہ ان کی زبان ہو۔ حتیٰ کہ دوسری زبانوں کے ضرب المثل کو اپنے گفتار کا حصہ بناتے ہیں۔ یہ صورت حال یہاں کے لوگوں کی کشادہ ذہن اور وسیع القلبی کو واضح کرتے ہیں۔ صدیوں سے آباد قبائل نے ایک دوسرے کی زبان کو اس طرح سے اختیار کیا ہے جیسے یہ سب

زبانیں ان کی اپنی ہوں۔ سب سے پیار کے موتی جھڑتے ہوں۔ ان موتیوں کا حقیقی اظہار یہاں کے صوفی بزرگان نے بھی اپنے کلام میں کیا ہے۔ وہ ایک کلام میں بہ یک وقت بہت زبانیں استعمال کرتے ہوئے نظر آتے ہیں جس کی مثال ہمیں فتح پور کے تمام صوفی بزرگان میں بکثرت نظر آتے ہے۔

## حوالہ جات:

- 1- آغا سلیم۔ 1990۔ شاہ جور سالو۔ لوک ورثہ۔ اسلام آباد
- 2- ڈاکٹر عبدالرزاق صابر۔۔۔
- 3- عبدالرحمن غور۔ نغمہ کوہسار۔ بلوچی اکیڈمی کوئٹہ
- 4- سید رکھیل شاہ 2007 (ساتواں) بحر العشق۔ آزاد کمیونیکیشنز کراچی
- 5- سید چیزل شاہ۔ 2004 (اشاعت سوئم) بحر العمیق۔ آزاد کمیونیکیشنز کراچی
- 6- الفت نسیم۔ شاہ سیر واہ۔ بلوچی اکیڈمی کوئٹہ
- 7- صوفی پہلوان فقیر۔ 2011 (اشاعت سوئم) آزاد کمیونیکیشنز کراچی
- 8- صوفی محرم فقیر۔ 2006۔ دیوان مشتاقین۔۔۔
- 9- فیصل فقیر۔ ندارد۔ فیض العشق۔ مسودہ

## بلوچستان میں بزرگر تحریک

بلوچستان تین لاکھ سینتالیس ہزار ایک سو نوے (347,190) مربع کلو میٹر پر پھیلا ہوا پاکستان کے تقریباً چوالیس (44%) رقبے پر مشتمل صوبہ ہے۔ جس کی پانچ اعشاریہ نو (5.9%) رقبہ قابل کاشت اراضی ہے اور باقی ماندہ علاقہ ناہموار پہاڑیوں، دامنوں اور چراگاہوں پر مشتمل ہے۔ قابل کاشت اراضیات کو لڑ آف یعنی بارش کے پانی اور سیاہ آف یعنی مستقل پانی کے ذرائع یعنی چشموں، کاریزوں، نہری پانی اور ٹیوب ویل کے ذریعے آباد کیا جاتا ہے۔ جن کو مالکان خود یا بزرگ تالبع مرزی، بزرگر لٹھ بند، بزرگر موروثی، بوہروئی، پتی اور روزانہ اجرت کی شکل میں موجود کاشت کار یعنی بزرگر آباد کرتے ہیں جن کو مختلف علاقوں میں دوازدہک، دہک، ہشتنگ، شنگ، چیارک، سیک، نیم اور دھاڑ کی شکل میں اجرت ملتی ہیں یعنی (بارہواں، دسواں، آٹھواں، چھٹے، چوتھے، تیسرے، نصف حصے اور دھاڑی کے شکل میں معاوضہ ملتا ہے)۔

بلوچستان میں زمانہ قدیم سے اکثر اراضیات مشترکہ رہی ہیں اور ایک شخص، فرد، حاکم کی ملکیت کے بجائے قبائل کی مشترکہ اراضیات ہوا کرتی تھیں۔ چراہ گاہیں اور جنگلات بھی شاملات یعنی مشترکہ اراضیات کہلاتی رہی ہیں۔ ڈاکٹر عنایت اللہ بلوچ اپنی کتاب میں نوری نصیر خان والی قلات کے دور حکومت (1749-1994) کے دوران بلوچستان میں چار اقسام کی اراضیات کا ذکر کرتے ہیں، جس کی تفصیل یوں ہے۔

## قومی اراضیات

یہ زمینیں قبائلی صوبوں میں واقع ہوتی تھیں اور مشترکہ اراضیات ہوا کرتی تھیں جنہیں کوئی بھی نہیں، حتیٰ کہ قبیلے کا سردار بھی نہ بیچ سکتا تھا نہ ہی رہن رکھ سکتا تھا۔ بلوچ روایات کے مطابق اس زمین پانچواں حصہ قبائلی سردار کو منظم اور سپہ سالار کی حیثیت سے مہمان خانے کے انتظام و انصرام کے غرض سے دیا جاتا تھا اور باقی ماندہ زمین قبیلے کے ہر فرد کو بانٹا جاتا تھا۔ غلاموں اور لوڑیوں کو حصہ نہیں ملتا تھا۔ حصہ داروں کی جانب سے خود کاشت نہ کرنے کی صورت میں وہ اراضی دہواروں اور جٹوں کو ٹھیکے پر دیا جاتا اور اس کی پیداوار قبیلے کے مرد ممبران میں تقسیم کیا جاتا تھا۔ یہ اراضیات پانچ یا دس سال کے بعد دوبارہ تقسیم کی جاتی تھیں۔

## جاگیر

محصولات اور ٹیکس سے مبرا یہ اراضی ہر قبیلے کو فوجی یا دیگر خدمات کے عوض عطا کی جاتی تھی۔ قبیلے کے سربراہوں کو اجازت ہوتی تھی کہ زمین کی آمدن کا چھٹہ حصہ (ششک) اپنی ضروریات کے لئے لے سکتے تھے۔ جب یہ زمین ایک بار تقسیم بطور جاگیر کر دی جاتی تھی تو اس کی آمدنی سے ریاست کو کوئی محصول جمع نہیں ہوتی تھی اس اراضی کو بھی ”قبیلے کے سردار سمیت کسی فرد کو فروخت کرنے یا رہن رکھنے کی اجازت نہیں تھی۔

## عمی اراضیات

یہ اراضیات قبیلے کے فوجی طاقت کو مد نظر رکھتے ہوئے جنگی استطاعت کے

مطابق دی جاتی تھی۔ قبیلے کے سربراہ پر لازم تھا کہ ان اراضیات کی پیداوار کا بار ہواں حصہ جمع کر کے ریاست کے خزانے میں جمع کرائے۔ یہ زمین قبیلے کے مرد ممبران میں یکساں طور پر تقسیم کیا جاتا تھا۔ قبیلے کے کسی فرد حتیٰ کہ سردار کو بھی یہ اراضیات کو فروخت کرنے یا رہن رکھنے کی اجازت نہ تھی۔ فوجی خدمات کی سرانجامی میں کوتاہی یاد گیرنا فرمانی کے شکل میں خان کو حق حاصل تھا کہ وہ یہ زمین ضبط کر سکتا تھا۔

### خانی اراضیات

یہ اراضیات شاہی اراضیات بھی کہلاتی تھی جو کہ خان کی ملکیت ہوتی تھیں جنہیں دہوار (تاجک) جٹ (ہندوستانی) اور افغانیوں کو مستقل طور پر کاشت کے لئے دی جاتی تھیں جس کی آمدن براہ راست ریاست کے خزانے میں جمع ہوتی تھی اور یہ مزارعے فوجی خدمات سے مبرا ہوتے تھے، قبیلوں کی جانب سے فوجی خدمات و دیگر احکامات کی عدم عدولی کے باعث ضبط ہونے والی اراضیات بھی ان کو آباد کرنے کے لئے دیئے جاتے تھے۔ کچھی کے جٹ بزرگوں سے نصف پیداوار، شال (کوٹہ) کے افغان، مستونگ، قلات کے دہواروں داخل اور ہڑند کے جٹ بزرگوں سے ایک تہائی، مکران، چاغی اور خاران وغیرہ بزرگوں سے آٹھواں، دسواں، اور بار ہواں حصہ لیا جاتا تھا۔ (1)

بلوچستان میں مختلف علاقوں میں مختلف ذرائع سے مختلف اقسام کے اراضیوں کو آباد کرنے کے عوض کسانوں کو جو معاوضے ملتے تھے جن کا تذکرہ پہلے کیا گیا ہے تاہم اس کی تفصیل یوں ہے:

1- دوازہک: اس میں کسان غمی اراضیات کو آباد کرتا تھا۔ اس کی لٹھ بندی، ہل، تخم، سمیت تمام مزدوری کرتا تھا، گیارہ حصے کسان کے ہوتے تھے جبکہ بارہواں حصہ مالک کا ہوتا تھا کسان کی اجازت کے بغیر زمین بیچ نہیں سکتا بلکہ اس کی مرضی سے بیچنے پر اس کا حصہ دیتا ہے۔

2- دہک: اس میں بھی موروثی بزرگری کے شکل میں کسان زمین کی لٹھ بندی، ہل، تخم، سمیت تمام مزدوری کرتا تھا نو حصے کسان کو ملتے تھے اور دسواں حصہ مالک کا ہوتا تھا تاہم وہ بزرگری کی مرضی کے بغیر زمین فروخت نہیں کر سکتا، بلکہ حصہ دیتا۔

3- ہشتک: اس میں بھی موروثی بزرگری ہوتے ہیں جو اراضی کی لٹھ بندی کرتے ہیں۔ ہل چلاتے ہیں۔ بیج ڈالتے ہیں کٹائی کرتے ہیں سات حصے بزرگری کے ہوتے ہیں آٹھواں حصہ مالک کو دیا جاتا ہے۔ وہ بزرگری کی مرضی کے بغیر زمین بیچ نہیں سکتا بلکہ اسے حصہ دیتا ہے۔

4- ششک: اس میں موروثی بزرگری اراضی کے مالک کے زمین سے لے کر اس کی لٹھ بندی کرتا ہے اس میں بیج ڈالتا ہے۔ ہل چلاتا ہے۔ دیکھ بھال کرتا ہے۔ پانچ حصے بزرگری لے جاتا ہے ایک حصہ مالک کا ہوتا ہے مالک بزرگری کی اجازت کے بغیر زمین بیچ نہیں سکتا۔

5- چپارک: اس میں بزرگری مالک سے اراضی لے کر اسے قابل کاشت بناتا ہے، اس کی لٹھ بندی کرتا ہے، آباد کرتا ہے، تخم ڈالتا ہے، کٹائی کرتا ہے، تین حصے بزرگری کے ہوتے ہیں ایک مالک کا ہوتا ہے یہاں بھی مالک بزرگری کی مرضی کے بغیر زمین بیچ نہیں

سکتا۔

6- سیک: اس میں بھی چیارک کی طرح لٹھ بندی سے کٹائی تک بزرگر کرتا ہے لیکن وہ دو حصے اٹھاتا ہے اور ایک حصہ مالک کا ہوتا ہے یہاں بھی زمین بیچنے کے لئے کسان کی اجازت ضروری ہوتا ہے۔

7- نیم: اس میں مالک زمین کے ساتھ پانی، بیج، کھاد دینے کا پابند ہوتا ہے کسان پر ہل، دیکھ بھال اور کٹائی ہوتا ہے۔ پیداوار آدھا آدھا تقسیم ہوتا ہے۔ یہاں مالک زمین بیچ سکتا ہے۔ سال بہ سال معاہدہ ہوتا ہے تاہم کھڑی فصل کے دوران بزرگر کو نکال نہیں سکتے۔

8- چارمی: ٹیوب ویل کے اراضیات کو آباد کرنے کے لئے زمین، پانی، بجلی، کھاد مالک کا ہوتا ہے۔ ہل، دیکھ بھال اور کٹائی بزرگر کرتا ہے تین حصے مالک کے ہوتے ہیں، جبکہ ایک حصہ بزرگر کا ہوتا ہے۔

9- بوہروئی: زمین مالک کا ہوتا ہے وہ اسے بزرگر کو اس شرط پر دیتا ہے ایک معین مقدار میں غلہ اسے دے گا۔

10- پٹی: بزرگر جب مالک کی زمین کو کاشت کرتا ہے لیکن کھیت علاقے کا فصل مالک کو تحفے کے طور پر دیتا ہے۔

11- کندھوئی: بزرگر ہیل لاتا ہے اسے ہل میں استعمال کرتا ہے اس کا معاوضہ ایک خاص معین مقدار میں غلہ لیتا ہے۔

12- دیہاڑی: روزانہ اجرت پر کام کرنے والے بزرگر بھی موجود ہیں خاص طور

پر فصل کی بوائی اور کٹائی کے دوران ان کی ضرورت پڑتی ہے۔

بلوچستان میں کسانوں کی تحریک کا اگر جائزہ لیا جائے گا تو ہمیں سولہویں صدی میں جھالاوان کے ایک علاقے میں بٹائی یا جاگیردار کے حصے کی شرح میں کمی کے بارے میں ایک جدوجہد کا تذکرہ ملتا ہے جس کے بارے میں ڈاکٹر شاہ محمد مری لکھتے ہیں۔

”بلوچوں میں بھی قبائلی نظام کے ساتھ ساتھ (اس کے بطن سے) فیوڈل

نظام پروان چڑھتا رہا اور قبائلی نظام میں رہتے ہوئے بھی کسان بغاوتیں نمودار ہوتی رہیں۔ سر قبیلوی نظام کے آقائے اپنے انتظامات کے ذریعے ان کسانوں کے

بغاوتوں کا ذکر کتابوں، محاوروں اور شاعری سے پرے رکھا۔ یوں بے شمار کسان

مزاحمتیں بلانٹس و تذکرہ وقت کی دھند بھی گم ہو جاتی ہیں۔ اسی طرح ایک کسان

تحریک آج سے پانچ صدی قبل 1574 میں چلی تھی جو کہ بٹائی کی شرح میں کمی کے

مطالبے سے شروع ہوئی تھی۔ ”جالاریں کرخا“ کے علاقے سے شروع ہوئی اس

بغاوت کی قیادت سوما رکھیا کر رہا تھا۔ دیکھتے دیکھتے یہ تحریک سندھ تک پھیل گیا

جاگیرداروں نے خان قلات کو مدد کے لئے پکارا۔ چنانچہ 1974 میں امیر سنجر نے

اپنے سب سے چھوٹے بھائی میر و کے ساتھ ایک بڑا لشکر ”جالاریں کرخا“ بھیج دیا۔

سخت لڑائی ہوئی کسانوں کا لیڈر سوما جنگ میں مارا گیا اور کسان تحریک کچل دی

گئی۔ (2) ”عادل رشید لکھتے ہیں:-

حلال رزق کا مطلب کسان سے پوچھو

پسینہ بن کے بدن سے لہو نکلتا ہے

سولہویں صدی کے اس کسان بغاوت کے بعد بلوچ تاریخ کے جھرونگوں سے ہمیں بیسویں صدی کے آغاز میں جدید سیاسی جدوجہد کے آغاز میں ریاست قلات میں حکمرانوں کے نائنصافیوں اور چیرہ دستیوں کو بے نقاب کرنے اور شعوری جدوجہد کا آغاز، 1920 میں میر عبدالعزیز کر د کرتے ہیں۔ انجمن اتحاد بلوچستان کے پلیٹ فارم سے عملی طور پر ریاست قلات کے جابر وزیر اعظم سر شمس شاہ کے سیاہ کار ناموں اور چیرہ دستیوں کے خلاف 20 نومبر 1931 کو میر یوسف عزیز گسی اور میر عبدالعزیز کر د کے دستخط سے ”شمس گردی“ کے نام سے وائٹ پیپر کی اشاعت لاہور سے کی جاتی ہے۔ جس میں بھی کسانوں پر ہونے والے مظالم کا تذکرہ ملتا ہے جن کو ڈاکٹر سلیم کر دیوں واضح کرتے ہیں:

- 1- تمام منہدم شدہ اراضیات و کاریزات سے برابر مالیلہ وصول کیا جاتا تھا۔
- 2- مقدمات آب و اراضی میں کورٹ فیس وصول ہونے کے باوجود تنازعہ پیداوار کو روکنے کے واسطے تین روپے فی صدی مزید معاوضہ وصول کیا جاتا تھا۔ حالانکہ اس قسم کے اجناس کو سرکاری تحویل میں رکھا بھی نہیں جاتا، بلکہ دکانداروں کے پاس امانت رکھا اور ان کو بھی کوئی معاوضہ نہیں دیا جاتا تھا۔ اس قسم کی عائد شدہ فیس شاہی نظام حکومت میں پہلے بالکل نہیں تھی بلکہ یہ شمس شاہ کی مہربانی ہے چونکہ اس فیس کا تعلق آب و اراضی کے مقدمات سے ہے اس لئے اس کا بوجھ بھی کاشتکاروں کے مظلوم طبقے پر پڑا۔

3- موسم خزاں میں باغات میں برگ ریزی کے موقع پر پہلے مالیہ مقرر نہ تھا۔

وزیر اعظم سر شمس شاہ نے برگ ریزی پر نیا محصول لگا کر کاشتکاروں پر احسان کیا۔  
 4۔ ایستادہ فصلات، آلو، پیاز وغیرہ پر بھی محصول جمعہاری کے نام سے ایک نیا ٹیکس لگایا گیا جو اس سے قبل کھڑی فصلات پر بالکل نہیں تھا۔ صرف اس پر اکتفا نہیں کیا گیا بلکہ اس کے لئے محصول جمعہاری کے حق کو ٹھیکہ پر دینے کے لئے بولی شروع کی گئی اور اس بولی کو لالچ میں ملتوی کر کے طول دیا جاتا تھا کہ حتیٰ کہ کھڑی فصلیں تباہ ہو جاتی تھیں۔ لیکن نیلامی محصول ختم ہونے کو نہیں آتی تھی۔

5۔ کچھی کے بعض علاقہ جات میں نیلی دسمہ اور کپاس پر وزیر اعظم نے خاص محصولات لگا کر کاشتکاروں کی کمر توڑ دی جس کے نتیجے کے طور پر کاشت بند ہوئی اور پیداوار مفتود ہوئی۔

6۔ نادار اور مفلس کاشتکاران جو کاریزات کے انہدام اور اراضی ریگ برد ہونے سے نان شبینہ سے محروم ہو گئے تھے ان کاشتکاروں کو ان غیر آباد اور برباد شدہ آب و اراضی کے مالیہ کے واسطے بری طرح مظالم تختہ مشق بنایا گیا اور مالیہ کی وصولی کے لئے ان کاشتکاروں اور ان کے عزیز واقارب کو زیر حراست رکھ کر دوران حراست انہیں خوراک بھی نہیں دی جاتی تھی بلکہ کھانا پینا زیر حراستی پر تھا۔

7۔ مالیہ اور جرمانہ کے علاوہ حراستیوں سے بیگار بھی لی جاتی تھی، مالیہ اور جرمانہ نہ دینے پر گھر کا سامان نیلام کر کے معاشی نقصان پہنچا کر مفلوج کر دیا جاتا۔ (3)

سر شمس کے دور حکومت میں ریاست کی معیشت کو تباہی کی طرف لے جایا گیا بلکہ ریاست اور عوام کے درمیان دوریاں پیدا کرنے میں کوئی کسر چھوڑی نہیں

گئی، لیکن ہمارا موضوع بحث کسانوں پر ہونے والے مظالم ہیں جس کا تذکرہ ڈاکٹر شاہ محمد مری یوں لکھتے ہیں۔

”سڑکوں پر پانی چھڑکنے کا کام بیگاری کے طور پر کسانوں سے کرایا جاتا تھا، جب وزیر اعظم یا کسی دوسرے افسر کا دورہ باہر علاقے میں نکلتا تو عمارت اور احاطہ جات سرکاری اور سڑکوں کی صفائی و درستی کا کام بھی بطور بیگار کسانوں سے کرایا جاتا تھا یا جب کبھی بڑا انگریز حاکم حدود ریاست میں مدعو کیا جاتا تھا تو اس کو خوش کرنے کے واسطے تزیین و آرائش کا جس قدر انتظام کیا جاتا وہ تمام بیگار پر مفت کرایا جاتا۔“ (4)

انجمن اتحاد بلوچستان کی جدوجہد رنگ لاتی ہے خان محمود خان کی فوت ہو جاتے ہیں سر شمس شاہ انگریزوں کے تعاون سے محمود خان کے بیٹے محمد انور کو مسند قلات پر بٹھانے کی تگ و دو میں لگ گئے اور انجمن اتحاد بلوچستان میر یوسف عزیز مگسی کی سربراہی میں محمود خان کے بھائی میر اعظم جان کی حمایت کرتے ہیں۔ یوں پہلی مرتبہ والی قلات سیاسی تحریک اور مداخلت کے باعث بنتے ہیں جس کی وجہ سے سر شمس شاہ برطرف ہوئے لیکن مسند پر تخت نشین ہونے کے بعد خان اعظم خان کے تیور بدل جاتے ہیں اور وہ بھی روایتی حکمران کی روپ دھار لیتے ہیں۔ انجمن بلوچستان میں شعوری جدوجہد کا کاروان لے کر آگے بڑھتا ہے۔ تین روزہ آل انڈیا بلوچ کانفرنس مورخہ 27 دسمبر 1932 میں جیکب آباد منعقد ہوتا ہے جس میں بھی بلوچستان کی اقتصادی زبوں حالی کے پیش نظر مالیہ میں پچاس فی صد رعایت، کسانوں کی مالی امداد، ہندوستان سے مقامی منڈیوں تک میوہ جات کی آمد کو روکنے، غیر ملکیوں

کو غیر زراعت پیشہ افراد کو اراضیات کی منتقلی کو روکنے اور غیر ملکی جانوروں کے چراہ گاہوں کے استعمال کرنے کی پابندی جیسے مطالبات پیش کئے جاتے ہیں۔ جدوجہد جاری رہتی ہے پھر کسانوں کا منظم جدوجہد ہمیں قیام پاکستان کے بعد ایوب خان کے دور میں پٹ فیڈر کے علاقے میں ملتا ہے۔

انیسویں صدی کے نامور شاعر تاج محمد تاجل کچھی میں بزرگوں کی صورت حال کو دیکھ کر جاگیر داروں کو یوں کوستے ہیں۔

تم اگر انسان ہوتے

صاحب ایمان ہوتے

پاک پروردگار کی قسم

ہر گز نہ کرتے یہ ستم!

وہ بھی تو انسان ہیں

تو یہ حیوانی سلوک

اس پر ستم فاقہ و بھوک

حیران ہوں کہ روز جزا

تم کو ملے گی کیا سزا؟ (5)

پٹ فیڈر تحریک

ایوب خان کے دور میں پٹ فیڈر کینال کی تکمیل ہوتی ہے یہاں کی زرخیز

زمین کو زمانہ قدیم سے آباد قبیلوں کے بجائے غیر مقامی انتظامیہ نے غیر مقامی لوگوں

کو دینے کا سلسلہ شروع کیا۔ مختلف وجوہات، حیلوں اور بہانوں و عذرات کے ذریعے زبردستی پنجاب سے لائے گئے لوگوں کو آباد کرنے کی کوشش شروع ہوئی۔ ملک میں آباد اقوام میں نفرت کی بیج بونے اور ان کے درمیان خلیج پیدا کرنے کی باقاعدہ سازش کا آغاز کیا گیا۔ ون یونٹ انتظامیہ مقامی افراد کو بے دخل کر کے پنجابیوں کو اراضی دے کر بزور طاقت آباد کر رہے تھے۔ بلوچستان مفلوک الحال عوام اس کے خلاف تھے یہ کام نہ صرف بلوچستان میں ہو رہا تھا بلکہ سندھ میں بھی یہی عمل جاری رکھا گیا یوں نفرت کی دیواریں کھڑی ہونے شروع ہوئیں جن کے بارے میں محمد رمضان یوں لکھتے ہیں۔

” بلوچستان اور سندھ کے لوگ مختلف علاقوں سے آئے ہوئے کسان پنجابیوں کے خلاف اس لئے نفرت کا اظہار نہیں کر رہے تھے کہ وہ پنجابی زبان بولتے تھے بلکہ اس لئے نفرت کرتے تھے کہ پنجابی آباد کاروں یونٹ کی انتظامیہ کی طاقت سے پٹ فیڈر میں آباد ہوئے تھے۔ نہری زمین حاصل کر کے مقامی آبادی کے خوشحالی کے وسائل پر قابض ہو گئے تھے۔“ (6)

بلوچستان میں نیشنل عوامی پارٹی مقبول پارٹی (نیشنل عوامی پارٹی) تھی جو بلوچستان کے زمینی اور دیگر قدرتی وسائل پر وہاں کے عوام کے حق کے حصول کی جدوجہد میں مصروف عمل تھی، وہ ون یونٹ انتظامیہ کی جانب سے پٹ فیڈر میں غیر مقامی افراد کی آباد کاری کے مخالف تھی۔ ون یونٹ کا خاتمہ ہوا۔ انتخابات ہوئے بلوچستان میں (نیشنل عوامی پارٹی) مقبول پارٹی کے شکل میں ابھری اور صوبائی

حکومت (نیشنل عوامی پارٹی) کی بن گئی تو اس دوران مقامی کسانوں اور پنجابی آباد کاروں کے درمیان پٹ فیڈر کے علاقے میں جھڑپیں ہوئیں۔ مقامی کسانوں کے مدد کے لئے قریبی علاقوں کے قبائلی لوگ بھی متحرک ہوئے یوں پنجابی آباد کاروں کے رہنما تاج محمد کا قتل ہوا، صوبائی اور وفاقی حکومت کے درمیان جو چپقلش پہلے سے موجود تھی موقع سے فائدہ اٹھا کر اسے سیاسی تضادات کو مزید ہوا دینے کے لئے استعمال کیا جانے لگا۔ پنجابی آباد کار پٹ فیڈر سے نقل مکانی کرنے لگے۔ ذوالفقار علی بھٹو کی وفاقی حکومت نے صوبائی حکومت کو پنجابیوں کو تحفظ نہ دینے کا ذمہ دار قرار دے کر حکم نامہ جاری کیا ہے کہ پٹ فیڈر کے علاقے سے پنجابی آباد کاروں کو بحفاظت نکالا جائے۔ ان کے قبضے میں موجود زرعی زمینوں، ان پر اُگی ہوئی فصلوں اور گھروں کی تعمیر کے اخراجات کا تخمینہ لگا کر ان کے کلیم بنائے جائیں۔ حکومت بلوچستان اور حکومت پاکستان باہمی تعاون سے فصلات، مکانات اور اراضیات کا معاوضہ دے کر انہیں چولستان میں زرعی زمین دے کر آباد کرنے میں تعاون کرے گی۔

### بلوچستان میں زرعی اصلاحات اور ششک تحریک

بلوچستان میں (نیشنل عوامی پارٹی) حکومت اور وفاق میں پیپلز پارٹی کے حکومت کے درمیان اختلافات تو روز اول سے ہی پیدا ہو چکے تھے، بلوچستان میں زمانہ قدیم سے قائم بٹائی کے حصے دوازہک، دہک، ہشتک، ششک، چپارک، سے یک، نیم وغیرہ کا نظام زمانہ قدیم سے رائج تھا اور زمین قبیلے کی ملکیت ہوا کرتا تھا۔ پٹ فیڈر واقع اور (نیشنل عوامی پارٹی) مخالفت کو بنیاد بنا کر قیام پاکستان کے بعد بلوچستان سے

ابھرنے والی پہلی سیاسی جماعت (نیشنل عوامی پارٹی) اور سیاسی تحریک کو سردار دشمنی کارنگ دے کر بلوچ رہنماؤں اور مفلوک الحال عوام کے درمیان خلیج پیدا کرنے کے لئے ”ششک“ کے خاتمے کا اعلان کیا۔ یوں بلوچستان کے جمہوری حکومت کو غیر جمہوری ہتھکنڈوں کے ذریعے غلط معلومات کی بنا پر ختم کرنے کے عمل کو ملک کے دیگر علاقوں میں جائز قرار دلوانے کی چال کامیاب ہوئی۔ ذوالفقار علی بھٹو 1976 میں اس بارے میں تقریر کی۔ احمد سلیم ایک تقریر میں بھٹو کے بلوچ سرداروں کے بارے میں خیالات کو یوں واضح کرتے ہیں۔

”سرحد میں عشر کو ختم کیا گیا۔ اس کے بعد زرعی اصلاحات ہوئیں، ہر شخص کی زمین کو کاٹنا پڑا۔ ہر شخص کی زمین کو کم کرنا پڑا۔ سارے ملک میں لوگوں نے فارم پُر کرنے کی تحریری کارروائی کی۔ بلوچستان کے سرداروں نے زرعی اصلاحات کے فارم پُر نہیں کئے۔ اتنی مغروری، اتنی لاپرواہی کہ قانون کے سارے ملک کے لئے ہے۔ قانون ساری دنیا کے لئے ہے لیکن سرداروں کے لئے نہیں، اور انہوں نے کہا کہ ہم فارم نہیں بھرتے۔ یہاں زرعی اصلاحات نہیں ہوں گی۔ زرعی اصلاحات کس کے حق میں تھیں؟ میں خود تو زمین نہیں لے رہا تھا۔ میرے دوست نہیں لے رہے تھے۔ یہ زمین بانٹنے والی تھی۔ تقسیم ہونے والی تھی۔ غریبوں میں! بلوچوں میں، پٹھانوں میں اور بروہیوں میں! بائیس سرداروں نے اب تک فارم نہیں بھرے ہیں۔ زرعی اصلاحات کے۔ توجناب، یہ کیسے ہو سکتا ہے کہ سارے ملک میں زرعی اصلاحات ہوں۔ بلوچستان میں اصلاحات نہ ہوں؟ بلوچستان کے سردار

کیا قانون سے بھی اونچے ہیں؟ کیا ان کا درجہ اتنا اونچا ہے؟ اتنا چوٹی کا درجہ ہے۔ قانون آپ کے لئے، میرے لئے، ساری دنیا کے لئے ہے لیکن ان برہمنوں کے لئے قانون بھی نہیں اور زرعی اصلاحات بھی نہیں؟ زرعی اصلاحات ہوں گی خواہ یہ کتنے بھی تاؤ لگائیں اپنی مونچھوں پر۔“ (7)

اس وقت بھٹو کی تقریر میں بائیس سرداروں کی جانب سے زرعی اصلاحات کے فارم نہ بھرنے کا تذکرہ ملتا ہے، چار دہائیوں کے گزرنے کے بعد جنرل مشرف نے بھی اپنی تقریر میں صرف تین سرداروں کو ترقی کا دشمن قرار دیا تھا۔ کیا بھٹو دور میں ان کے اپنے صفوں میں شامل سرداروں کے علاقے میں زرعی اصلاحات ہوئیں؟ کیا مشرف کے دور میں ان کے حمایتی ایک سو سے زائد سرداروں کے علاقے دودھ و شہد کی نہریں بہائی گئیں؟ لوک کہتے ہیں بھٹو جب بلوچستان کے سابق دارالحکومت قلات میں بلوچستان میں زرعی اصلاحات کرنے، مالک کے بٹائی حصے ”ششنگ“ کے خاتمے اور سرداری نظام ختم کرنے کا اعلان کر رہے تھے تو وہاں اسٹیج پر اس کے ساتھ براجمان سردار دودا خان زرکزی نے اٹھ کر سوال کیا آپ یہ کیا کہہ رہے ہیں؟ تو انہوں نے برجستہ طور پر جواب دیا کہ آپ کو عوامی سردار ہیں یہ آپ پر لاگو نہیں ہے۔ بلوچستان میں ظلم و جبر، ناانصافیوں، چیرہ دستیوں، محرومیاں! اسی طرح کی سرکاری، عوامی اور ترقی مخالف سرداروں کے سیاسی گھن چکر کی وجہ سے طول پکڑتی گئیں۔ بھٹو دور میں سرکار کی سرپرستی میں بلوچستان میں سیاسی عمل کو جس طرح سے مسخ کرنے کی کوشش ہوئی اس کی نظیر نہیں ملتی پھر ہر دور میں یہی عمل دہرا کر

بلوچستان میں قبائلی رجحانات کو تقویت دینے کی بھرپور کوششیں ہوتی رہی ہیں جس کی وجہ سیاسی عمل پھل پھول نہیں سکا جس کا خمیازہ اب تک سیاسی کارکن اور عوام بھگت رہے ہیں۔

### پٹ فیڈر تحریک دوسرا دور میں

بھٹو دور میں پٹ فیڈر کے جاگیرداروں نے پیپلز پارٹی میں شمولیت اختیار کرنے کے بعد کسانوں کو بے دخل کرنے کے لئے مختلف حربے استعمال ہونے لگے، جھڑپیں ہوئیں، سازشیں کی گئیں اور مزاحمتیں بھی ہوئیں، جاگیردار اور کسان دونوں کی قبائلی پس منظر کی وجہ رسہ کشی طول پکڑتی گئی، ملک میں بھی سیاسی صورتحال بدلنے لگی۔ پی این اے کی تحریک و دیگر عوامل کے باعث ”جنرل ضیاء الحق“ کے دور حکومت میں قبائلی سرداروں، خانوں، وڈیروں کو ذوالفقار علی بھٹو کی غلط حکمت عملیوں کا فائدہ اٹھاتے ہوئے بھٹو دشمنی اور ذاتی مفادات کے دام میں پھنسا کر کنٹرول کر لیا گیا تھا۔ باقی زرعی اصلاحات کے ذریعے ملنے والی زمینوں کے مالک کسانوں کو زمینوں سے بے دخل کر کے ان سے زرعی زمینوں کا قبضہ واپس لینا ضروری تھا، اس لئے جنرل ضیاء الحق کی حکومت نے یہ عمل پٹ فیڈر سے شروع کروایا اور پھر پورے ملک میں اس حکمت عملی پر عمل کرنا تھا۔ جنرل ضیاء الحق کی حکومت کی حکمت عملی میں قومی صنعتوں کو نجی ملکیت میں دے کر اپنے اتحادی سرمایہ داروں کو مضبوط کرنا۔ زرعی اصلاحات میں کسانوں کو دی گئی زمینوں کو واپس لے کر جاگیرداروں کو دینا اور قبائلی جھگڑے کروا کر اپنے اتحادی سرداروں کے لئے راہ ہموار کرنا تھا۔“ (8)

پٹ فیڈر کے کسان پہلے بھی انتظامیہ کی جانب سے عدم تعاون کا شکار تھے۔ پھر نئی حکومت میں جاگیر داروں کی شمولیت نے ان کے حوصلوں کو پست کرنا شروع کر دیا۔ کسانوں کی اکثریت نے جاگیر داروں کی حقوق مالکانہ کو قبول کر کے انہیں بٹائی دینا شروع کیا، کچھ کسان اپنے نام پر الاٹ شدہ اراضیات کو چھوڑ کر بھاگ گئے۔ کچھ کسانوں نے نصف بٹائی دینے سے انکار کیا پھر اکٹھے ہو کر قانونی جدوجہد کا راستہ اختیار کیا۔ اسسٹنٹ کمشنر اور ڈپٹی کمشنروں کی عدالتوں نے جاگیر داروں کے حق میں فیصلہ دیا۔ کسان ہائی کورٹ پہنچ گئے۔ ہائی کورٹ نے کسانوں کے حق میں فیصلہ دیا۔ لیکن حکمرانوں کی صف میں شامل جاگیر داروں نے عدالتی حکم پر عملدرآمد ہونے میں رکاوٹ بنے رہے۔ اس دوران وہ کسانوں کو قبائلی جرموں اور حربوں کے ذریعے بے دخل ہونے کے لئے حربے استعمال کرتے رہے۔ کسانوں کے صف میں دراڑیں ڈالنے کی بھرپور کوشش کرتے رہے۔ ناکامی کے بعد 20 دسمبر 1977 کسان تحریک کے متحرک رہنماء میر گل موسیانی کے گاؤں پر جاگیر داروں نے حملہ کروا دیا یوں 21 اور 22 دسمبر کی رات کو کسانوں اور حملہ آوروں کے درمیان جنگ چھڑ گئی جس میں پانچ کسان رحمت اللہ، عبدالحق، زرک لہڑی اور عبد اللہ لہڑی اور عبدالکریم رخشانی شہید ہو گئے ایک بچے سمیت چار افراد زخمی ہوئے۔ آٹھ افراد لاپتہ ہوئے اور متعدد کسانوں کو گرفتار کر لیا گیا۔

پٹ فیڈر کسان تحریک کو اس خونریز واقعے کے بعد قبائلی جھگڑے کا رنگ دے کر غلط رخ پر لے جانے کے بجائے اسے سیاسی جدوجہد کے طور پر برقرار رکھنے کے لئے مزدور، طلباء، کسان عوامی رابطہ کمیٹی قائم کر دی گئی جس میں سیاسی

پارٹیاں، طلبہ تنظیموں، مزدور اور خواتین انجمنیں شامل ہوئیں۔ صوفی عبدالخالق، بلوچ طلبا متحرک ہوئے سندھ سے ایک وفد جس میں محمد رمضان، حمیدہ گھانگھرو، ڈاکٹر جبار خٹک، اور مجید بھائی پٹ فیڈر پہنچ گئے۔ سب نے مل کر سیاسی صورتحال کا جائزہ لے کر کسانوں کے ساتھ مل کر درج مطالبات کی فہرست بنائی۔

1۔ پٹ فیڈر کے کسانوں کے قاتل جاگیر داروں کو گرفتار کر کے سخت

سزائیں دی جائیں۔

2۔ بے قصور گرفتار کسانوں کو غیر مشروط رہا کیا جائے۔

3۔ سرسوں کی کٹی ہوئی فصل کی کھلیانوں سے لیویز ہٹا کر کسانوں کو اپنی

فصل اٹھانے کا حق دیا جائے۔

کسان تحریک مضبوط کرنے کے لئے طلبہ، کسان، عوامی رابطہ کمیٹی کے ایک وفد نے کراچی، حیدر آباد، سکھر، روہڑی سمیت مختلف علاقوں کا دورہ کر کے لوگوں کو اس تحریک سے جوڑنے کی کوشش کی۔ یوں جدوجہد کا باقاعدہ آغاز میں بھوک ہڑتال شروع کرنے کا اعلان ہوا۔

15 فروری 1978 کو سندھ سے بھوک ہڑتال کے لئے آنے والے محمد

رمضان، غلام اکبر اور عمر دین سمیت مقامی رہنماؤں پیر بخش سامت، ملگزار ڈوکی،

غلام قادر مینگل، ہزار خان بنگلزی اور ڈاکٹر احمد حسین کو گرفتار کیا گیا۔ تحریک میں

تقویت ہوتے دیکھ کر گرفتار رہنماؤں کو فوجی عدالت میں پیش کر کے انہیں سزائیں

دی گئیں۔ احمد حسین، ہزار خان کو سب جیل میں رکھ کر دیگر رہنماؤں کو چھ جیل بھیج

گیا گیا۔ تحریک روز بروز پھیلتی جا رہی تھی، سندھ سے آئے ہوئے آصفہ رضوی، حمیدہ گھانگھرو، الطاف الرحمن، محمد سلیم بیگ، پیر شہاب الدین کو بھی گرفتار کر کے مجھ جیل بھیج دیا۔ مجھ جیل میں بھی سیاسی سرگرمیاں شروع ہوئیں۔ 22 جولائی 1978 کو مسلم لیگ کے صوبائی صدر میر مراد جمالی کو کوئٹہ میں قتل کر دیا گیا۔ ایک مرتبہ پھر سیاسی تحریک قبائلی جھگڑے کی رخ اختیار کر گیا۔ سیاسی رہنماؤں کی ہزار ہا کوششوں کے باوجود تحریک کا رخ تبدیل ہو گیا۔ سرکار نے سیاسی تحریک کو ٹھنڈا کرنے کے لئے 17 نومبر سے 2 نومبر 1978 تک منعقد اسپیشل جرگے کے تحت اس سانحے کا قبائلی تصفیہ کرادیا۔ زیر حراست سیاسی کارکن اور کسان آزاد ہو گئے۔ اس تحریک کے بطن سے کسانوں کی ایک تنظیم ”بلوچستان بزرگ کمیٹی“ کے نام سے بنی۔ پیر بخش سامت سے غلام حیدر چھلگری کی صدارت کے دوران طویل عرصے تک متحرک رہی۔ تاریخی سبی میلے میں مویشیوں کے کاروبار پر ٹیکس اور دیگر مسائل اور سیاسی صورتحال میں سرگرم کردار ادا کرتے ہوئے سوویت یونین کے خاتمے کے بعد خطے کے دیگر پارٹیوں اور تنظیموں کی طرح بکھری گئی۔

عارف شفیق کہتے ہیں :-

جو میرے گاؤں کے کھیتوں میں بھوک اُگنے لگی

مرے کسانوں نے شہروں میں نوکری کر لی

## حوالہ جات:

- 1- ڈاکٹر عنایت اللہ بلوچ۔ بلوچستان کا مسئلہ۔ جمہوری پبلیکیشنز۔ 2014 ص 68-167
- 2- ڈاکٹر شاہ محمد مری۔ بلوچ قوم: قبائلی اور جاگیر داری عہد۔ گوشہ ادب کوئٹہ۔ 2014 ص 9
- 3- ڈاکٹر سلیم کرد۔ یوسف عزیز مگسی اور بلوچستان ریفرمز موومنٹ۔ بلوچی اکیڈمی کوئٹہ، 2018 ص 72-73
- 4- ڈاکٹر شاہ محمد مری۔ میر یوسف عزیز مگسی (عشاق کے قافلے) سنگت اکیڈمی آف سائنسز کوئٹہ 2009 ص 66
- 5- عبدالرحمن غور۔ نغمہ کوہسار۔ بلوچی اکیڈمی کوئٹہ۔ 2013 ص 164
- 6- احمد سلیم۔ بلوچستان آزادی سے صوبائی بے اختیاری تک، جمہوری پبلیکیشنز لاہور۔ 2013 ص 258
- 7- محمد رمضان۔ 2009 ص 34
- 8- محمد رمضان۔ پٹ فیڈر کسان تحریک۔ بھنڈاہاری سنگت حیدر آباد۔ 2009 ص 21

## کتابیات:

- 1- سید حاکم علی شاہ، 2013، بلوچستان جے قدیم آثارن جی ڈائریکٹوری، سندھی لینگویج اتھارٹی، حیدرآباد
- 2- ڈاکٹر مبارک علی، 2008، تہذیب کی کہانی، پتھر کا زمانہ، سانجھ پبلیکیشنز، لاہور
- 3- سنگی، 2009، بلوچستان تنازعات و محرکات، سنگی ڈویلپمنٹ فاؤنڈیشن، اسلام آباد
- 4- ڈاکٹر انجم رحمانی، 1998، پنجاب تمدنی و معاشرتی جائزہ، زاہد بشیر پرنٹرز، لاہور
- 5- فاروق بلوچ، 2012، بلوچستان کے تہذیبی نقوش، فلشن ہاؤس، لاہور
- 6- ش ضحیٰ، 1975- ہمارا بلوچستان، بولان بک کارپوریشن، کوئٹہ
- 7- میاں آصف خورشید، 2010، مجسموں کی دنیا، فلشن ہاؤس، لاہور
- 8- محمد رضا بلوچ، 2012، بلوچستان تہذیبوں کا گہوارہ، قلات پبلشرز، کوئٹہ
- 9- شاہ محمد مری، 2013، بلوچ قوم، عہد قدیم سے ریاست کی تشکیل تک، سٹی بک پوائنٹ کراچی
- 10- شاہ محمد مری، 2016، بلوچ مہر گڑھ سے تشکیل ریاست تک، سنگت اکیڈمی کوئٹہ
- 11- اے ڈبلیو ہیوز، 2011، (مترجم انور رومان) سرزمین بلوچ، گوشہ ادب کوئٹہ
- 12- فاروق بلوچ، 2012، خان اعظم میر نصیر خان نوری فلشن ہاؤس، لاہور

13- ملک سعید دہوار، 1990، تاریخ بلوچستان، نساٹریڈرز، کوئٹہ

14- ڈاکٹر واحد بخش بزدار، 2008، بلوچی زبان، لسانی تاریخ و ارتقاء، مرکز مطالعہ

پاکستان جامعہ بلوچستان کوئٹہ

15- آغا گل، 2010، بلوچی بائبل کی کہانی، ایررکسن پرنٹرز، لاہور

16- عنایت اللہ بلوچ، 1987، دی پرابلم آف گزیٹیئر بلوچستان، جی ایم بی ایچ

سٹینٹ گرت، جرمنی

17- مظہر علی لاشاری، 2001، بلوچ تاریخ کے آئینے میں، مرکز علم و عرفان، لاہور

18- میر خدا بخش مری، 1985، دی سرچ لائنس آف بلوچیز اینڈ بلوچستان،

نساٹریڈرز کوئٹہ

19- جان محمد دشتی، 1988، این ایسے آن نیشنل سٹرگل ان بلوچستان، گوشہ ادب،

کوئٹہ

20- سلیم خان گمی، 1990، بلوچی ادب، بلوچ-ثقافت، مطبوعات النساء، کوئٹہ

21- مولانا عبد الکلام آزاد، 2012، اصحاف کہف ویا جوج ماجوج، مکتبہ جمال، لاہور

22- میر گل خان نصیر، 1998، کوچ و بلوچ، سیلز اینڈ سروسز، کوئٹہ

23- احمد یار بلوچ، 2007، تاریخ بلوچ و خوانین بلوچ، العصر پبلی کیشنز، لاہور

24- میر احمد یار، 1975، ان سائینڈ بلوچستان، رائیل بک کمپنی، کراچی

25- ڈاکٹر عبد الرحمن براہوئی، 2009، بلوچستان اور پاکستان کی الحاق کی کہانی، قلات

پبلشرز، کوئٹہ

26- ڈاکٹر حمید بلوچ، 2012، بلوچ، افغان، پرتشین باؤنڈری کیس، سید ہاشمی ریفرنس

لاہور، کراچی

27- کامران اعظم سوہدروی، 2007، بلوچ قبائل، تخلیقات، لاہور

28- میر نصیر خان احمد زئی، 1988، تاریخ بلوچ و بلوچستان (جلد دوم) بلوچی اکیڈمی

کوئٹہ

29- مولائی شیدائی، 1994، سر زمین بلوچ، بلوچی اکیڈمی کوئٹہ

30- تاج محمد بریگ، 2004، بلوچ نیشنلزم، رائل بک سٹی، کراچی

31- مولانا نور احمد فریدی، 2002، بلوچ قوم اور اس کی تاریخ، قصر الادب، ملتان

32- ماریہ ملک، 2013، بلوچستان کو نوٹڈرم: دی رینیل پرسیکٹو، پورب اکیڈمی،

اسلام آباد

33- عنایت اللہ بلوچ، 2014، مترجم (ریاض محمود انجم) بلوچستان مسئلہ، جمہوری

پبلیکیشنز، لاہور

34- اشیر عبدالقادر شاہوانی، 2012، بلوچی زبان و ادب، بلوچی اکیڈمی کوئٹہ

35- محمد سردار خان بلوچ، (مترجم انور رومان) بلوچ قوم، نسل کی تاریخ، گوشہ ادب،

کوئٹہ

36- ڈاکٹر نعمت اللہ گچکی، 2015، بلوچ ان سرچ آف اینڈ نٹٹی، ورینٹلز، واشنگٹن

37- نصیر دشتی، 2017، دی بلوچ کنفلکٹ و دایران اینڈ پاکستان، ٹرانفورڈ، امریکہ

38- ونسنٹ اے سمٹھ، 2001، قدیم تاریخ ہند (مترجم محمد جمیل الرحمن)

تخلیقات، لاہور

39۔ ہیر وڈوٹس، 2013، دنیا کی قدیم تاریخ، نگارشات پبلشرز، لاہور

40۔ ملک اللہ بخش، 2014، بلوچ قوم کی تاریخ کے پریشان اوراق، بولان بک کارپوریشن، کوئٹہ

41۔ محمد عرفان گبول، 2014، گبول قبیلہ: عہد قدیم سے عصر حاضر تک، ادارہ تحقیق، علی پور

42۔ ڈاکٹر عبدالرحمن براہوئی، 1990، بلوچستان میں عرب فتوحات، قلات پبلشرز، کوئٹہ

43۔ ڈاکٹر عبدالرحمن براہوئی، 2014، بلوچستان میں صحابہ کرام، براہوئی اکیڈمی، کوئٹہ

44۔ ڈاکٹر ایم آرساہنی، 2014، انسانی ارتقاء، بک ہوم، لاہور

45۔ فاروق بلوچ، 2012، بلوچ اور ان کا وطن، فلکشن ہاؤس، لاہور

46۔ ڈاکٹر قاسم راہموی، 2013، شاہ جو گنج، روشنی پبلی کیشنز، کنڈیاریو

47۔ مرزا قلیچ بیگ، 2007، شاہ جو رسالو، سندھی لینگویج اتھارٹی، حیدر آباد

48۔ اللہ داد جنجھی، 2008، شاہ جو گنج، کویتا پبلی کیشنز، حیدر آباد

49۔ آغا سلیم، 1990، شاہ جو رسالو، لوک ورثہ، اسلام آباد

50۔ جی ایم سید، 2013، پیغام لطیف، فلکشن ہاؤس، لاہور

51۔ ڈاکٹر میمن عبدالحمید سندھی، 1994، سندھ جے تاریخ جاو کھرل ورق، مہران

اکیڈمی، حیدر آباد

52- اعجاز الحق قدوسی، 2004، تاریخ سندھ، اردو سائنس بورڈ، لاہور

53- خواجہ نظام الدین، 2008 (ترجمہ محمد ایوب قادری)، طبقات اکبری، اردو سائنس بورڈ، لاہور

54- میر گل خان نصیر، 2010، تاریخ بلوچستان، قلات پبلشرز، کوئٹہ

55- ڈاکٹر محمد اسماعیل البوشہری، 2008 (ترجمہ محمد صادق بلوچ) بلوچ تاریخ و عرب تہذیب، آذات جمالدینی اکیڈمی، کراچی

56- سردار خان گشکوری، 1967 (مترجم غفار ندیم) چاکر اعظم، بلوچی اکیڈمی کوئٹہ

57- مولائی شیدائی، 2008، جنت السنہ، سندھیکا اکیڈمی، کراچی

58- شاہ محمد مری، 1998، بلوچ عہد قدیم سے عصر جدید تک، تخلیقات، لاہور

59- الفت نسیم، 2008، چند تاریخی گوشے، بلوچی اکیڈمی کوئٹہ

60- ناصر عسکری، 1996 (ترجمہ۔ غوث بخش صابر) سیستان و بلوچستان، بلوچی

اکیڈمی کوئٹہ

61- راجیوراؤ، 2003، ہندی لغت، سچیت کتاب گھر، لاہور

62- میر نصیر خان احمد زئی، 1985، تاریخ بلوچ و بلوچستان (جلد اول) بلوچی اکیڈمی کوئٹہ

63- ایضاً۔ 1988- ایضاً۔ (جلد دوم) ایضاً

64- ایضاً۔ 1988- ایضاً۔ (جلد سوم) ایضاً

65- ایضاً۔ 1993- ایضاً۔ (جلد چہارم) ایضاً

- 66- ایضاً-1998- ایضاً- (جلد پنجم) ایضاً
- 67- ابوالفضل، آئین اکبری، سنگ میل پہلی کیشنز، لاہور
- 68- میجر ایچ جی راورٹی، 1888، نوٹس آن افغانستان اینڈ پارٹس آف بلوچستان، آئرے اینڈ سپاٹس وڈے، لندن
- 69- غوث بخش صابر، 2008، پاکستان کا ثقافتی انسائیکلو پیڈیا بلوچستان، لوک ورثہ، اسلام آباد
- 70- محمود نظامی، 2007، تعارف تذکرہ، لاہوت، حیدر آباد
- 71- میر علی شیر قانع ٹھٹھوی، 2008، تحفۃ الکرام، سندھی ادبی بورڈ، حیدر آباد
- 72- بدر ابڑو، 1991، ہنگلاج ایس لاہوت ڈنڈستھائن جے پس منظر میں، سنگم پہلی کیشنز کراچی
- 73- ایم لانگ ورتھ ڈیمینز، 1988، پاپولر پوسٹری آف بلوچیز، بلوچی اکیڈمی کوئٹہ
- 74- علامہ غلام مصطفی قاسمی، 2009، شاہ جور سالو، مہران اکیڈمی، شکارپور
- 75- منظور احمد قناسرو، 2009، شاہ عبدالطیف بھٹائی حیات و افکار، سندھیکا اکیڈمی کراچی
- 76- بدر ابڑو، 2014، سندھ جو شاہ، روشنی پہلی کیشنز، کیڈیاریو
- 77- شاہ محمد مری، 2017، شاہ لطیف بھٹائی، سنگت اکیڈمی، کوئٹہ
- 78- ڈاکٹر رحمان گل پالاری، 2017، سردیسی میں بلوچی زبان، کیچ ماضی حال مستقبل، نظامت ثقافت بلوچستان، کوئٹہ (مرتب پناہ بلوچ)

79- محمد حسن بلوچ، بلوچستان ۽ جغرافیہ، بلوچی اکیڈمی کوئٹہ

80- عبدالرحمن غور، 2013، نغمہ کوہسار، بلوچی اکیڈمی کوئٹہ

81- سید رکھیل شاہ، 2007 (اشاعت ہفتم) بحر العشق آزاد کمیونیکیشنز، کراچی

82- سید چیزل شاہ، 2004 (اشاعت سوئم) بحر العمیق، آزاد کمیونیکیشنز، کراچی

83- الفت نسیم، شاہ سیرواہ، بلوچی اکیڈمی کوئٹہ

84- صوفی پہلوان فقیر، 2011 (اشاعت سوئم) دعوت العشق، آزاد کمیونیکیشنز،

کراچی

85- صوفی فیصل فقیر، ندارد، فیض العشق، مسودہ

86- صوفی محرم فقیر، 2002، دیوان مشتاقین، ندارد

87- شاہ محمد مری، 2004، بلوچ قوم قبائلی جاگیرداری عہد، گوشہ ادب کوئٹہ

88- ڈاکٹر سلیم کرد، 2018، یوسف عزیز مگسی اور بلوچستان ریفارمز موومنٹ، بلوچی

اکیڈمی کوئٹہ

89- محمد رمضان، 2009، پٹ فیڈر تحریک، بھنڈا رہاری سنگت، حیدر آباد

90- احمد سلیم، 2013، بلوچستان آزادی سے صوبائی بے اختیاری تک، جمہوری پبلی

کیشنز، لاہور

91- ڈسٹرکٹ گزٹیسٹر، بولان

92- ڈسٹرکٹ گزٹیسٹر، چاغی

93- ڈسٹرکٹ گزٹیسٹر، جھالاوان

- 94- ڈسٹرکٹ گزٹ میٹر، کچھی
- 95- ڈسٹرکٹ گزٹ میٹر، خاران
- 96- ڈسٹرکٹ گزٹ میٹر، لسبیلہ
- 97- ڈسٹرکٹ گزٹ میٹر، لورالائی
- 98- ڈسٹرکٹ گزٹ میٹر، مکران
- 99- ڈسٹرکٹ گزٹ میٹر، کوئٹہ پشین
- 100- ڈسٹرکٹ گزٹ میٹر، ساراوان
- 101- ڈسٹرکٹ گزٹ میٹر، سبی
- 102- ڈسٹرکٹ گزٹ میٹر، ژوب
- 103- اپریل گزٹ میٹر آف انڈیا، بلوچستان پروفیشنل سیزیز، اور نٹیل پبلشرز، لاہور
- 104- کالکارجنیشن قانون گو، ندارد، شیرشاہ سوری کا عہد، عہد بک ڈپو، لاہور
- 105- اخبارات و رسائل و جرائد
- 106- انٹرنیٹ۔